

44 ንሱ ድማ “እዚ እቲ ምላሻትኩም ከሉኹ ኣብ ሕጊ መሴን ነቢያትን መዝሙራትን ብዛዕባይ ዝተጻሕፈ ኹሉ ኪፍጽም ግዲ እዩ ኢሉ ነጊረኩም ዝነበርኩ ቃለይ እዩ” በሉም ። 45 ኸሉ ነተን ጽሑፋት ኪስተውዕልዎን ኣእምሮኦም ከፈተሉም ። 46 ከምዚ ኸእ በሉም፡- “ክርስቶስ ኣሳሪ መከራ ኺቐበል ብማለሰይቲ መዓልቲውን ካብ ምወታት ኪትንሥእ እዩ ። 47 ብስሙ ኸእ ንስሓን ኅድገት ኃጢአትን ካብ ኢየሩሳሌም ጀሚሩ ኣብ ኩሉም ኣሕዛብ ኪስበኹ ጽሑፍ እዩ ። 48 ናይዚ ነገራት እዚ መሰኻኽር ንስኻትኩም ኢኹም ።

49 “እንሆ ኣነ ተስፋ ኣበይ ክሰደልኩም እየ፤ ንስኻትኩም ግና ካብ ላዕሊ ኃይሊ ክላዕ እትለብሱ ኣብ ከተማ ኢየሩሳሌም ጽንሑ” በሉም ።

ዕርገት

(ግር. 16:19-20፤ ገብ. ሓዋ. 1:9-11)

50 ኸሉ ኢየሱስ ንወፃኢ ኽሳብ ቢታንያ ወሰዶም ተኢዱ ኣልዒሉውን ባረኹም ። 51 ኪባርኹም ከሉ ኸእ ኻብኣቶም ተፈልየ ተናብሶምዎን ዓረገ ። 52 ንላቶም ከእ ሰገዱሉ ተብብዙጎ ሓገስውን ናብ ኢየሩሳሌም ተመልሱ ። 53 ንኣምላኽ ኩሉ ሳዕ ኣብ ቤት መቐደስ ኮይኖም የመስግኑ ነበሩ ።

ዮሐንስ

ዝጸሓፎ ናይ ጉይታና ኢየሱስ ክርስቶስ ቅዱስ ወንጌል

ቃል ሕይወት

1¹ ቃል ብቐድሙ ነበረ፡ እቲ ቃል ድማ ኣብ ኣምላኽ ነበረ፡ እቲ ቃልውን ኣምላኽ ነበረ ። 2 ንሱ ብቐድሙ ኣብ ኣምላኽ ነበረ ። 3 ብእኡ ኹሉ ተፈጥረ፡ ካብቲ ዝተፈጥረ ዘበለ ድማ ብዘይካ ብእኡ ሓንቲ እኳ ዝተፈጥረ የልቦን ። 4 ሕይወት ኣብእ ነበረት፡ እታ ሕይወት ከእ ብርሃን ሰብ ነበረት ። 5 ብርሃንውን ኣብ ጸልማት የብርህ፡ ጸልማት ከእ ኣይወዓርን ።

6 ብኣምላኽ ዝተላእከ ሓደ ዮሐንስ ዝሰሙ ሰብ ነበረ ። 7 ንሱ ምስክር ኮይኑ፡ ኩሉም ብእኡ ምእንቲ ኺኣምኑ፡ ብዛዕባ ብርሃን ኪምስክር መጸ ። 8 ብዛዕባ ብርሃን ደኣ ኪምስክር መጸ እምበር፡ ንሱስ ብርሃን ኣይነበረን ። 9 እቲ ንኹሉ ሰብ ዜብርህ ብርሃን ሓቂ ናብ ዓለም መጸ ። 10 ኣብ ዓለምውን ነበረ፡ ዓለም ከእ ብእኡ ተፈጥረት፡ ዓለም ግና ኣይፈለጠቶን ። 11 ናብቶም ናቱ መጸ፤ እቶም ናቱ ኸእ ኣይተቐበልዎን ። 12 ነቶም ዝተቐበልዎ ዘበሉ ብስሙ ንዚኣምኑ ኹሉም ግና ውሉድ ኣምላኽ ኪኹን፡ ሥልጣን ሃቦም ። 13 ንላቶም ከእ ካብ ኣምላኽ እምበር ካብ ደም፡ ወይ ካብ ፍትወት ሥጋ፡ ወይ ካብ ድሓይ ሰብኣይ ዘይተወልዱ እዮም ።

14 እቲ ቃል ሰብ ኮነ፡ ጸጋን ሓቕን¹ መሊእዎ ኸእ ምላና ተቐመጠ፡² ከምቲ ነቦኡ ሓደ ወዱ ዝኾነ ዚረኽቦ ኽብሪ ዚኣክል፡ ክብሩ ረእና ። 15 ዮሐንስ ብዛዕባኡ መስከረ፡ “እቲ ብድኅረይ ዚመጽእ ቅድመይ ስለ ዝነበረ ይዓብየኒ እዩ፡ ኢሉ ብዛዕባኡ ነጊረኩም ዝነበርኩ ንሱ እዩ” እናበለ ዓው ኢሉ ተዛረበ ። 16 ንሕና ኹልና ካብ ምልኣቱ ጸጋ ኣብ ልዕሊ ጸጋ ተቐበልና ። 17 ምኽንያቱ ሕጊ ብሙሴ ተዋህበ፡ ጸጋን ሓቕን ግና ብኢየሱስ ክርስቶስ ኮነ ። 18 ንኣምላኽ ዝረኣዮ ሓደ እኳ የልቦን፡ እንተኾነ እቲ ኣብ ሕቕፌ ኣቦ ዘሉ፡ እቲ በይኑ ውሉድ ዝኾነ ኣምላኽ፡ ገለጸ ።

¹ 1:14 ግዕዝ “ጥገሰን” ዚብል ይውሰኽ ።

² 1:14 ግዕዝ “ኣባና ኃይረ” ይብል ።

ምስክርነት ፋላንስ መጥምቕ

19 አይሁድ “ንስኻ መን ኢኻ!” ኢሉም ኪሓትዎ ካብ ኢየሩሳሌም ካህናትን ሌዋውያንን ምስ ለኣኹሉ፡ ፋላንስ ከምዚ ኢሉ መስከረ፡- 20 “ኣነስ ክርስቶስ ኣይኮንኩን” ኢሉ ተአመን እምበር ኣይከሓደን። 21 ንሓቶም ድማ “መን ደኣ ኢኻ፡ ኤልያስ!” ኢሉም ሓተትዎ።

ንሱ ኸኣ “ኣይኮንኩን” በለ።

“ኣቲ ነቢይ ዲኻ!”

ንሱ ኸኣ “ኣይኮንኩን” ኢሉ መለሰሉም።

22 ሽዑ ንሓቶም “መን ደኣ ኢኻ! ነቶም ዝለኣኹና ምላሽ ምእንቲ ኸንህበምሲ ብዛዕባ ርእሰኻ እንታይ ትብል!” በለዎ።

23 ፋላንስ ከኣ “ኣነስ ከምቲ ነቢይ ኢሳይያስ ዝበሉ፡- ‘መገዲ እግዚአብሔር ኣቕንዎ’ እናበለ ኣብ ምድረ በዳ ዚእውጅ ድምጺ እየ፡” በሉም። 24 እቶም ልኡኻት ካብ ፈሪሳውያን ነበሩ። 25 ንሓቶም ከኣ “እምብኣርሲ ክርስቶስ ወይ ኤልያስ ወይ እቲ ነቢይ ካብ ዘይትኸውን ደኣ ንምንታይ ተጥምቑ ኣሉኻ!” ኢሉም ሓተትዎ። 26 ፋላንስ ድማ “ኣነ ብማይ ኣጥምቑ ኣሉኹ፡ ግናኺ ንስኻትኩም ዘይትፈልጥዎ ኣብ ማእከልኩም ደው ኢሉ ኣሉ። 27 እቲ ቐድመይ ዝነበረ ድኅረይ ዚመጽእ ኣነ ስራኽ ኣማእኑ ንምፍታሕ እኳ ዘይበቅዕ፡ ንሱ እዩ”። ኢሉ መለሰሉም።

28 እዚ ኣብቲ ፋላንስ ዜጥምቑሉ ዝነበረ፡ ኣብ ቢታንያ ኣብ ማዕዶ ዮርዳኖስ ኮነ።

ኃጢአት ዓለም ዚድምስስ ንንሸል እግዚአብሔር

29 ንጽባሒቱ፡ ፋላንስ ንኢየሱስ ናብኡ ኺመጽእ ከሉ ምስ ረኣዮ “እንሆ ኃጢአት ዓለም ዚርሕቕ ንንሸል ኣምላኽ” በለ። 30 “እቲ ብዛዕባኡ ‘ኣደ ሰብኣይ ብድገረይ ኪመጽእ እዩ፡ ንሱ ብቐድመይ ስለ ዝነበረ ይዓብየኒ እዩ’፡ ዝበልኩኹም እዚ እዩ። 31 ኣነ ኣይፈለጥኩን፡ ንሱ ንእስራኤል ምእንቲ ኺግለጽ ግና ኣነ ብማይ እናኣጥመቐኩ መጻእኩ።” 32 ፋላንስ ድማ ኸምዚ ዚስዕብ እናበለ መስከረ፡- “መንፈስ ቅዱስ ካብ ሰማይ ከም ርግቢ ኺወርድ ከሉ ረኣኹ፡ ኣብኡ

*3 1:27 ግዕዝ “ንሱ ብመንፈስ ቅዱስን ብሓውን ኪጥምቑኩም እዩ” ዚብል ይውስኽ።

ውን ዓለበ። 33 እቲ ብማይ ከጥምቑ ዝለኣኸኒ ደኣ፡ ‘እቲ መንፈስ ቅዱስ ወሪዱ ኣብኡ ኪቐመጥ ከሉ እትርእዮ፡ ንሱ እዩ ብመንፈስ ቅዱስ ዜጥምቑ’ ኢሉኒ እምበር፡ ኣነስ ኣይፈለጥኩን። 34 ኣነ ኸኣ ረኣኹ፡ ንሱ ወዲ ኣምላኽ ምኽኒ ድማ መስከርኩ።”

ቀዳሞት ደቀ መዛሙርቲ ኢየሱስ

35 ንጽባሒቱ ድማ ፋላንስ ምስ ክልተ ደቀ መዛሙርቲ ከም ብሓድሽ ደው ኢሉ ነበረ። 36 ንኢየሱስ ኪኃልፍ ከሉ ረኣዮ እሞ “እንሆ፡ ንንሸል ኣምላኽ” በለ። 37 እቶም ደቀ መዛሙርቲ ኸኣ እዚ ኺብል ከሉ ሰሚዖም ንኢየሱስ ሰዓብዎ። 38 ኢየሱስ ከኣ ግልጽ ኢሉ ኪስዕብዎ ኸለዉ ርእዩ፡ “እንታይ ትደልዩ ኣሉኹም!” በሉም፤ ንሓቶም ድማ “ረቢ” - ትርጉሙ “መምህር” ማለት እዩ- “ኣበይ እዩ ሰፈርካ!” በለዎ። 39 ንሱ ኸኣ “ንዑ ርኣዩ” በሉም። መጺኦም ድማ ኣበይ ከም ዝሰፈረ ርኣዩ፡ ሽዑ መዓልቲውን ምስኡ ወዓሉ። ዓሥራይ ሰዓት ኣቢሉ ኸኣ ነበረ። 40 ካብቶም ንዮሐንስ ሰሚዖም ንኢየሱስ ዝሰዓብዎ ክልተስ እቲ ሓደ እንድርያስ ኃው ስምዖን ጴጥሮስ ነበረ። 41 ንሱ ቐድሞ ንኃዉ ስምዖን ረኸቦ እሞ፡ “ንመሲሕ ረኺብናዮ” በሉ። ትርጉሙ ኸኣ “ክርስቶስ” ማለት እዩ። 42 ናብ ኢየሱስውን ወሰዶ፡ ኢየሱስ ከኣ ናብኡ እናጠመተ “ንስኻ ስምዖን ወዲ ዮና ኢኻ። ንስኻ ኪፋ ክትብሃል ኢኻ” በሉ። ትርጉሙ “ጴጥሮስ”። ማለት እዩ።

ኢየሱስ ንፊልጶስን ንናትናኤልን ከም ዝጸውዖም

43 ንጽባሒቱ ኢየሱስ ናብ ገሊላ ኺኸይድ ደለየ፤ ንፊልጶስ ከኣ ረኸቦ እሞ፡ “ስዓበኒ” በሉ። 44 ፊልጶስ ከኣ ብዓል ቤተ ሳይዳ፡ ወዲ ዓይም ንእንድርያስን ጴጥሮስን እዩ። 45 ፊልጶስ ንናትናኤል ረኸቦ እሞ “እቲ ሙሴ ኣብ ሕጊ፡ ነቢያትውን ብዛዕባኡ ዝጸሓፉ፡ ኢየሱስ ወዲ ዮሴፍ ብዓል ናዝሬት ረኺብናዮ” በሉ። 46 ናትናኤል ድማ “ካብ ናዝሬት ዶ ገለ ሠናይ ኪርከብ ይከኣል እዩ!” በሉ። ፊልጶስውን “ንዓ ርኣ” በሉ። 47 ኢየሱስ ንናትናኤል ናብኡ ኺመጽእ

*4 1:36 ግዕዝ “ኃጢአት ዓለም ዚርሕቕ” ዚብል ይውስኽ።

*5 1:42 “ኪፋ” ብኣራማይስጢ፤ “ጴጥሮስ” ብግሪኽ፡ ብትግርኛ ከውሒ ማለት እዩ።

ከሉ ምስ ረአዮ፥ ብዛዕባኡ “እንሆ ኸፍአት ዘይብሉ ብሓቂ እስራኤላዊ” በሉ። 48 ናትናኤል “አበይ ትፈልጠኒ፤” በሉ። ኢየሱስ ከአ “ፊልጶስ ከይጸውዓካ አብ ትሕቲ እም በለስ ከሉኻ ርእየካ” ኢሉ መለሰሉ። 49 ናትናኤል ድማ “መምህር! ንስኻ ወዲ እምላኽ ኢኻ፥ ንስኻ ንጉሥ እስራኤል ኢኻ” ኢሉ መለሰሉ። 50 ኢየሱስ ድማ “አብ ትሕቲ በለስ ርእየካ ስለ ዝበልኩኻይ እሚንካ፤ ካብዚ ዚዓቢ ነገር ክትርኢ ኢኻ” ኢሉ መለሰሉ። 51 አስዒቡ ኸአ “[ካብ ሕጂ] ሰማይ ተኸፊቱ መላእኽቲ እምላኸውን አብ ልዕሊ ወዲ ሰብ ኪድይቡን ኪወርዱን ከም እትርእዩ፥ ብሓቂ፥ ብሓቂ እብ ለኩም እሉኹ” በሉ።

መርዓ አብ ቃና ናይ ገሊላ

2¹ አብ ሣልሳይ መዓልቲ ኸአ አብ ቃና ናይ ገሊላ መርዓ ኸነ፤ አደ ኢየሱስውን አብኡ ነበረት። 2 ኢየሱስ ምስ ደቀ መዛሙርቱ ድማ ናብቲ መርዓ ተዓዲሙ ነበረ።

3 ወይኒ ምስ ተወድአ፥ አደ ኢየሱስ “ወይኒ እምበር የብሉምን” በለቶ። 4 ኢየሱስ ድማ “ኣቲ ሰበይቲ፥ ምሳኺኽ እንታይ ኣሉኒ፤ ጊዜይ ገና ኣይበጽሐን” በላ። 5 አዲኡ ኸአ ነቶም ተዓጠቓቲ “ንሱ ዚብለኩም ኩሉ ግበሩ” በለቶም። 6 አብኡ ኣይሁድ ከምቲ ሥርዓቶም ዚነጽሑለን ከክልተ ወይ ሰሠለስተ ዝንግሪር ዚገዛ ሽዱሽተ ኣጋንእ እምኒ ተቐሚጠን ነበራ። 7 ኢየሱስ ነቶም ተዓጠቓቲ “ነዘን ኣጋንእ ማይ ምል እወን” በሉም፥ ንሳቶም ከአ ኣፍ ንኣፍ መልእወን። 8 ሽዑ “ሕጂ ቀዳሕኩም ነበ ዳስ ውሰዱሉ” በሉም። ንሳቶም ከአ ወሰዱሉ። 9 እቲ ኣበ ዳስ ግና ነቲ ናብ ወይኒ ዝተለወጠ ማይ። 10 ምስ ጠዓሞ ካበይ ከም ዝመጸ ኣይፈለጠን - እቶም ማይ ዝመልኡ ተዓጠቓቲ ግና ይፈልጡ ነበሩ፥ ነቲ መርዓዊ ጸዊዑ፥ 10 “ኩሉ ሰብ ቅድም ጽቡቕ ወይኒ፥ ምስ ሰኸሩ ኸአ እቲ ሕምቕ ዝበለ የቐርብ። ንስኻ ግና ነቲ ጽቡቕ ወይኒ ክሳብ ሕጂ ኣጽኒሕኩ” በሉ። 11 ኢየሱስ ነዚ ናይ መጀመርታ ተአምራት እዚ አብ ቃና ናይ ገሊላ ገበሮ። ክብሩ ኸአ ገለጸ፥ ደቀ መዛሙርቱውን ብእኡ አመኑ።

12 ድጎርዚ ንሱ ምስ ኣዲኡን ኣጎዋቱን ደቀ መዛሙርቱን ናብ ቅፍርናሆም ወረደ። ኣብኡውን ቊሩብ መዓልቲ ተቐመጡ።

⁶ 2:9 ገዕዝ “ጥጊሙ ተገረመ” ዚብል ይውስኽ።

ኢየሱስ አብ ቤት መቐደስ ንዚነግዱ ከም ዘውፅአ (ማቴ. 21:12-13፤ ማር. 11:15-17፤ ሉቃ. 19:45-46)

13 ፋሲካ ኣይሁድ ቀሪቡ ነበረ፥ ኢየሱስ ድማ ናብ ኢየሩሳሌም ደየበ። 14 አብ ቤት መቐደስ ከአ ኣብዑርን ኣባጊዕን ረገቢትን ዚሸጡ፥ መሸረፍቲ ድማ ተቐሚጦም ረሽበ። 15 ካብ ገመድ ጭጉራፍ ተቲዑ ኸአ ምስተን ኣባጊዕን ኣብዑርን ንኹሉም ካብ ቤት መቐደስ ኣውፅእም፥ ንገንዘብ እቶም መሸረፍቲውን ፋሕ ኣበሉ፥ ንሰደቓም ከአ ገልበጠ። 16 ነቶም ሸየጥቲ ረገቢት ድማ “እዚ ካብዚ ኣልዕልዎ፥ ንቤት ኣበይ ቤት ሸቐጥ ኣይትግበርም” በሉም። 17 ደቀ መዛሙርቱ ኸአ “ቅንኣት ቤትካ በልዓኒ” ዚብል ጽሑፍ ከም ዘሉ ዘከሩ። 18 ሽዑ ኣይሁድ፥ “ነዚ ኸትገብር ሥልጣን ከም ዘሉካ እንታይ ትእምርቲ ተርእየና፤” ኢሉም ሓተትዎ። 19 ኢየሱስ ድማ፥ “ነዚ ቤት መቐደስ እዚ ኣፍርስዎ፥ ኣነ ኸአ ብሠለስተ መዓልቲ ኸልዕሉ እየ” ኢሉ መለሰሉም። 20 እቶም ኣይሁድ ከአ “እዚ ቤት መቐደስ እዚ በርብዓን ሽዱሽተን ዓመት እዩ ዝተሓንጸ፥ ንስኻይ ብሠለስተ መዓልቲ ከተልዕሉ ኢኻ፤” በልዎ። 21 ንሱ ግና ብዛዕባ ቤት መቐደስ ሥጋኡ እዩ ዝተዛረበ። 22 ስለዚ ኸአ ካብ ምዉታት ምስ ተንሥኣ ደቀ መዛሙርቱ ነቲ ዝበሉም ዘከሩ፥ በቲ ጽሑፍን በቲ ኢየሱስ ዝበሉ ቃልን ድማ አመኑ።

23 ነቲ ኢየሱስ ብበዓል ፋሲካ ኣብ ኢየሩሳሌም ከሉ ዝገበሮ ተአምራት ምስ ረአዩ ብዙኃት ሰባት ብእኡ አመኑ። 24 ኢየሱስ ግና ንኹሉም ይፈልጦም ነበረ እሞ ኣይአመኖምን። 25 ነቲ ኣብ ሰብ ዘሉ ባዕሉ ይፈልጥ ስለ ዝነበረ ኸአ ኣደ እኳ ብናይ ሰብ ኪምስክረሉ ኣየድልዮን ነበረ።

ብዛዕባ ኒቆዲሞስን ኢየሱስን

3¹ ኣደ ኸብ ፈሪሳውያን ኒቆዲሞስ ዝሰሙ ሰብኣይ ሓለቓ ኣይሁድ ነበረ። 2 ንሱ ብለይቲ ናብ ኢየሱስ መጺኡ፥ “መምህር! ብጀካ እቲ እምላኽ ምስኡ ዝኾነ ሰብ፥ ነዚ ንስኻ እትገብሮ ዘሉኻ ተአምራት ኪገብሮ ዚኸእል ኣደ እኳ የልቦን እሞ ንስኻ መምህር ኬንካ ኹብ እምላኽ ከም ዝመጸእካ ንፈልጥ ኢና” በሉ። 3 ኢየሱስ ድማ “ሰብ ካልኣይ” ጊዚ

⁷ 3:3 ወይ ከአ “ካብ ላዕሊ እንተ ዘይተወልደ”።

እንተ ዘይተወልደ ፡ ንመንግሥቲ ኣምላኽ ኪርእያ ከቶ ከም
 ዘይክእል ፡ ብሓቂ ፡ ብሓቂ ፡ እብላካ ኣሉኹ” ኢሉ
 መለሰሉ ። 4 ኒቆዲሞስ ከኣ “ሰብከ ምስ ኣረገ ኪውለድ
 ከመይ ኢሉ ይኽእል ፡ መሊሱ ናብ ከርሢ እኖኡ ኣትዩስ
 ኪውለድ ይኽእል እዩ” በሉ ። 5 ኢየሱስ ድማ ከምዚ
 ኢሉ መለሰ ፡- “ብሓቂ ፡ ብሓቂ እብላካ ኣሉኹ ፡ ሰብ ካብ
 ማይን ካብ መንፈስ ቅዱስን እንተ ዘይተወልደ ፡ ናብ
 መንግሥቲ ኣምላኽ ኪኣቱ ዚኽእል ከቶ የልቦን ። 6 እቲ ኹብ
 ሥጋ ዝተወልደ ሥጋ እዩ ፤ እቲ ካብ መንፈስ ዝተወልደ ኹኣ
 መንፈስ እዩ ። 7 ካልኣይ ክትውለዱ ብግዲ እዩ ስለ ዝበልኩኻ
 ኣይትገረም ። 8 ንፋስ ናብ ዝደለዮ ይነፍስ ፡ ደሃዩ ኹኣ
 ትሰምዕ ፡ ካበይ ከም ዚመጽእ ፡ ናበይውን ከም ዚኸይድ ግና
 ኣይትፈልጥን ኢኻ ፤ እቲ ካብ መንፈስ ዝተወልደ ዘበለ ድማ
 ከምኡ እዩ ።” 9 ኒቆዲሞስ ከኣ “እዚ ደኣ ከመይ ኢሉ
 ኪኸውን ይከኣል” ኢሉ ሓተቶ ። 10 ኢየሱስ ድማ መሊሱ
 ከምዚ በሉ ፡- “ንስኻ መምህር እስራኤል ኢኻ ፡ እዚ ነገር
 እዚዶ ኣይትፈልጥን ፤ 11 ብሓቂ ፡ ብሓቂ እብላካ ኣሉኹ ፡
 እንፈልጦ ዝፈረበ ፡ ዝረኣናውን ንምስክር ኣሉና ፡ ነዚ
 ምስክርና ግና ኣይትቐበልዎን ኢኹም ። 12 ናይ ምድሪ ነገር
 ነጊረኩም ካብ ዘይትእምኑስ ናይ ሰማይ ነገር እንተ ነገርኩኹም
 ግዳ ከመይ ጌርኩም ክትእምኑ ፤ 13 ብጀካ እቲ ኹብ ሰማይ
 ዝወረደ። ወዲ ሰብ ፡ ናብ ሰማይ ዝዓረገ ሓደ እኳ የልቦን ።
 14-15 ብእኡ ዚኣምን ዘበለ ኹሉ ናይ ዘለዓለም ሕይወት
 ምእንቲ ኺረክብ እምበር ከይጠፍእሊ ፡ ከምቲ ሙሴ ኣብ
 በረኻ ንተመን ዝሰቐሉ ፡ ወዲ ሰብ ድማ ከምኡ ኪስቀል
 ይግባእ እዩ ።

16 “በቲ ሓደ ወዱ ዝእመነ ዘበለ ኹሉ ናይ ዘለዓለም
 ሕይወት ምእንቲ ኺረክብ እምበር ከይጠፍእሊ ፡ ኣምላኽ
 ንወዱ በጃ ክሳብ ዚህብ ክሳብ ክንድዚ ንዓለም ኣፍቀራ ።
 17 ምኽንያቱ ኣምላኽ ንወዱ ናብ ዓለም ዝለኣኹ ፡ ዓለም
 ብእኡ ምእንቲ ክትድገን እምበር ንዓለም ኪፈርድ ኢሉ ኣይ
 ኮነን ። 18 እቲ ብእኡ ዚኣምን ኣይኪፍረዶን እዩ ፤ እቲ
 ብእኡ ዘይኣምን ግና ብሓደ ወዲ ኣምላኽ ስለ ዘይእመነ ድሮ
 ተፈሪድዎ እዩ ። 19 እቲ ፍርዲ ኹኣ እዚ እዩ ፡- ብርሃን ናብ
 ዓለም መጸ ፡ ደቂ ሰብ ግና ግብርም ክፋእ ስለ ዝኾነ ካብ

*8 3:13 ግዕዝ ካልኣት ብራናታት ግሪኽን “ኣብ ሰማይውን ዘሉ” ዚብል
 ይውስኽ ።

ብርሃን ጸልማት ፈተዉ ። 20 ምኽንያቱ እቲ ኸፋእ ዚገብር
 ዘበለ ኹሉ እቲ ግብሩ ምእንቲ ኸይግለጽ ብርሃን ይጸልእ
 እምበር ናብ ብርሃን ኣይመጽእን እዩ ። 21 እቲ ሓቂ ዚገብር
 ግና ከም ትእዛዝ ኣምላኽ ስለ ዝገበረ እቲ ግብሩ ምእንቲ
 ኺግለጽ ናብ ብርሃን እዩ ዚመጽእ ።”

ኢየሱስን ጥላንስ መጥምቓን

22 ድጎርዚ ኢየሱስ ምስ ደቀ መዛሙርቱ ናብ ምድሪ ይሁዳ
 ኸደ ፡ ኣብኡ ኸእ እናጥመቑ ምስኣቶም ቀነዮ ። 23 ኣብ ሄኖን
 ጥቓ ሳሌም ድማ ብዙጎ ማይ ስለ ዝነበረ ፡ ጥላንስ ኣብኡ
 የጥምቑ ነበረ ፡ ብዙኃት ሰባት ከኣ ይመጹን ብእኡ ይጥመ
 ቑን ነበሩ ። 24 ምኽንያቱ ጥላንስ ገና ናብ ቤት ማእሰርቲ ኣይ
 ኣተወን ነበረ ። 25 ኸዑ ኣብ መንጎ ደቀ መዛሙርቲ ጥላንስን
 ሓደ ኣይሁዳውን ፡ ብዛዕባ ሥርዓት ምንጻሕ ፡ ክርክር
 ተላዕለ ። 26 ናብ ጥላንስ መጺእም ከኣ “መምህር ፤ እቲ ኣብ
 ማዕዶ የርጻኛስ ምላኽ ዝነበረ ፡ ንስኻውን ዝመስከርካሉ ፡
 እንሆ ንሱ የጥምቑ ኣሉ ፡ ኩሉም ከኣ ናብኡ ይኸዱ ኣለዉ”
 በልዎ ። 27 ጥላንስ ከኣ መሊሱ ከምዚ እናበለ መለሰ ፡- “ሰብ
 ካብ ሰማይ እንተ ዘይተዋህቦስ ሓንቲ እኳ ኺቐበል ኣይክእልን
 እዩ ። 28 ‘ኣነ ቀቕድሚኡ ዝተለኣኸኩ ደኣ እምበር ክርስቶስ
 ኣይኮንኩን’ ከም ዝበልኩ ንስኻትኩም ባዕላትኩም ምስክረይ
 ኢኹም ።

29 “እቲ መርዓት ዘላቶ ንሱ መርዓዊ እዩ ። እቲ ደው
 ኢሉ ንእኡ ዚሰምዖ ዓርኪ መርዓዊ ግና ብድምጺ እቲ
 መርዓዊ ኣዝዩ ይሕጐስ ፤ ደጊም እዚ ሓጐስይ እንሆ
 ተፈጸመ ። 30 ንሱ ኺልዕል ኣነ ክትሕት ይግባእ ። 31 እቲ
 ኹብ ላዕሊ ዚመጽእ ንሱ ልዕሊ ኹሉ እዩ ፡ እቲ ኹብ ምድሪ
 ዝኾነ ኹኣ ምድራዊ እዩ ፡ ናይ ምድሪውን ይዛረብ ፤ እቲ
 ኹብ ሰማይ ዚመጽእ ግና ንሱ ልዕሊ ኹሉ እዩ ። 32 ነቲ
 ምስክሩ ደኣ ዚቐበሉ የልቦን እምበር ንሱስ ነቲ ዝረኣዮን ዝሰ
 ምዖን እዩ ዚምስክር ። 33 እቲ ነቲ ምስክሩ ዝተቐበለ ግና
 ኣምላኽ ሓቀኛ ከም ዝኾነ የረጋግጽ ።” 34 ኣምላኽ መንፈሱ
 ሰፊሩ ኣይህብን እዩ እሞ እቲ ኣምላኽ ዝለኣኹ ንሱ ቃል
 ኣምላኽ እዩ ዚነግር ። 35 ኣብ ንወዱ የፍቅር እዩ ፡ ኩሉ ነገር
 ከኣ ኣብ ኢዱ ሃቦ ። 36 እቲ ብወልድ ዚኣምን ናይ ዘለዓለም

*9 3:33 ግዕዝ “እዚ ምስክሩ ዝተቐበሉ ግና ጻድቕ ስለ ዝኾነ እግዚአብሔር
 መስከረሉ” ይብል ።

ሕይወት አለም ፤ እቲ ብወልድ ዘይኣምን ግና ችግሩ ኣምላኽ ደኣ ኣብኡ ይኮበር እምበር ንሕይወት ኣይከርእያን እዩ።

ኢየሱስን ሓንቲ ሳምራዊትን

4¹ ጉይታ ኢየሱስ ፤ ካብ ናይ ፋጋን ዚበዝኑ ደቀ መዛሙርቲ ከም ዝገበረን ከም ዘጥመቑን እቶም ፈረሳውያን ምስማዖም ፈለጠ። 2 ግናኹ ደቀ መዛሙርቲ ደኣ እምበር ኢየሱስ ባዕሉስ ኣየጥመቑን። 3 እዚ ምስ ፈለጠ ኹእ ምድሪ ይሁዳ ኃዲጉ ናብ ገሊላ ተመልሰ። 4 ብሰማርያ ኣቢሉ ኺኃልፍ ከኣ ግዲ ኹ። 5 ስለዚውን ናብ ጥቓ እታ ያዕቆብ ንዮሴፍ ወዱ ዝሃዕ ምድሪ ዘላ ሲካር እትብሃል ከተማ ሰማርያ መጸ። 6 ኣብኡ ኹእ ዓላ ያዕቆብ ነበረ፤ ኢየሱስ ድማ ብምኻድ መገዲ ደኺሙ ኣብ ጥቓ እቲ ዓላ ኣዕረፈ፤ ሽዑ ፍርቂ መዓልቲ ኣቢሉ ነበረ። 7 ሓንቲ ሳምራዊት ሰበይቲ ኹእ ማይ ከትቀድሕ መጸት፤ ኢየሱስ ድማ “ማይ ኮታ ኣስ ትይኒ።” በላ። 8 ደቀ መዛሙርቲ ግና ምግቢ ኪዕድጉ ናብ ከተማ ኹይዶም ነበሩ። 9 (ኣይሁድ ምስ ሳምራውያን ኣይተ ኃባብሩን ነበሩ እም) እታ ሳምራዊት ሰበይቲ፤ “ንስኻ ኣይሁዳዊ ኹሉኻስ ካባይ ካብ ሳምራዊት ሰበይቲ ደኣ ከመይ ኢልካ ማይ ከትሰቲ ትልምን ኣሉኻ።” በላቶ። 10 ኢየሱስ ድማ “ህያብ ኣምላኽን እቲ ኣስትይኒ ዚብልኪ ዘሉ መን ምኺንን እንተ ትፈልጥስ፤ ንስኺ ምለመንክዮ ኔርኪ፤ ንሱ ኹእ ማይ ሕይወት ምሃበኪ ነይሩ።” ኢሉ መለሰላ። 11 እታ ሰበይቲ ድማ “ጉይታይ ተመቐድሒ የብልካን፤ እዚ ዓላ ኹእ ዓሚቕ እዩ፤ እቲ ማይ ሕይወት ደኣ ካበይ ከተምጽኣ ኢኻ፤ 12 ንስኻይ ካብቲ ነዚ ዓላ እዚ ዝሃበና ኣቦና ያዕቆብ ትዓቢ ኢኻ፤ ንሱን ደቁን ማሉን ካብኡ ሰተዩ።” በላቶ። 13 ኢየሱስ ድማ “ካብዚ ማይ እዚ ዚሰቲ ዘበለ መሊሱ ኹጸምእ እዩ። 14 ካብቲ እነ ዝህበ ማይ ዚሰቲ ግና፤ እቲ እነ ዝህበ ማይ ኣብኡ ንዘለዓለም ሕይወት ዚፍልፍል ዓይኒ ማይ ኪኹኦ እዩ እምበር ንዘለዓለም ኣይከጸምእን እዩ።” ኢሉ መለሰላ። 15 እታ ሰበይቲ ኹእ “ጉይታይ፤ ከይጸምእ እም ኹቐድሕ ድማ ናብዚ ከይመጽእሲ፤ ካብቲ ማይ እቲ ሃበኒ” በላቶ። 16 ኢየሱስ ከኣ “ኪዲ፤ ሰብኣይኪ ጸዊዕኪ ናብዚ ንዒ” በላ። 17 እታ ሰበይቲ መሊላ “ሰብኣይ የብለይን” በላቶ። ኢየሱስ ከኣ “ሰብኣይ የብለይን ብምባልክስ ጽቡቕ ተዛረብኪ።” 18 ኃሙሽተ ሰብኣይ ነይሮምኺ እዮም፤ እዚ ሕጂ ምሳኺ ዘሉውን ኣይሰብኣይክን እዩ፤ እዝስ ሓቂ

ተዛረብኪ።” በላ። 19 እታ ሰበይቲ ኹእ “ጉይታይ ተ ንስኻ ነቢይ ምኺንካ ገና ሕጂ ይርድኣኒ ኣሉ።” 20 ኣቦታትና ኣብዚ እምባ እዚ ሰገዱ፤ ንስኻትኩም ግና እታ ኪሰማዱላ ዚግባእ ሥፍራ ኣብ ኢየሩሳሌም እያ ኢኹም እትብሉ።” በላቶ። 21 ኢየሱስ ከኣ ኹምዚ በላ፤ “እቲ ሰበይቲ፤ ኣብዚ እምባ እዚ ወይ ኣብ ኢየሩሳሌም ንኣብ ዘይሰማዱሉ ግዜ ከም ዚመጽእ እመንኒ።” 22 ንስኻትኩም ንዘይተፈልጥዎ ኢኹም እትሰማዱ፤ ንሕና ግና ምድኃን ካብ ኣይሁድ እዩ እም ንእ ንፈልጦ ኢና እንሰማድ።” 23 እንተኹን እቶም ብሓቂ ሰገድቲ ንኣብ ብመንፈስን ብሓቅን ዚሰማዱላ ሰዓት ክትመጽእ እያ፤ ንሳ ኹእ ሕጂ እያ። 24 ኣብ ከኣ ከምዚኣቶም ዝበሉ ሰገድቲ እዩ ዚደሊ፤ ከመይ ኣምላኽ መንፈስ እዩ፤ እቶም ዚሰማዱሉ ኹእ ብመንፈስን ብሓቅን ኪሰማዱሉ ይግባእ።” 25 እታ ሰበይቲ ድማ “እቲ ክርስቶስ ዚብልዎ መሲሕ ከም ዚመጽእ እፈልጥ” 10 እየ፤ ንሱ ምስ መጸ ኹእ ኹሉ ኪነግረና እዩ።” በላቶ። 26 ኢየሱስ ከኣ “እዚ ዚዛረብኪ ዘሉ ንሱ ኣነ እየ።” በላ። 27 ሽዑ እቶም ደቀ መዛሙርቲ መጹ፤ ምስ ሰበይቲ ኺዛረብ ስለ ዝረኽቡዎውን ተገረሙ፤ ግናኹ “እንታይ ትደሊ።” ወይስ “ስለምንታይ ምስኣ ትዛረብ ኣሉኻ።” ዝበሉ ሓደ እኳ ኣይነበረን።

28 እታ ሰበይቲ ኹእ ዕትሮኣ ኃዲጋ ናብ ከተማ ኣተወት፤ ነቶም ሰብውን 29 “ዝገበርክዎ ዘበለ ዝነገረኒ ሰብኣይ ንዑር ኣዩ፤ እንድዒ ክርስቶስ ደኣ ከይከውን፤” በላቶም። 30 እቶም ሕዝቢ ኹእ ካብ ከተማ ወጺኦም ናብኡ መጹ።

31 እዚ ኪኸውን ከሉ እቶም ደቀ መዛሙርቲ “መምህር፤ ብላዕ” ኢሉም ለመንም።

32 ንሱ ኹእ “ኣነስ ንስኻትኩም ዘይተፈልጥዎ ዝበልዎ ምግቢ ኣሉኒ” በሉም። 33 እቶም ደቀ መዛሙርቲ ኹእ ንሓድሕዶም “ሰብ ደኽን ገለ ዚብላዕ ኣምጺኡሉ ኹይት።” ተበሃሉ። 34 ኢየሱስ ከኣ ከምዚ በሉም፡- “ብልዕይሲ ፍቓድ እቲ ዝለኣኸኒ ምግባር፤ ዕዮኡውን ምፍጻም እዩ።” 35 ንስኻትኩም ‘ቀውዒ ክላዕ ዚመጽእ ገና ኣርባዕተ ወርኒ ተሪፉ ኣሉዶ’ ኣይኮንኩምን እትብሉ፤ እንሆ እምበኣርክስ ኣዕይንትኩም ቍሕ ኣብሉ እም ምድሪ ንዓጺድ ድር ከም ዝጻዕደወት ርኣዩ፤ እብለኩም ኣሉኹ።” 36 እቲ ዚዘርእን እቲ ዚዓጽድን ብኃባር ምእንቲ ኪሕጉሉ እቲ ዚዓጽድ ዓስቡ ይቐበል፤

*10 4:25 ግዕዝን ገሊላም ብሬናት ግሪኽን “ንፈልጥ ኢና” ይብሉ።

ንዘለዓለማዊ ሕይወት ዚኸውን ፍረ ኸኣ ይእኩብ = 37 ከመይ
 'እቲ ሓደ ይዘርእ፡ እቲ ሓደ ኸኣ ይዓጽድ' ዚብል ምስላ
 ሓቂ እዩ = 38 እነ ንኣኻትኩም ኣብ ዘይጸዓርኩምኩ ክትዓጽዱ
 ለኣኻኹኩም፤ ካልኦት ጸዓሩኩ፡ ንሰኻትኩም ከኣ ኣብቲ
 ጸእሮም ኣቶኹም = 39

እታ ሰበይቲ “ዝገበርኩም ዘበለ ኹሉ ነገሩ” ኢላ ብዝ
 መስከረቶ ቃል፡ ካብታ ኸተማ እቲኣ ብዙኃት ሳምራውያን
 ብኢየሱስ ኣመኑ = 40 እቶም ሳምራውያን ከኣ ናብኡ መጸእም
 ምስኣቶም ኪቐመጥ ለመንዎ፤ ኣብኡ ኸኣ ኸልተ መዓልቲ
 ጸንሐ = 41 ብምኽንያት ቃሉ ኸኣ ኣዝዮም ብዙኃት ኣመኑ =
 42 ነታ ሰበይቲውን “ደጊምሲ ባዕላትና ሰሚዕና ደኣ እዚ ሰብ
 እዚ ብሓቂ ክርስቶስ መድኅን ዓለም ምዃኑ ፈሊጥና እምበር
 ብዘረባኺ ኣይኮንናን እንኣምን ዘሉና” በልዋ =

ኢየሱስ ወዲ ሓደ ሹም ከም ዘሕወዩ

43 ድጎሪ ኸልተ መዓልቲ ካብኡ ወጺኡ ናብ ገሊላ ኸደ =
 44 ከመይ ኢየሱስ፡ ነቢይ ኣብ ዓዱ ኸም ዘይከብር ባዕሉ
 መስኪሩ ነበረ = 45 ናብ ገሊላ ምስ መጸ እቶም ሰብ ገሊላ
 ባዕላቶም ናብ በዓል መጸእም ነበሩ እዎ፡ ነቲ ኣብ ኢየሩሳ
 ሌም በቲ በዓል ዝገበሮ ኹሉ ስለ ዝረኣዩ ተቐበልዎ =
 46 ኢየሱስ ከኣ ከም ብሓድሽ ናብታ ንግይ ናብ ወይኒ ዝለወ
 ጠላ ቃና ናይ ገሊላ መጸ = ኣብ ቅፍርናሆም ከኣ ወዱ
 ዝሓመሞ ሓደ ሹም ነበረ = 47 ንሱ፡ ኢየሱስ ካብ ይሁዳ ናብ
 ገሊላ ከም ዝመጸ ምስ ሰምዐ ናብኡ ኸደ፡ ወዱ ንምት ቀሪቡ
 ስለ ዝነበረ ኸኣ፡ ወሪዱ ምእንቲ ኬሕውየሉ ንኢየሱስ
 ለመኖ = 48 ሽዑ ኢየሱስ “ትእምርትን ተኣምራትን እንተ ዘይ
 ረኣኹም ኣይትኣምኑን ኢኹም” በሉ = 49 እቲ ሹም ከኣ
 “ጐይታይ ወደይ ከይምተ ኸሉ ውረድ” በሉ = 50 ኢየሱስ
 ድማ “ኪድ፡ ወድኻ ሓውዩልካ እዩ” በሉ = እቲ ሰብኣይ
 ከኣ በቲ ኢየሱስ ዝተዛረቦ ቃል ኣሚኑ ኸደ = 51 ኪወርድ ከሉ
 ኣገልገልቱ ተቐቢሉም “ወድኻ ሓውዩ” ኢሉም ኣበሠርዎ =
 52 ንሱ ኸኣ እታ ዝሓወየላ ሰዓት ሓተቶም፡ ንሳቶም ድማ
 “ትማሊ ብሳብዓይቲ ሰዓት ናይ ቀትሪ ረሰኑ ኃዲግዎ”
 በልዎ = 53 ሽዑ ኣቦኡ በታ ኢየሱስ “ወድኻ ሓውዩ እዩ”
 ዝበሉ ሰዓት ምዃና ፈለጠ፤ ምስ ኩሉ ስድራ ቤቱ ኸኣ
 ኣመነ = 54 ኢየሱስ ካብ ይሁዳ ናብ ገሊላ መጸእኡ ዝገበሮ ተኣ
 ምራት እዚ ኻልኣዩ እዩ =

ኢየሱስ ኣብ ቤተ ሳይዳ ሓደ ሕሙም ከም ዘሕወዩ

5 1 ድጎርዚ ድማ በዓል ኣይሁድ ኮነ፡ ኢየሱስውን ናብ ኢየ
 ሩሳሌም ደየበ =

2 ኣብ ኢየሩሳሌም፡ ኣብ ጥቓ ደገ ኣባጊዕ ከኣ፡ ብዕብራ
 ይስጢ ቤተ ሳይዳ ዚብሃል፡ ኃሙሽተ ገበላ ዘለዎ ቐላይ
 ነበረ = 3 ኣብኡ [ናይቲ ማይ ምንዋጽ ዚጽበዩ] ብዙኃት
 ሕሙማት፡ ዕጢራትን ሓንካሳትን ልሙሳትን ይድቅሱ
 ነበሩ = 4 [እንሓንሳእ እዋን፡ መልኣኽ እግዚኣብሔር ናብቲ
 ቐላይ ወሪዱ ነቲ ማይ የናውጸ ነበረ፡ እቲ ቐድም ወሪዱ
 ኣብቲ ዝተናወጸ ማይ ዝኣተወ ኸኣ ካብ ዘለዎ ሕማም ኩሉ
 ይሓዊ ነበረ =] 5 ሠላሳን ሾሞንንን ዓመት ዝሓመመ ሓደ
 ሰብኣይ ከኣ ኣብኡ ነበረ = 6 ኢየሱስ ድማ ንእኡ ደቂሱ ምስ
 ረኣዮ፡ ነዊሳ እዋን ምሕማሙ ፈሊጡ፡ “ክትሓዊዶ ትደሊ
 ኢኻ፤” በሉ = 7 እቲ ሕሙም ከኣ “ጐይታይ፡ እቲ ማይ
 ምስ ተናወጸ፡ ናብቲ ቐላይ ዚውርደኒ ሰብ የበለይን = ኣነ
 ኸሳዕ ዝመጽእ ድማ ኻልእ ቀዲመኒ ይወርድ” ኢሉ
 መለሰሉ = 8 ኢየሱስ ከኣ “ተንሥእ እሞ ዓራትካ ኣልዒልካ
 ኺድ” በሉ = 9 እቲ ሰብኣይ ብኡብኡ ሓወየ፡ ዓራቱ ኣል
 ዒሉውን ከደ = እታ መዓልቲ እቲኣ ሰንበት ነበረት = 10 ስለ
 ዚውን ኣይሁድ ነቲ ዝሓወየ ሰብኣይ “ሉሚ ሰንበት ስለ ዝኾነ
 ዓራትካ ኸትጸውር ኣይፍቀደልካን እዩ” በልዎ = 11 ንሱ ግና
 “እቲ ዘሕወየኒ እዩ ‘ዓራትካ ኣልዒልካ ኺድ’ ዝበለኒ” ኢሉ
 መለሰሉም = 12 ንሳቶም ከኣ “እቲ ‘ዓራትካ ኣልዒልካ ኺድ’
 ዝበለካ ሰብኣይ መን እዩ፤” ኢሉም ሓተትዎ = 13 ኣብቲ
 ቦታ ብዙኅ ሕዝቢ ነበረ፡ ኢየሱስ ከኣ ድጎር ኢሉ ስለ
 ዝነበረ፡ እቲ ዝሓወየ ሰብኣይ መን ምዃኑ ኣይፈለጠን =
 14 ብድርዚ ኢየሱስ ኣብ ቤት መቐደስ ረኽቦ እሞ “እንሆ
 ሓዊኻ ኣሉኻ፡ ካብዚ ዚገድድ ከይረኽበካ፡ መሊሰካ
 ኃጢአት ኣይትግበር” በሉ = 15 እቲ ሰብኣይ ከኣ ኸይዱ፡
 እቲ ዘሕወዩ ኢየሱስ ከም ዝኾነ ንኣይሁድ ነገሮም =

ሕይወት ብኢየሱስ እዩ

16 ስለዚ ብሰንበት ነዚ ነገራትዚ ስለ ዝገበረ፡ ኣይሁድ
 ንኢየሱስ ኣሳደድዎ = [ኪቐትልዎውን ይደልዩ ነበሩ =]
 17 ኢየሱስ ግና “ኣቦይ ክሳዕ ሕጂ ይዓዩ ኣሉ፡ ኣነውን እዓዩ
 ኣሉኹ” ኢሉ መለሰሉም = 18 ስለዚ ሰንበት ብምስዓሩ ጥራይ

ዘይኮነስ ፡ ንኣምላኽ ድማ “አቦይ” ብምባሉ ፡ ንርእሱ ምስ ኣምላኽ ስለ ዘመፃራረየ ፡ ኪቐትልዎ ይደልዩ ነበሩ ።

ናይ ወልደ እግዚአብሔር ሥልጣን

19ኛው ኢየሱስ ከምዚ ኢሉ መለሰሉም ፡- “ብሓቂ ፡ ብሓቂ እብላኩም ኣሉኹ ፡ ወልድ ነቲ ኣቦኡ ሺገብሮ ዝረአዮ እንተ ዘይኮይኑ ፡ ካብ ርእሱ ሓንቲ ነገር እኳ ሺገብሮ ኣይክእልን እዩ ። ነቲ ኣብ ዚገብሮ ዘበለ ሹሉ ፡ ወልድውን ይገብሮ ። 20 ኣብ ንወልድ የፍቅር እዩ ፡ ነቲ ዚገብሮ ዘበለ ሹሉ ሽኣ የርእዮ እዩ ። ንስኻትኩም ምእንቲ ክትድነቹ ሽኣ ካብዚ ዚፃቢ ግብሪ ሼርእዮ እዩ ። 21 ኣብ ንምወታት ከም ዜተንሥእም ሕያዋንውን ከም ዚገብሮም ፡ ወልድ ድማ ከምኡ ነቶም ዝደለዮም ሕያዋን ይገብሮም ። 22 ኣብ ንሓደ እኳ ኣይፈርድን እዩ ፡ እንተኾነ ኩሉ ፍርዲ ንወልድ ሃቦ ። 23 እዚ ሽኣ ከምቲ ንኣብ ዚኸብሮ ገይሩ ሹሉ ሰብ ምእንቲ ኪኸብሮ እዩ ። እቲ ንወልድ ዘየኸብሮ ነቲ ዝለኣኹ ኣብውን ኣየኸብሮን እዩ ። 24 ብሓቂ ፡ ብሓቂ እብላኩም ኣሉኹ ፡ እቲ ንቃለይ ዚሰምዕ ፡ በቲ ዝለኣኸኒውን ዚኣምን ናይ ዘለዓ ለም ሕይወት ኣላቶ ፡ ንሱ ካብ ሞት ናብ ሕይወት ይሳገር እምበር ናብ ፍርዲ ኣይኪበጽሕን እዩ ። 25 እቶም ምወታት ድምፂ ወዲ ኣምላኽ ዚሰምዑላ ሰዓት ትመጽእ ኣላ ፡ ንሳ ሽኣ ሕጂ እያ ፡ እቶም ዚሰምዑም ዘበሉ ድማ ብሕይወት ከም ዚነበሩ ብሓቂ ብሓቂ ፡ እብላኩም ኣሉኹ ። 26 ከምቲ ኣብ ናይ ባዕሉ ሕይወት ዘለዎ ወልድውን ናይ ባዕሉ ሕይወት ኪህልዎ ሃቦ ። 27 ወዲ ሰብ¹¹ ስለ ዝኾነ ድማ ሺፈርድ ሥልጣን ሃቦ ። 28 እቶም ኣብ መቓብር ዘለዉ ኩላቶም ድምፁ ዚሰምዑላ ሰዓት ክትመጽእ እያ እሞ በዚ ኣይትገረሙ ። 29ኛው እቶም ሠናይ ዝገበሩ ናብ ትንሣኤ ሕይወት ፡ እቶም ክፉእ ዝገበሩ ድማ ናብ ትንሣኤ ኩነኔ ኪኸዱ እዮም ።

መስኻኸር ኢየሱስ

30 “ካብ ርእሰይ ገለ ነገር እኳ ኸገብሮ ኣይክእልን እዩ ። ከምቲ ዝሰማዕኩም እፈርድ ። ፍቓድ እቲ ዝለኣኸኒ እምበር ፍቓደይ ስለ ዘይደሊ ሽኣ ፍርደይ ቅነዕ እዩ ። 31 እነ ብዛዕባ ርእሰይ ባዕለይ እንተ መስከርኩ ምስክረይ ሓቂ ኣይኮነን ። 32 ንኣይ ዚምስክረለይ ካልእ ኣሉ ፡ እቲ ንሱ ብዛዕባይ ዚም

¹¹ 5:27 ገዕዝ “ወዲ እግዚአብሔር” ዚባል ይውስኽ ።

ስክሮ ምስክርነት ከኣ ሓቂ ምዃኑ እፈልጥ እየ ። 33 ንስኻት ኩም ናብ ጥላንስ ለኣኸኩም ፡ ንሱ ሽኣ ንሓቂ መስክረ ። 34 እዚ ግና ንስኻትኩም ምእንቲ ኸትድነኑ ኢለ እየ ዝብሉ ዘሉኹ እምበር ኣነስ ምስክር ሰብ ዝቐበል ኣይኮነኩን ። 35 ጥላንስ ዚነድድን ዚበርህን መብራህቲ ነበረ ፡ ንስኻትኩም ከኣ በቲ ብርሃኑ ንቑሩብ ጊዜ ባህ ኪብላኩም ደሌኹም ። 36 እነ ግና ካብ ምስክር ጥላንስ ዚፃቢ ምስክር ኣሉኒ ። እዚ ሽኣ ፡ እቲ ኣቦይ ክፍጽዎ ኢሉ ዝሃበኒ ግብሪ ፡ ኣነውን ዝገብሮ ዘሉኹ ፡ ኣቦይ ከም ዝለኣኸኒ ንሱ ይምስክረለይ እዩ ። 37 እቲ ዝለኣኸኒ ኣቦይ ከኣ ባዕሉ መስኪሩለይ ኣሉ ። ንስኻትኩም ድምፁ ሽቶ ኣይሰማዕኩምን ፡ መልክዑውን ከቶ ኣይረኣኹምን ። 38 በቲ ንሱ ዝለኣኹ ስለ ዘይኣመንኩም ከኣ ቃሉ ኣባኹም ኣይኃደረን ። 39 ናይ ዘለዓለም ሕይወት ኣብኣ ተን እትረኽቡ መሲሉኩም ነተን ቅዱሳት መጻሕፍቲ ትምር ምሩወን ኣሉኹም ፡ ግዳስ ንሳተንውን ንኣይ እየን ዚምስክሩ ለይ ። 40 ሕይወት ምእንቲ ኸትረኽቡ ናባይ ክትመጹ ኣይትደልዩን ኢኹም ። 41 እነ ካብ ሰብ ክብሪ ኣይጽበን እየ ። 42 ንስኻትኩም ግና ፍቓድ ኣምላኽ ኣብ ውሽጥኹም ከም ዘይ ብልኩም ፈሊጠኩም ኣሉኹ ። 43 እነ ብስም ኣቦይ መጺኢ ኣይተቐበልኩምንን ፡ ካልእ ብስም ርእሱ እንተ መጸ ግና ንእኡ ኸትቐበልዎ ኢኹም ። 44 ንስኻትኩም ካብ ሓድሕድ ኩም ክብሪ እናተቐበልኩም ፡ ነቲ ካብ ሓደ ኣምላኽ ዚመጽእ ክብሪ ካብ ዘይትደልዩ ፡ ከመይ ጌርኩም ክትኣምኑ ትኸእሉ ። 45 እነ ኣብ ኣቦ ዝኸበኩም ኣይምስልኩም ፡ ዚኸበ ኩምሲ ኣሉ ፡ እቲ እትትሰፈውዎ ሙሴ እዩ ። 46 ንሙሴ እንተ እትኣምንዎስ ንሱ ብዛዕባይ ጽሑፉ ኣሉ እሞ ፡ ንኣይ ድማ ምኣመንኩምኒ ጌርኩም ። 47 ነተን ጽሑፋቱ ካብ ዘይት ኣምንዎን ግና ከመይ ኢልኩም ደኣ ንቃለይ ክትኣምንዎ ፡”

ኢየሱስ ንኃሙሽተ ሽሕ ሰብ ከም ዘጽገበ

(ግቲ. 14:13-21 ፣ ግር. 6:30-44 ፣ ሉቃ. 9:10-17)

6¹ ድግርዚ ኢየሱስ ናብ ማዕዶ እታ ጥብርያዶስ እትብሃል ባሕሪ ገሊላ ሽደ ። 2 ብዙጋት ሕዝቢ ሽኣ ነቲ ኣብ ልዕሊ ሕሙማት ዝገበሮ ተኣምራት ርእዮም ሰዓብዎ ። 3 ኢየሱስ ድማ ናብ እምባ ደይቡ ፡ ምስ ደቀ መዛሙርቱ ኣብኡ ተቐመጠ ። 4 ፋሲካ ፡ እቲ በዓል ኣይሁድ ፡ ድማ ቐሪቡ ነበረ ። 5ኛው ኢየሱስ ኣዕይንቱ ቋሕ ኣቢሉ ፡ ብዙጎ ሕዝቢ ናብኡ ሺመጽእ ከሉ ርእዩ ፡ ንፊልጶስ “እዚኣቶም ምእንቲ

ኪበልዑስ እንገራ ኸበይ ከንዕድግ ኢና፤” በሉ ። 6 እዚ ዝበሉ ምእንቲ ኪዕዘቦ እዩ፤ ምኽንያቱ ነቲ ኪገብሮ ዘለዎ ባዕሉ ይፈልጦ ነበረ ። 7 ፈልጾስ ከኣ “ናይ ክልተ ሚእቲ ዲናር እንገራ እኳ ቂቀራስ ኣይምበጽሖምን” ኢሉ መለሰሉ ። 8 ሓደ ካብቶም ደቀ መዛሙርቱ፤ እንድርያስ ኃው ስምን ጴጥሮስ፤ 9 “ኃሙሽተ ጐን ስገምን ክልተ ዓሣን ዘለዎ ሓደ ቛልዓ ኣብዚ ኣሉ፤ እዚኣተን ግና ነዚ ኸንድዚ ዚኣክል ሰብ እንታይ ይጠቐማ፤” በሉ ። 10 ኢየሱስ ከኣ “ነቶም ሕዝቢ ኮፍ ኣብልዎም” በለ ። ኣብታ ቦታ እቲኣ ኸኣ ብዙኅ ሣዕሪ ነበረ ። ኸዑ እቶም ሕዝቢ ተቐመጡ፤ ቊጽሮም ከኣ ኃሙሽተ ኸሕ ሰብኡት ኣቢሎም ነበሩ ። 11 ኢየሱስ ነተን ጐንታት ኣልዒሉ፤ ኣመስጊኑ ነቶም 12 ዝተቐመጡ ሃቦም፤ ካብቲ ዓሣታት ከኣ ከምኡ ከከም ዚደልይዎ መቐሎም ። 12 ምስ ጸገቡ ድማ ንደቀ መዛሙርቱ “ሓንቲ እኳ ኸይትጠፍእ፤ ነቲ ዝተረፈ ቐርስራስ ኣክብዎ” በሉም ። 13 ስለዚውን ኣክብዎ፤ ተረፍ እቶም ካብተን ኃሙሽተ ጐን ስገም ዝበልዑ ኸኣ፤ ዓሠርተው ክልተ መሶብ ቊርስራስ መልኡ ። 14 እቶም ሕዝቢ ኸኣ ነቲ ኢየሱስ ዝገበሮ ትእምርቲ ርእዮም “እዚ ብሓቂ እቲ ናብ ዓለም ኪመጽእ ዘለዎ ነቢይ እዩ” በሉ ። 15 ኢየሱስ ድማ ብኃይሊ ጊዞም ኬንግሥዎ ይመጹ ኸም ዘለዉ ፈሊጡ፤ ከም ብሓድሽ በይኑ ናብ እምባ ኣልገሰ ።

ኢየሱስ ብማየ ማይ ከም ዝኸደ
(ማቴ. 14:22-23፤ ማር. 6:45-52)

16 ምስ መሰየ ደቀ መዛሙርቱ ናብ ባሕሪ ወረዱ ። 17 ኣብ ጃልባ ደይቦም ከኣ ናብቲ ስግር ባሕሪ ናብ ቅፍርናሆም ኣቢሎም ከዱ ። ጸልሚቱ ነበረ፤ ኢየሱስውን ናብኣቶም ገና ኣይመጸን ነበረ ። 18 እቲ ባሕሪ ግና ብርቱዕ ህቦብኣ ስለ ዝነፈሰ ይናውጽ ነበረ ። 19 ኃሙሽተ ወይ ሽዱሽተ ኪሎሚትር ኣቢሎም ምስ ከዱ፤ ኢየሱስ ብማየ ማይ እናኸደ ናብታ ጃልባ ኪቐርብ ከሉ ርእዮምዎ ፈርሁ ። 20 ንሱ ግና “ኣነ እየ፤ ኣይትፍርሁ” በሉም ። 21 ሽዑ ናብ ጃልባ ኪደይብዎ ደለዩ፤ እታ ጃልባ ኸኣ ብኡብኡ ናብቲ ዚኸድዎ ዝነበሩ ምድሪ በጽሖት ።

*12 6:11 ግዕዝ “ንደቀ መዛሙርቱ ሃቦም፤ ደቀ መዛሙርቱ ኸኣ ነቶም ሰብ ኣቐረቡ” ይብል ።

22 ንጽባሒቱ እቶም ኣብ ስግር ባሕሪ ደው ኢሎም ዝነበሩ ሕዝቢ ብዘይካ ሓንቲ ጃልባ ኻልኣ ኣብኡ ኸም ዘይነበረት፤ ደቀ መዛሙርቱ ጥራይ ንበይኖም ከም ዝኸዱ እምበር፤ ኢየሱስ ምስ ደቀ መዛሙርቱ ናብታ ጃልባ ከም ዘይደየበ ረኣዩ ። 23 እንተኾነ፤ ኻልኣት ጃልባ ካብ ጥብርያዶስ ናብ ጥቓ እታ ጐይታ ዝባረኹ እንገራ ዝበልዑላ ቦታ መጻ ። 24 ሽዑ እቶም ሕዝቢ ኢየሱስ ኮነ ወይ ደቀ መዛሙርቱ ኣብኡ ከም ዘየለዉ ምስ ፈለጡ ናብተን ጃልባ ደይቦም ንኢየሱስ ከናድይዎ ናብ ቅፍርናሆም መጹ ።

ኢየሱስ ናይ ሕይወት እንገራ ከም ዝኾነ

25 ኣብ ስግር ባሕሪ ምስ ረኸብዎ ኸኣ “መምህር፤ መኣዝ ደኣ ናብዚ መጺእካ፤” በልዎ ። 26 ኢየሱስ ድማ ከምዚ ኢሉ መለሰሉም፡- “እተናድዩኒ ዘሉኹም እንገራ በሊዕኩም ስለ ዝጸገብኩም ኢኹም እምበር፤ በቲ ዝርኣኹምዎ ትእምርቲ ከም ዘይኮነ ብሓቂ ብሓቂ፤ እብለኩም ኣሉኹ ። 27 እምበኣር ምእንቲ እቲ ኃላፊ ምግቢ ዘይኮነስ ምእንቲ እቲ ወዲ ሰብ ዚህበኩም ንዘለዓለማዊ ሕይወት ዚነብር ምግቢ ጸዓሩ፤ ምኽንያቱ እዚ ሓቂ ከም ዝኾነ እግዚኣብሔር ኣብ ብማኅተሙ መስ ኪሩሉ እዩ ።” 28 ስለዚ “ፍቓድ ኣምላኽ ክንመልእሲ እንታይ ንግበር፤” በልዎ ። 29 ኢየሱስ ከኣ “ፍቓድ ኣምላኽ በቲ ንሱ ዝለኣኹ ኸትኣምኑ እዩ” በሉም ። 30 ሽዑ ንሓቶም “ርኢና ኸንኣምነኳስ እንታይ ትእምርቲ ትገብር፤ እቲ እትገብሮኽ እንታይ እዩ፤ 31 ከምቲ ‘ኪበልዑ ካብ ሰማይ እንገራ ሃቦም’ ዚብል ተጻሒፉ ዘሉ ኣቦታትና ኣብ በረኻ መና በልዑ” በልዎ ። 32 ኢየሱስ ከኣ “ነቲ ናይ ሓቂ እንገራ ካብ ሰማይ ኣቦይ እዩ ዝሃበኩም እምበር ነቲ እንገራ እቲ ካብ ሰማይ ዝሃበኩምሲ ሙሴ ከም ዘይኮነ ብሓቂ፤ ብሓቂ እብለ ኩም ኣሉኹ ። 33 ምኽንያቱ እቲ ካብ ሰማይ ዚወርድ ንዓለም ውን ሕይወት ዚህብ ናይ ኣምላኽ እንገራ እዩ” በሉም ። 34 ሽዑ ንሓቶም “ጐይታይ፤ ነቲ እንገራ እቲ እንዶ ኹሉ ላዕ ሃበና፤” በልዎ ። 35 ኢየሱስ ከኣ ከምዚ በሉም፡- “ናይ ሕይወት እንገራ ኣነ እየ፤ እቲ ናባይ ዚመጽእ ኣይኪጠምን፤ እቲ ብኣይ ዚኣምን ድማ ከቶ ኣይኪጸምእን እዩ ። 36 ግናኽ ከምቲ ዝበልኩኹም እዩ፤ ርኢኹምኒ ግና ኣይኣመንኩምንን ። 37 እቲ ኣቦይ ዚህበኒ ዘበለ ናባይ ኪመጽእ እዩ፤ ነቲ ናባይ ዚመጽእ ከኣ ንወፃኢ ኸቶ ኣይክድርብዮን እዩ ። 38 ምኽንያቱ ኣነ ፍቓድ እቲ ዝለኣኸኒ እምበር ፍቓደይ ምእንቲ ኸገብር

አይኮንኩን ካብ ሰማይ ወረደ ዘሉኹ = 39 ካብቶም ንሱ ዝሃበኒ ዘበሉ ቦታ ዳገረይቲ መዓልቲ ኸተንሥኦም እምበር ሓደ እኳ ከየጥፍእ + እዚ ፍቓድ እቲ ዝለኣኸኒ እዩ = 40 ከመይ ንወልድ ርእዩ ብእኡ ዚኣምን ዘበለ ናይ ዘለዓለም ሕይወት ኪረከብ + ኣነውን ቦታ ዳገረይቲ መዓልቲ ኸተንሥኦ ፍቓድ ኣበይ እዩ = 41 ስለዚ ድማ ኣይሁድ “እቲ ካብ ሰማይ ዝወረደ እንጌራ ሕይወት ኣነ እየ” ስለ ዝበለ ብዛዕብኡ ኣጉረምረመ = 42 “እዝስ እቲ ኣበኡን ኣዲኡን ንሕና እንፈልጦም ኢየሱስ ወዲ ዮሴፍዶ ኣይኮነን፤ ከመይ ኢሉ ደኣ ካብ ሰማይ ወረደ” ይብል፤” በሉ = 43 ኢየሱስ መሊሱ ኸምዚ በሉም፡- “ንኣድ ሕድኩም ኣይተጉረምርመ = 44 እቲ ዝለኣኸኒ ኣበይ ዝሰሓቦ እንተ ዘይኮይኑ + ናባይ ኪመጽእ ዚኸእል ሓደ እኳ የልቦን = ኣነ ድማ ቦታ ዳገረይቲ መዓልቲ ኸተንሥኦ እየ = 45 ኣብ መጻሕፍቲ ነቢያትውን ‘ዮሱም ካብ ኣምላኽ ዝተማህሩ ኪኹ እዮም’ ዚብል ጽሑፍ ኣሉ፤ እቲ ኻብ ኣቦ ዝሰምዐን ዝተማህረን ዘበለ ኸኣ ናባይ ይመጽእ = 46 ብዘይካ እቲ ካብ ኣምላኽ ዝኾነ ንኣብ ዝረኣዮ ሓደ እኳ የልቦን + ንሱ እዩ ንኣብ ዝረኣዮ = 47 እቲ ብኣይ ዚኣምን ናይ ዘለዓለም ሕይወት ከም ዘላቶ ብሓቂ + ብሓቂ እብለኩም ኣሉኹ = 48 ናይ ሕይወት እንጌራ ኣነ እየ = 49 ኣቦታትኩም ኣብ በረኻ መና በልዑ እንተ ኹን ሞቱ = 50 እቲ ኻብኡ ዚበልዕ ዘበለ ምእንቲ ኸይመዉት + ካብ ሰማይ ዝወረደ እንጌራ እዚ እዩ = 51 እቲ ካብ ሰማይ ዝወረደ ሕያው እንጌራ ኣነ እየ፤ ካብዚ እንጌራ እዚ ዚበልዕ ዘበለ ንዘለዓለም ኪነብር እዩ፤ እዚ ኣነ ምእንቲ ሕይወት ዓለም ዝህቦ እንጌራ ኸኣ ሥጋይ እዩ = ”

52 ሽዑ ኣይሁድ “እዝስ ሥጋኡ ኸንበልዕ ከመይ ገይሩ ኪህበና ይከኣሉ፤” እናበሉ ንኣድሕዶም ተኻትዑ = 53 ስለዚ ድማ ኢየሱስ ከምዚ በሉም፡- “ሥጋ ወዲ ሰብ እንተ ዘይበ ላዕኩም፤ ደሙውን እንተ ዘይሰቲኹምሲ ሕይወት ከም ዘይ ብልኩም ብሓቂ + ብሓቂ እብለኩም ኣሉኹ = 54 ሥጋይ ዚበልዕ ደመይውን ዚሰቲ ናይ ዘለዓለም ሕይወት ኣላቶ + ኣነውን ቦታ ዳገረይቲ መዓልቲ ኸተንሥኦ እየ = 55 ሥጋይ ብልዒ ሓቂ እዩ እም + ደመይ ከኣ መስተ ሓቂ እዩ = 56 እቲ ሥጋይ ዚበልዕ ደመይውን ዚሰቲ ኣባይ ይነብር + ኣነውን ኣብኡ እነብር = 57 ከምቲ ሕያው ኣብ ዝለኣኸኒ + ኣነ ኸኣ ብኣብ ሕያው ዝኾንኩ + ከምኡ ኸኣ እቲ ሥጋይ ዚበልዕ ብኣይ ሕያው ኮይኑ ኪነብር እዩ = 58 እቲ ኻብ ሰማይ ዝወረደ እንጌራ እዚ እዩ + ከምቲ ኣቦታትና ዝበልዕዎ መና እም

ዝሞቱ ኣይኮነን፤ ነዚ እንጌራ እዚ ዚበልዕሲ ንዘለዓለም ኪነብር እዩ = ” 59 ኢየሱስ ነዚ ኹሉ ዝተዛረበ ኣብ ቅፍርና ሆም ኣብ ቤት ጸሎት ኣይሁድ ኪምህር ከሉ እዩ =

ቃል ዘለዓለማዊ ሕይወት

60 ብዙኃት ካብ ደቀ መዛሙርቱ ነዚ ሰሚዖም “እዚ ዘረባ እዝስ + ዕፁብ እዩ + መን ኪሰምዖ ይኸእል፤” በሉ = 61 ኢየሱስ ድማ ደቀ መዛሙርቱ ብዛዕባዚ ከም ዘጉረምረመ ብልሱ ፈሊጡ “በዚ ዲኹም ተዓንቂፍኩም፤ 62 ወዲ ሰብ ናብቲ ቐደም ዝነበር ኺኖርግ ከሉ እንተ ትርእይዎኺ ደኣ እንታይ ምባልኩም፤ 63 ሕያው ዚገብር መንፈስ እዩ + ሥጋስ ገለ እኳ ኣይጠቅምን እዩ፤ እዘን ኣነ ዝነገርኩኹም ቃላት ከኣ መንፈስ እየን + ሕይወትውን እየን = 64 ካብ ማእከልኩም ገሊ ኣቶም ዘይኣምኑ ኣለዉ” በሉም = ኢየሱስ እቶም ዘይኣምኑ እየናት ምዃናም + እቲ ዚትገዘውን መን ምዃኑ ካብ መጀ መርታ ፈሊጡ ነበረ = 65 “ስለዚ ድማ እየ እቲ ካብ ኣቦይ ዝተሞህቦ እንተ ዘይኮይኑስ ናባይ ኪመጽእ ዚኸእል ሓደ እኳ የልቦን ዝበልኩኹም” በሉም =

66 ካብ ሽዑ ጀሚርም ብዙኃት ካብ ደቀ መዛሙርቱ ንድ ኃሪት ተመልሱ + ምስኡውን ምዃድ ገደፍዎ = 67 ስለዚ ኢየሱስ ነቶም ዓሠርተው ክልተ “ንስኻትኩምከ ኸትከዱዶ ትደልዩ ኢኹም፤” በሉም = 68 ስምዖን ጴጥሮስ ከኣ “ጐይታይ፤ ንስኻ ናይ ዘለዓለም ሕይወት ቃል ኣሉካ፤ ናብ መን እም ኸንከይድ፤ 69 ንሕናስ ንስኻ እቲ ቐዳስ ናይ እም ላኽ” 70 ምዃንካ ኣሚንናን ፈሊጥናን ኣሉና” ኢሉ መለሰሉ = 70 ኢየሱስ ከኣ “ንዓሠርተው ክልቲኹም ዝኃረኹኹምሲ ኣነዶ ኣይኮንኩን፤ ሓደ ኸባኻትኩም ግና ዲያብሎስ እዩ” ኢሉ መለሰሉም = 71 እዚ ዝበለ ድማ ብዛዕባ እቲ ኣገሊፋ ኪህቦ ዘለዎ ይሁዳ ወዲ ስምዖን ኣስቆርታዊ እዩ ዝተዛረበ + ይሁዳ ኸኣ ካብቶም ዓሠርተው ክልተስ ሓደ ነበረ =

ኢየሱስ ኣብ በዓል ዳስ

7 ¹ ድገርዚ ኢየሱስ + ኣብ ምድሪ ይሁዳ ዚነብሩ ኣይሁድ ኪቐትልዎ ይደልዩ ስለ ዝነበሩ፤ ኣብ ምድሪ ይሁዳ ኪዘውር ኣይፈተወን፤ እንተኾነ ኣብ ገሊላ ይዘውር ነበረ =

¹³ 6:69 ገለ ብፊናታት ከኣ “ንስኻ ክርስቶስ ወዲ ሕያው ኣገዚኣብልር ምዃንካ” ይብል =

፳፮፡፫ ርዕሰ ሐይሁድ በዓል ዳስ ድማ ቸረቡ ነበረ። ፳፻፲፱፡፫ ድማ ከምዚ በልዎ፡- “ደቀ መዛሙርትኻ ነዚ እትገብር ምእንቲ ኪርእዩሰ ካብዚ ወጊእካ ናብ ምድሪ ይሁዳ ኺድ።” ፳፻፲፱፡፫ ኪግለጽ እናደለየ ብነቡእ ዚገብር የልቦን፡ ነዚ እትገብር እንተ ኼንካ ርእሰኻ ንዓለም ግለጽ።” ፳፻፲፱፡፫ ከምዚ ዘበሉም ድማ ብእኡ ዘይኣምኑ ስለ ዝነበሩ እዮም። ፳፻፲፱፡፫ ኢየሱስ ከኣ ኸምዚ በሉም፡- “ጊዜይ ገና ኣይበጽሐን፡ ጊዜኹም ግና ኩሉ ሳዕ ድልዊ እዩ።” ፳፻፲፱፡፫ ንኣኻትኩም ክትጸልእ ኣይከኣላን እዩ፤ ንኣይ ግና ግብራ ኸፋእ ከም ዝኾነ እምስክር እየ እም ትጸልእኒ እያ። ፳፻፲፱፡፫ በዓልሲ ንስኻትኩም ደኣ ደይቡ፤ ኣነ ግና ጊዜይ ገና ስለ ዘይበጽሐ ናብዚ በዓል እዚ ኣይድይብን እየ።” ፳፻፲፱፡፫ ኢሉ ኣብ ገሊላ ተረፈ።

፳፻፲፱፡፫ ኣኅዋቱ ናብቲ በዓል ምስ ደየቡ፡ ንሱ ኸኣ ብግሁድ ዘይኮነስ ብነቡእ ደየቡ። ፳፻፲፱፡፫ ኣይሁድ ግና በቲ በዓል “ኣበይ ኣሉ ንሱ” እናበሉ ይደልይዎ ነበሩ። ፳፻፲፱፡፫ ኣብ መንጎ እቶም ሕዝቢ ኸኣ ብርቱዕ ክትዕ ተላዕለ፡ ገሊኦም “ሕያዎይ እዩ፡” ገሊኦም ድማ “ንሕዝቢ እባ ደኣ የስሕት ኣሉ” ይብሉ ነበሩ። ፳፻፲፱፡፫ ንመራሕቲ ኣይሁድ ስለ ዝፈርሁ ግና ሓደ እኳ ብዛዕብኡ ኣግሂዱ ዝተዛረበ ኣይነበረን።

ኢየሱስ ኣብቲ በዓል ዳስ ከም ዝመሃረ

፳፻፲፱፡፫ ኣብ ፍርቂ እቲ በዓል ከኣ ኢየሱስ ኣብ ቤት መቐደስ ደይቡ ኪምህር ጀመረ። ፳፻፲፱፡፫ ኣይሁድ “እዝስ ከይተማህረ ከመይ ገይሩ ጽሑፋት ይፈልጥ” እናበሉ ተገረሙ። ፳፻፲፱፡፫ ኢየሱስ መሊሱ ከምዚ በሉም፡- “ትምህርተይሲ ናይቲ ዝለኣ ኸኒ እዩ እምበር ናተይ ኣይኮነን።” ፳፻፲፱፡፫ ፍቓድ ኣምላኽ ኪገብር ዚደሊ እንተሉ፡ ንሱ ብዛዕባ ትምህርተይ፡ ካብ ኣምላኽ እንተ ኾይኑ ወይስ ካብ ርእሰይ እንተ ኾይኑ ዝሃረበ ዘሉኹ፡ ኪፈልጥ እዩ። ፳፻፲፱፡፫ ካብ ርእሱ ዚዛረብ ክብረት ርእሱ እዩ ዚደሊ፤ እቲ ነቲ ዝለኣኾ ኬኸብር ዚደሊ ግና ንሱ ሓቀኛ እዩ፡ ኣብኡ ኸኣ ዓመፃ የልቦን። ፳፻፲፱፡፫ መሲዶ ሕጊ ሂብኩም ኣይነበረን፡ ካብኻትኩም ሓደ እኳ ነቲ ሕጊ ዚገብር የልቦን፤ ንምንታይ ደኣ ኸትቀትሉኒ ትደልዩ ኣሉኹም።” ፳፻፲፱፡፫ እቶም ሕዝቢ ኸኣ “ጋኔን ኣሉካ፡ መን እዩ ኪቐትለካ ዚደሊ፡” ኢሉም መለሱሉ። ፳፻፲፱፡፫ ኢየሱስ ከኣ ከምዚ ኢሉ መለሱሉም፡- “ሓደ ግብሪ ገበርኩ ንኹላትኩም ድማ ኣገረመኩም።” ፳፻፲፱፡፫ ንትዚ መሴ ግዝረት ሠርዓልኩም፤ እዚ ድማ ካብ ኣቦታት

እዩ እምበር ካብ መሴ ኣይኮነን፤ ንስብውን ብሰንበት ትገዝርዎ፤ ፳፻፲፱፡፫ ሕጊ መሴ ምእንቲ ኸይፈርስሲ ሰብ ብሰንበት ዚግዘር ካብ ኮነ፡ ኣነ ንሰብ ኩለንትናኡ ብሰንበት እንተ ኣሕዌኸም ደኣ ስለምንታይ ትኹርዩለይ፤ ፳፻፲፱፡፫ ቅኑዕ ፍርዲ ፍረዱ እምበር ገጽ ርኢኹም ኣይትፍረዱ።”

ኢየሱስ እቲ ክርስቶስ ድዩ፤

፳፻፲፱፡፫ ኸብ ሰብ ኢየሩሳሌም ድማ ከምዚ በሉ፡- “እቲ ኪቐትልዎ ዚደልዩሰ እዚዶ ኣይኮነን፤ ፳፻፲፱፡፫ እንሆ ንሱ ብግህዶ ይዛረብ ኣሉ፡ ንሳቶምውን ገለ ኣይበልዎን፡ እዞም መኳንንቲ ደኾን ንሱ ክርስቶስ ከም ዝኾነ ብሓቂ ፈሊጦም ኮይኖም፤ ፳፻፲፱፡፫ ግናኽ እዚ ካበይ ከም ዝኾነ ንፈልጦ ኣና፡ ክርስቶስ ኪመጽእ ከሉ ግና ካበይ ከም ዝኾነ ዚፈልጦ ሓደ እኳ የልቦን።” ፳፻፲፱፡፫ ኢየሱስ ከኣ ኣብ ቤት መቐደስ ኪምህር ከሉ ዓው ኢሉ “ንኣይ ትፈልጡኒ፡ ካበይ ምኽንያውን ትፈልጡ ኢኹም።” ኣነ ብርእሰይ ኣይመጻእኩን፡ እቲ ዝለኣኸኒ ግና ሓቀኛ እዩ፡ ንእኡ ንስኻትኩም ኣይትፈልጥዎን ኢኹም። ፳፻፲፱፡፫ ኣነ ግና ኸብኡ እየ፡ ንሱ ስለ ዝለኣኸኒ ኸኣ እፈልጦ እየ” በለ። ፳፻፲፱፡፫ ኪገዝዎ ደለዩ፡ ጊዜኡ ስለ ዘይበጽሐ ግና ኢዱ ዘልዓለሉ ሓደ እኳ ኣይነበረን። ፳፻፲፱፡፫ ካብቶም ሕዝቢ ኸኣ ብዙጋት ብእኡ ኣመኑ እም “ክርስቶስ ምስ ዚመጽእከ ካብዚ ንሱ ዚገብር ዘሉ ትእምርቲ ዚበዝንዶ ኺገብር ኮይኑ፤” በሉ።

ወተሃደራት ንኢየሱስ ኪገዝዎ ከም ዝተላእኩ

፳፻፲፱፡፫ ፈረሳውያን ድማ እቶም ሕዝቢ ብዛዕብኡ ኸምዚ ኢሉም ከም ዘጉረምረሙ ምስ ሰምዑ፡ ምስ ሊቃነ ካህናት ኮይኖም ኪገዝዎ ገላውኦም ለኣኹ። ፳፻፲፱፡፫ ኢየሱስ “ገና ቑሩብ ጊዜ ምሳኻትኩም ኣሉኹ፡ ናብቲ ዝለኣኸኒ ኸኣ ኸኸይድ እየ።” ፳፻፲፱፡፫ ክትደልዩኒ ኢኹም፡ እንተኾነ ኣይክትረኽቡንን ኢኹም፡ ናብቲ ኣነ ዘሉኸም ኸኣ ኸትመጹ ኣይክትከእሉን ኢኹም” በሉም። ፳፻፲፱፡፫ ኣይሁድ “ንሕና ኸንረኽቦ ዘይንኽእል እዚ ናበይ ኪኸይድ ኮን ኃሊኑ እዩ፤ ናብቶም ኣብ ሃገር ግሪኽ ፋሕ ኢሉም ዘለዉ ደኾን ኪኸይድ እም ነቶም ግሪኻውያን ኪምህር ሓሲቡ ኾይኑ፤ ፳፻፲፱፡፫ ክትደልዩኒ ኢኹም ግና ኣይክትረኽቡንን ኢኹም፡ ናብቲ ኣነ ዘሉኸም ኸትመጹ ኸኣ ኣይክትከእሉን ኢኹም” ዚብሉ ዘሉ ቃልሲ እንታይ እዩ፤” ተበሃሃሉ።

ማይ ሕይወት

37 በታ መወዳእታን ዓባይን መዓልቲ ናይቲ በዓል ኢየሱስ ደው ኢሉ ብዓቢይ ድምጺ ከምዚ ኢሉ ተዛረበ :- “ዝጸምእ እንተሉ ናባይ ይምጸእ እሞ ይስተ ። 38 እቲ ብኣይ ዚእምን ፣ ከምቲ ጽሑፍ ዝበሉ ፣ ካብ ውሽጡ ርባታት ማይ ሕይወት ኪውገዝ እዩ ።” 39 እዚ ብዛዕባቲ እቶም ብእኡ ዝእመኑ ሺቕበልዎ ዘለዎም መንፈስ ቅዱስ እዩ ዝተዛረበ ፤ ምኽንያቱ ኢየሱስ ገና ስለ ዘይከበረ መንፈስ ቅዱስ ኣይወረደን ነበረ ።

40 ካብቶም ሕዝቢ ነዚ ዘረባዚ ሰጂዎም ፣ “እዚ ብሓቂ እቲ ነቢይ እዩ” በሉ ። 41 ካልኣት ከኣ “ክርስቶስ እዩ” በሉ ፤ ገሊኦም ግና “ክርስቶስ ካብ ገሊላ ድዩ ዚመጽእ ፤ 42 ክርስቶስ ካብ ዘርኢ ዳዊት ፣ ካብታ ዳዊት ዝነበረላ ዓዲ ካብ ቤተልሔም ከም ዚመጽእ ጽሑፍዶ ኣይነግርን እዩ ።” በሉ ። 43 ስለዚ ኣብቶም ሕዝቢ ብእኡ ምኽንያት ምፍልላይ ኮነ ። 44 ገሊኦም ከኣ ኪገዝዎ ደለዩ ፣ ኢዱ ዘልዓለሉ ግና ሓደ እኳ ኣይነበረን ።

45 እቶም ገላጢ ሽእ ናብ ሊቃነ ካህናትን ፈሪሳውያንን ተመልሱ ፤ ንሳቶም ድማ “ስለምንታይ ደኣ ዘየምጸእኩ ምዎ” በልዎም ። 46 እቶም ገላጢ ሽእ “ከምዚ ሰብኣይ እዚ ገይሩ ዝተዛረበ ሽቶ የልቦን” ኢሉም መለሱ ። 47 ፈሪሳውያን ድማ “ንስኻትኩምውንዶ ስሒትኩም ኢኹም ፤ 48 ካብ መኳንንቲ ወይ ካብ ፈሪሳውያን ብእኡ ዝእመነዶ ኣሉ ፤ 49 እዚ ሕጊ ዘይፈልጥ ሕዝቢ ግና ርጉም እዩ” ኢሉም መለሱም ። 50 ሓደ ሻብኣቶም ፣ እቲ ቕድም ብለይቲ ናብ ኢየሱስ መጺኡ ዝነበረ ኒቆዲሞስ ፣ 51 “ሕግናኽ ንሰብ ቅድም ከይሰምዎን እቲ ዝገበሮ ሽይፈለጠንዶ ይፈርዶ እዩ ።” በሉም ። 52 ንሳቶም ከኣ “ንስኻውንዶ ካብ ገሊላ ኢኻ ፤ መርምር እሞ ካብ ገሊላ ነቢይ ከም ዘይትንሥእ ክትርእ ኢኻ ።” ኢሉም መለሱሉ ።

53 ኩሎም ከኣ ነናብ ቤቶም ከዱ ።

ኣብ ዝሙት ዝተረኽበት ሰበይቲ

8¹ ኢየሱስ ናብ ደብረ ዘይቲ ሽደ ፣ 2ምድሪ ምስ ወግሐ ሽእ ኣንጊሁ ከም ብሓድሽ ናብ ቤት መቐደስ መጸ ። ብዘሉ ሕዝቢውን ናብኡ ተኣከበ ፤ ተቐጂጡ ድማ ይምህርም ነበረ ። 3 መምህራን ሕግን ፈሪሳውያንን ድማ ኸትዝሙ ዝተታገዘት ሰበይቲ ናብኡ ኣምጺእም ኣብ ማእከል ደው

ኣበልዎ ። 4 “መምህር ፣ እዛ ሰበይቲ እዚኣ ኸትዝሙ ሽላ ተታጊዛ ፤ 5 ከምዚኣ ዝበለት ከኣ ብዳርባ እምኒ ኸትመውት ሙሴ ብሕጊ ኣዚዙና ኣሉ ፣ ንስኻኽ ብዛዕባኣ እንታይ ትብል ።” በልዎ ። 6 እዚ ሽእ መኽሰሲ ምእንቲ ሺረኽቡሉ ሺፍትንዎ ኢሉም ዝተዛረብዎ ነበረ ። ኢየሱስ ድማ ደኒኑ በጻብዑ ኣብ ምድሪ ኪጽሕፍ ጀመረ ። 7 ደጋጊሞም ምስ ሓተትዎ ሽእ ቅንዕ ኢሉ “ካባኻትኩም እቲ ኃጢአት ዘይብሉ ቅድም እምኒ ይደርብየላ” በሉም ። 8 ከም ብሓድሽ ከኣ ደኒኑ ኣብ ምድሪ ጸሓፈ ። 9 ንሳቶም ግና እዚ ምስ ሰምዑ ብገሊና እም ተረትዑ ፣ ካብ ዓበይቲ ጀግሮም [ክሳዕ እቶም ዳገሮት] ኩሎም በብሓደ ወፁ ። ኢየሱስ ምስታ ኣብ ማእከል ደው ኢላ ዝነበረት ሰበይቲ በይቲ ተረፈ ። 10 ቅንዕ ኢሉ ሽእ¹⁴ “እቲ ሰበይቲ እቶም ከሰስትኺ ደኣ ኣበይ ኣለዉ ፤ ዝፈረደ ኪዶ የልቦን” በላ ። 11 ንሳ ሽእ “ሓደ እኳ የልቦን ፣ ጉይታይ” በለቶ ። ኢየሱስ ድማ “ኣነውን ኣይፈርደክን እየ ፣ ኪዲ እሞ ደጊም ኣይትበድሊ” በላ ።

ኢየሱስ ናይ ዓለም ብርሃን እዩ

12 ሽዑ ኢየሱስ “ኣነ ንዓለም ብርሃኑ እየ ፣ እቲ ዚሰዕበኒ ሽእ ብርሃን ሕይወት ኪረከብ እምበር ብጸልማት ኣይኪሽይ ድን እዩ” እናበለ ከም ብሓድሽ ተዛረቦም ። 13 ፈሪሳውያን ከኣ “ንስኻ ንርእሰኻ ትምስከር ኣሉኻ ፣ ስለዚ ምስክርካ ሓቂ ኣይኮነን” በልዎ ። 14 ኢየሱስ ከኣ ሽምዚ በሉም :- “ኣነ ንርእሰይ እኳ እንተ መስከርኩ ካበይ ከም ዝመጸእኩ ናበይውን ከም ዝሽይድ እፈልጥ እየ እሞ ምስክሪይ ሓቂ እዩ ። ንስኻ ትኩም ግና ካበይ ከም ዝመጸእኩ ናበይውን ከም ዝሽይድ ኣይትፈልጡን ኢኹም ። 15 ንስኻትኩም ከም ፍርዲ ሰብ ኢኹም እትፈርዱ ዘሉኹም ፣ ኣነ ግና ንሓደ እኳ ኣይፈርድን እየ ። 16 ኣነን እቲ ዝለኣሽኒ ኣብን ኢና እምበር በይነይ ኣይኮንኩን እሞ ኣነ እንተ ፈረድኩ ፍርደይ ሓቂ እዩ ። 17 ምስክር ክልተ ሰብሲ ሓቂ ሽም ዝኾነ ኣብቲ ሕግኹም ጽሑፍ ኣሉ ። 18 ብዛዕባ ርእሰይ ዝምስከር ኣነ ባዕለይ ኣሉኹ ፤ እቲ ዝለኣሽኒ ኣብውን ይምስክረለይ ኣሉ” ። 19 ስለዚ ሽእ “ኣቦኻኽ ኣበይ ኣሉ ።” በልዎ ። ኢየሱስ ድማ “ንኣይ ኮነ ነበይ ኣይ

¹⁴ 8:10 ገለ ብፊናታት ግሪኽ “ብዘይ እታ ሰበይቲ ሓደ እኳ ከም ዘየልቦ ምስ ረኣየ” ዚብል ይውሰኽ ።

ትፈልጡናን ኢሹም፤ ንኣይ እንተ ትፈልጡኒ ግና ነቦይውን ምፈለጥኩም ኔርኩም። ኢሉ መለሰ።

20 ነዚ ነገራት እዚ ኢየሱስ አብ ቤት መቐደስ አብ ጥቓ መቐበል ምጽዋት ኮይኑ ሺምህር ከሉ እዩ ዝተዛረበ። ግና ጊዜኡ ግና ስለ ዘይበጽሐ ሓደ እኳ ዝጋዞ ኣይነበረን።

ዘይአምን ኩሉ ሺመውት እዩ

21 ስለዚ ኢየሱስ ከም ብሓድሽ “እነ እኸይድ ኣሉኹ፤ ክትደልዩኒ ኢኹም፤ እንተኾነ ብኃጢአትኩም ክትሞቱ ኢኹም። ናብቲ እነ ዝኸደ ንስኻትኩም ክትመጹ ኣይትኽእሉን ኢኹም።” በሉም። 22 ሽዑ ኣይሁድ “ናብቲ እነ ዝኸደ ንስኻትኩም ክትመጹ ኣይትኽእሉን ኢኹም። ምባሉስ ንዝላርእሱ ደኾን ባዕሉ ኪቐትል ኢሉ፤” በሉ። 23 ንሱ ኸኣ ከምዚ በሉም፡- “ንስኻትኩም ካብ ታሕቲ ኢኹም፤ እነ ካብ ላዕሊ እየ፤ ንስኻትኩም ካብዛ ዓለም እዚኣ ኢኹም፤ እነ ካብዛ ዓለም እዚኣ ኣይኮንኩን።” 24 ስለዚ ኸኣ እየ ብኃጢአትኩም ክትሞቱ ኢኹም ዝበልኩኹም። እነ ንሱ ምዃነይ እንተ ዘይአ መንኩም ብኃጢአትኩም ክትሞቱ ኢኹም።” 25 ሽዑ ንሳቶም “ንስኻ መን ኢኻ፤” በልዎ። ኢየሱስ ከኣ “እነ እቲ ካብ መጀመርታ ጊዜ ዝነገርኩኹም እየ።” 26 ብዛዕባኹም ዝዛረበን ዝፈርዶን ብዙኅ ኣሉኒ። እቲ ዝለኣኸኒ ግና ሓቂ እዩ፤ ነቲ ኻብኡ ዝሰማዕኩም ኸኣ ንዓለም እነግሮ ኣሉኹ” በሉም። 27 ንሳቶም ብዛዕባ ኣቦ ከም ዝተዛረበም ኣይፈለጡን። 28 ስለዚ ኢየሱስ “ንወዲ ሰብ ልዕል ምስ ኣበልኩምዎ፤ እነ ንሱ ከም ዝኾንኩን፤ ከምቲ ኣቦይ ዝመሃረኒ ከም ዝገብር እምበር፤ ካብ ርእሰይ ሓንቲ ከም ዘይገብርን፤ ሽዑ ክትፈልጡ ኢኹም።” 29 እቲ ዝለኣኸኒ ምሳይ ኣሉ። ኩሉ ላዕ ባህ ዚብሉ ስለ ዝገብር ከኣ በይነይ ኣይጋድገንን እዩ” በሉም። 30 ንሱ እዚ ምስ ተዛረበ ብዙኃት ብእኡ ኣመኑ።

ሓቂ፤ ሓራ ተውፅኢኩም እዩ

31 ስለዚ ኢየሱስ ነቶም ብእኡ ዝኣመኑ ኣይሁድ “ንስኻትኩም ኣብ ቃለይ እንተ ጸናዕኩም ብሓቂ ደቀ መዛሙርተይ ኢኹም።” 32 ንሓቂ ክትፈልጥዎ ኢኹም፤ እታ ሓቂ ድማ ሓራ ክተውፅኡኩም እዩ” በሉም። 33 ንሳቶም ከኣ “ንሕና ዘርኢ ኣብርሃም ኢና፤ ባርት ህንና ንእተዝእናዩ ከቶ የብልናን። ከመይ ኢልካ ደኣ ሓራ ክትውፁ ኢኹም ትብለና ዘሉኻ፤” ኢሉም መለሱሉ። 34 ኢየሱስ ከምዚ ኢሉ መለሰ

ሉም፡- “ብሓቂ፤ ብሓቂ እብለኩም ኣሉኹ፤ ኃጢአት ዚገብር ዘበለ ንሱ ባርያ ኃጢአት እዩ።” 35 ባርያ ኸኣ ኣብ ቤት ንኹሉ ጊዜ ኣይነበርን እዩ፤ ውሉድ ግና ንኹሉ ጊዜ ኣብኡ ነባሪ እዩ።” 36 ወልድ ሓራ እንተ ኣውፅኢኩም ብሓቂ ውፁኣት ሓራ ክትኮኑ ኢኹም።” 37 ንስኻትኩም ዘርኢ ኣብርሃም ምዃንኩምሲ እፈልጥ እየ። ቃለይ ኣባኻትኩም ስለ ዘይጋደረ ግና ክትቀትሉኒ ትደልዩ ኣሉኹም።” 38 እነ ነቲ ኣብ ኣቦይ ዝረኣኹም እዛረብ ኣሉኹ፤ ንስኻትኩም ከኣ ነቲ ኣብ ኣቦኹም ዝረኣኹም ትገብሩ ኣሉኹም።” 39 ንሳቶም “ኣቦናስ ኣብርሃም እዩ” ኢሉም መለሱሉ። ኢየሱስ ከኣ “ውሉድ ኣብርሃም እንተ ትኽኑስ ግብሪ ኣብርሃም ምገብር ኩም ኔርኩም።” 40 ሕጂ ግና ንኣይ ካብ ኣምላኽ ዝሰማዕኩም ሓቂ ንዝነግረኩም ዘሉኹ ሰብኣይ ክትቀትሉኒ ትደልዩ ኣሉኹም፤ ኣብርሃም ከምዚ ኣይገበረን።” 41 ንስኻትኩምሲ ግብሪ ኣቦኹም ደኣ ትገብሩ ኣሉኹም” በሉም። ንሳቶም ድማ “ንሕናስ ብወሰን ዝተወለድና ኣይኮንናን።” ሓደ ኣቦ ኣሉና፤ ንሱ ኸኣ ኣምላኽ እዩ” በልዎ። 42 ኢየሱስ ከምዚ ኢሉ መለሰሉም፡- “እነ ኻብ ኣምላኽ እየ ዝወፃእኩን ዝመጻእኩን፤ ንሱ ደኣ ልኢኹኒ እዩ እምበር ባዕለይ ኣይመጻእኩን፤ ስለዚ ኣቦኹም ኣምላኽ እንተ ዚኸውንሲ ንኣይ መፍቀርኩምኒ ኔርኩም።” 43 ስለምንታይ ኢኹም ዘረባይ ዘይተስተውዕሉ፤ ቃለይ ክትሰምዑ ስለ ዘይከኣልኩም እዩ።” 44 ንስኻትኩም ካብቲ ኣቦኹም ዲያብሉስ ኢኹም፤ ትምኒት እቲ ኣቦኹም ክትገብሩ ኢኹምውን እትደልዩ ዘሉኹም፤ ንሱ ካብ መጀመርታ ቐታል ነፍሲ እዩ፤ ሓቂ ኣብኡ ስለ ዘየልበውን ኣብ ሓቂ ኣይጸንዕን እዩ። ሓሳዊ፤ ንሓሶትውን ኣቦኣ ስለ ዝኾነ ሓሶት ኪዛረብ ከሉ ካብ ርእሱ እዩ ዚዛረብ።” 45 እነ ሓቂ ስለ ዝዛረብ ግና ኣይትኣምኑንን።” 46 ካባኻትኩም ብኃጢአት ኪረትዓኒ ዚኽእልኩ መን ኣሉ፤ ሓቂ ዝዛረብ ካብ ኮንኩኹ ስለምንታይ ዘይትኣምኑኒ፤” 47 እቲ ካብ ኣምላኽ ዝኾነ ንሱ ንቓል ኣምላኽ ይሰምዕ እዩ። ንስኻትኩም ግና ካብ ኣምላኽ ኣይኮንኩምን፤ ስለዚ ኢኹም ዘይትሰምዑ።”

ኢየሱስ ቅድሚ ኣብርሃም ከም ዝነበረ

48 ኣይሁድ ከኣ “ሳምራዊ ኢኻ፤ ጋኔንውን ኣሉካ ምባልናስ ሓቂይ ኣይኮነን፤” ኢሉም መለሱሉ። 49 ሽዑ ኢየሱስ “እነስ ነቦይ ደኣ ኣኽብሮ ኣሉኹ እምበር ጋኔንሲ የብለይን። ንስኻትኩም ግና ተኅስሩኒ ኣሉኹም።” 50 እነ ኸብሪ ርእሰይ

አይደልን እየተጠቀሱት ይሆናል። 51 እኛም ሆነ ሌሎችም ይህን ዓላማ ማሳካት ይገባል። 52 አይሁድ ድማ “ጋዜን ከም ዘሉካ ሕጂ ፈለጥና፤ አብርሃም ሞይቱ፤ ነቢያትውን ሞይቶም፤ ንሰኻ ግና ‘ቻለይ ይሕሉ ንዘለዓለም አይኪመውትን እዩ’ ትብል ኣሉኻ።” 53 ካብቲ ዝሞተ ኣቦና ኣብርሃምዶ ንሰኻ ትዓቢ ኢኻ፤ ነቢያትውን ሞይቶም፤ ንርእስኻ መን ትገብራ ኣሉኻ።” በልዎ። 54 ኢየሱስ ከኣ ከምዚ ኢሉ መለሰሎም፡- “ኣነ ገዛኢ ርእሰይ እንተ ኣኸበርኩ ካብረተይ ከንቱ እዩ፤ ዜኸበረኝስ እቲ ንሰኻትኩም ኣምላኽና እትብልዎ ኣቦይ እዩ።” 55 ንሰኻትኩም ኣይትፈልጥዎን ኢኹም፤ ኣነ ግና እፈልጦ እየ፤ ኣይፈልጦን እንተ ዝብል ከኣ ከማኻትኩም ሓሳዊ ምኽንኩ ነይረ። ኣነ ግና እፈልጦ ቃሉውን እሕሉ እየ። 56 ኣቦኹም ኣብርሃም መዓልተይ ኪርኢ ከም ዘለዎ ፈሊጡ ተሓጉሰ። 57 ኣይሁድ ከኣ “ገና ኃምሳ ዓመት እኳ ዘይገበርካስ ንኣብርሃም ድማ ርኢኻ።” በልዎ። 58 ኢየሱስ ከኣ “ብሓቂ፤ ብሓቂ እብላኩም ኣሉኹ፤ ኣብርሃም ከይተወልደ ኸሉ ‘ኣነ እየ’” በሎም። 59 ስለዚ ኪድርብዩሉ እምኒ ኣልዓሉ፤ ኢየሱስ ግና ተኃብኦ፤ ካብ ቤት መቐደስውን [ብማእከሎም ኃሊፋ] ወፀ።

ኢየሱስ ብዕጢሩ ዝተወልደ ከም ዘሕወየ

9¹ ኢየሱስ ብመገዲ ኪኃልፍ ከሉ ብዕጢሩ ዝተወልደ ሓደ ሰብኣይ ረኣየ። 2 ደቀ መዛሙርቲ ድማ፤ “መምህር፤ እዚ ሰብ እዚ ዕጢር ኮይኑ ኺውለድሲ መን እዩ ዝበደለ፤ ንሱ ድዩ ወይስ ወለዱ፤” ኢሉም ሓተትዎ። 3 ኢየሱስ ከኣ “ግብሪ ኣምላኽ ኣብኡ ምእንቲ ኪገሃድ ደኣ እዩ እምበር ንሱ ኹን ወለዱ ኣይበደሉን።” 4 ሓደ እኳ ኪዓየላ ዘይከኣሉ ለይቲ ትመጽእ ኣላ እም፤ መዓልቲ ኸላ ግብሪ እቲ ዝለኣኸኒ ከሠርሕ ይግብኣኒ እዩ። 5 ኣብ ዓለም ከሉኹ፤ ንዓለም ብርሃኑ ኣነ እየ” ኢሉ መለሰሎም። 6 እዚ ኢሉ ናብ ምድሪ ጡፍ በለ፤ በቲ ጥፍግፋውን ፀብሪ ገበረ፤ በቲ ፀብሪ ኸኣ ኣዕይንቲ እቲ ዕጢር ለኸየ እም፤ 7 “ኣብ ቀላይ ሰሊሆም ኬድካ ተሓጸብ” በሉ። (ሰሊሆም ልኡኽ ማለት እዩ) ንሱ ኸይዱ ተሓጸቦ እናረኣየውን ተመልሰ። 8 ስለዚ እቶም ጉረባብቱን እቶም ቀደም ኪልምን ከሉ ዚርእይዎ ዝነበሩን

¹⁵ 8:56 ገዕዝ “ኣብርሃም መዓልተይ ኪርኢ ተመዝ” ይብል።

“እዝስ እቲ ተቐሚጡ ዚልምን ዝነበረዶ ኣይኮነን፤” በሉ። 9 ገሊኦም “ንሱ እዩ” በሉ፤ ገሊኦም ከኣ “ንእኡ ደኣ እዩ ዚመስል እምበር ንሱስ ኣይኮነን” በሉ። ንሱ ግና “ኣነ እየ” በለ። 10 ስለዚ ንሳቶም “ከመይ ኢለን ደኣ ኣዕይንትኻ ተኸፍታ፤” በልዎ። 11 ንሱ ኸኣ “እቲ ኢየሱስ ዚብሃል ሰብኣይ ፀብሪ ገይሩ ኣዕይንተይ ለኸየ፤ ‘ናብ ሰሊሆም ኪድእም ተሓጸብ’ በለኒ፤ ከይደ ምስ ተሓጸብኩ ድማ ረኣኹ” ኢሉ መለሰሎም። 12 “እቲ ሰብኣይ እቲኽ ኣቦይ ኣሉ፤” በልዎ። ንሱ ኸኣ “ኣይፈልጥን” በሉም።

እቲ ዝሓወየ ዕጢርን ፈረሳውያንን

13 ኸው ነቲ ዕጢር ዝነበረ ናብ ፈረሳውያን ወለድዎ። 14 እታ ኢየሱስ ፀብሪ ገይሩ ኣዕይንቱ ዝኸፈተላ መዓልቲ ሰንበት ነበረት። 15 ስለዚ ፈረሳውያን ከመይ ኢሉ ኸም ዝረኣየ ከም ብሓድሽ ሓተትዎ። ንሱ ኸኣ “ፀብሪ ኣብ ኣዲ ይንተይ ገበረለይ፤ ተሓጸብኩ እም ረኣኹ” በሎም። 16 ኸው ካብቶም ፈረሳውያን ገሊኦም “እዚ ሰብኣይ እዚ ሰንበት ካብ ዘየኸበርሰ ካብ ኣምላኽ ኣይኮነን” በሉ። ካልኣት ድማ “ኃምእ ሰብ ደኣ ኸመይ ገይሩ ከምዚ ዝበለ ተኣምራት ኪገብር ይኸእል፤” በሉ። ኣብ መንጎእም ከኣ ምፍልሳይ ኮነ። 17 ኸው መሊሶም ነቲ ዕጢር “ንሰኻኽ ኣዕይንትኻ ከፈቱልካ እዩ እም ብዛዕባኡ እንታይ ትብል፤” በልዎ። ንሱ ድማ “ነቢይ እዩ” በለ። 18 እቶም ኣይሁድ ግና ንወለዲ እቲ ኣዕይንቱ ዝተኸፍታሉ ከሳብ ዚጽውዑ፤ ዕጢር ነይሩስ ከም ዝረኣየ ኣይኣመንዎን ነበሩ። 19 ስለዚ “እቲ ብዕጢሩ ተወሊዱ እትብልዎ ወድኹም እዚ ድዩ፤ ሕጂ ደኣ ኸመይ ኢሉ ይርኢ ኣሉ፤” ኢሉም ሓተትዎም። 20 እቶም ወለዱ ድማ “እዚ ወድና ከም ዝኸነን ብዕጢሩውን ኸም ዝተወልደን ንፈልጥ።” 21 ሕጂ ግና ኸመይ ኢሉ ይርኢ ከም ዘሉ ኣይንፈልጥን፤ ኣዕይንቱውን መን ከም ዝኸፈተሉ ኣይንፈልጥን፤ ንእኡ ሕተትዎ፤ ንሱ በጽሒ እዩ፤ ብዛዕባ ርእሱ ባዕሉ ይዛረብ” ኢሉም መለሱ። 22 እቶም ወለዱ ንኣይሁድ ስለ ዝፈርሁ እዮም እዚ ዝበሉ፤ ምኽንያቱ ኣይሁድ “ንሱ መሲሕ እዩ” ኢሉ ንዝመስከረ ካብ ቤት ጸሎቶም ኪሰጉዎ ተሰማሚዖም ነበሩ። 23 ስለዚ እዮምውን እቶም ወለዱ “ንሱ በጽሒ እዩ፤ ሕተትዎ” ዝበሉ።

24 ኸው ነቲ ዕጢር ዝነበረ ሰብኣይ ካልኣይ ጊዜ ጸዊዖም “ሓቂ ከም እትዛረብ ብስም እግዚኣብሔር ምሓል፤ ንሕና

እዚ ሰብአይ እዚ ኃጥእ ከም ዝኾነ ንፈልጥ ኢና። በልዎ።
 25 ንሱ ድማ መሊሱ “እነሰ ኃጥእ ከም ዝኾነ ኣይፈልጥን፤
 ዕጢር ከም ዝነበርኩን ሕጂ እርኢ ከም ዘሉኹን እዛ ሓንቲ
 ነገር እዚኣ እየ ዝፈልጥ” በሉም። 26 ንሳቶም ከኣ “እንታይከ
 ነበረልካ፤ ከመይ ነይሩስ ኣዕይንትኻ ኸፈተልካ፤” በልዎ።
 27 ንሱ ኸኣ “ቅድሚ ሕጂ ነጊረኩም ኣይሰማዕኩምን፤ ንም
 ንታይ ከም ብሓድሽ ክትሰምዑ ትደልዩ ኣሉኹም፤ ንስኻት
 ኩምውንዶ ደቀ መዛሙርቱ ኸትኮኑ ትደልዩ ኣሉኹም፤”
 ኢሉ መለሰሉም። 28 ንሳቶም ከምዚ ዚሰብ እናበሉ
 ጸረፍዎ፡- “ወደ መዝሙሩ ንስኻ ኢኻ፤ ንሕና ግና ደቀ
 መዛሙርቲ መሰሌ ኢና። 29 ንሕናስ ኣምላኽ ንመሰሌ ከም ዝተ
 ዛረቦ ንፈልጥ ኢና፤ እዚ ግና ካበይ ከም ዝኾነ ኣይንፈልጥን።”
 30 እቲ ሰብአይ ከኣ ኸምዚ ኢሉ መለሰሉም፡-
 “እቲ ዜገርም ነገር እዚ እየ፤ ንስኻትኩም ካበይ ከም ዝኾነ
 ዘይትፈልጥዎ ንኣይ ኣዕይንተይ ክፈቱለይ።” 31 ፈሪሃ እግዚኣ
 ብሔር ንዘለዎን ፍቓዱ ንዚፍጽምን ንእኡ እየ ዚሰምዕ
 እምበር፤ ኣምላኽ ንኃጥኣን ከም ዘይሰምዖም ንፈልጥ ኢና።
 32 ዓለም ካብ ዚፍጠር ጀሚሩ ብዕጢሩ ንዝተወልደ ሰብ ኣዕ
 ይንቱ ኸፈቱሉ ዚብሃል ኩቶ ኣይተሰምዐን። 33 እዚ ሰብ እዚ
 ካብ ኣምላኽ እንተ ዘይከውን ድማ ገለ ኺገብር እኳ ኣይም
 ተኻእሉን ነይሩ።”

34 ንሳቶም ከኣ “ንስኻ ኩለንትናኻ ብኃጢአት ዝተወለድካ
 ከሉኻስ ንኣና ክትምህረና፤” ኢሉም መለሱሉ፤ ካብ ቤት
 ጸሎቶምውን ኣውፅእዎ።

ዑረት ልቢ

35 ኢየሱስ ናብ ወፃኢ ከም ዘውፅእዎ ሰምዐ፤ ምስ ረኽቦ
 ኸኣ “ብወዲ ሰብዶ”¹⁶ ትኣምን ኢኻ፤” በሉ። 36 ንሱ ኸኣ
 “ጐይታይ ብእኡ ኸኣምንሲ መን እየ ንሱ፤” ኢሉ ሓተቶ።
 37 ኢየሱስ ድማ “ርኢኻዩ ኣሉኻ፤ እዚ ሕጂ ምሳኻ ዚዛረብ
 ዘሉ ንሱ እየ” በሉ። 38 ንሱ ኸኣ “ጐይታይ፤ እኣምን”
 እናበለ ሰገደሉ። 39 ኢየሱስ ድማ “እነ እቶም ዘይርእዩ ምእ
 ንቲ ኺርእዩ፤ እቶም ዚርእዩ ኸኣ ምእንቲ ኺዶሩ ኢሉ
 ንፍርዲ እየ ናብዛ ዓለም እዚኣ መጺኣ ዘሉኹ” በለ።
 40 ካብቶም ምስኡ ዝነበሩ ፈሪሳውያን ገሊኣቶም ነዚ ሰሚዖም

¹⁶ 9:35 ግዕዝን ገለ ብራናታት ግሪኽን “ብወዲ ኣምላኽዶ ትኣምን ኢኻ”
 ይብሉ።

“ንሕናኽ ዕጢራት ምኺንና ዲና፤” በልዎ። ⁴¹ ኢየሱስ ድማ
 “ዕጢራት እንተ ትኾኑስ ኃጢአት ኣይምኾኑምን ነይሩ፤
 ሕጂ ግና ‘ግርኢ ኢና’ ትብሉ ኣሉኹም፤ ስለዚ ኃጢአትኩም
 ኣባኻትኩም ይነብር ኣሉ” በሉም።

ምስላ ሕያዋይ ዓሳ

10 ¹ ኣስዲቡ ኸኣ ኢየሱስ ከምዚ በለ፡- “እቲ ናብ ደምበ
 ኣባጊዕ ብኣፍ ደገ ዘይኣቱ፤ ብኻልእ ወገን ዚሓኩር፤
 ንሱ ሰራቕን ጉሒላን ከም ዝኾነ ብሓቂ፤ ብሓቂ እብለኩም
 ኣሉኹ። ² እቲ ብኣፍ ደገ ዚኣቱ ግና ንሱ ዓሳ ኣባጊዕ እየ።
³ ንእኡ እቲ ሓላው ኣፍ ደገ ይኸፍተሉ፤ እተን ኣባጊዕውን
 ድምፁ ይሰምዓ፤ ነተን ኣባጊዕ ኸኣ በብስመን ጸዊዑ የውፍ
 ረን። ⁴ ንኹለን ነተን ኣባጊዕ ምስ ኣውፈረን ድማ ቀቅድሚ
 ኣን ይኸይድ፤ እተን ኣባጊዕውን ድምፁ ስለ ዘለልያ ይሰዕ
 ባኣ። ⁵ ንዓና ግና ድምፁ ስለ ዘየለልያ፤ ኻብኡ ይገልባ
 እምበር ኣይሰዕባኣን እየን።” ⁶ ኢየሱስ ነዚ ምስላ እዚ መስ
 ለሉም፤ ንሳቶም ግና ነቲ ዝተዛረቦም ኣየስተውዓልዎን።

ሕያዋይ ዓሳ ኢየሱስ እየ

⁷ ስለዚውን ኢየሱስ ከም ብሓድሽ ከምዚ በሉም፡-
 “ብሓቂ፤ ብሓቂ እብለኩም ኣሉኹ፤ እቲ ኣፍ ደገ ኣባጊዕ
 ኣነ እየ። ⁸ እቶም ቅድመይ ዝመጹ ኹለቶም ሰረቕትን ጉሓ
 ሉትን እየም፤ እተን ኣባጊዕ ግና ኣይሰምዓኣምን እየን።
⁹ እቲ ኣፍ ደገ ኣነ እየ፤ ብኣይ ዚኣቱ ኪድኅን እየ፤ ኪኣቱን
 ኪወፍርን እየ፤ መጓሰዩውን ኪረከብ እየ። ¹⁰ ሰራቕ ኪሰር
 ቕን ኪሓርድን ኪጥፍእን እንተ ዘይኮይኑ ኣይመጽእን እየ፤
 ኣነ ግና ሕይወት ምእንቲ ኺረኽባ፤ ብምልኣትውን ምእንቲ
 ኺረኽባ እየ ዝመጸእኩ።

¹¹ “ሕያዋይ ዓሳ ኣነ እየ፤ እቲ ሕያዋይ ዓሳ ሕይወቱ በጃ
 ኣባጊዕ ኣገለፉ ይህብ። ¹² እቲ ዓሳ ዘይኮነ ብዓል ዓስቢ
 ግና፤ እተን ኣባጊዕ ዘይጥሪቱ ስለ ዝኾና ተኹላ ኪመጽእ
 እንተ ረኣየ፤ ነተን ኣባጊዕ ኃዲግወን ይሃድም፤ እቲ ተኹላ
 ድማ ነተን ኣባጊዕ ይዘርፈን ፋሕውን የብለን። ¹³ ብዓል
 ዓስቢ ስለ ዝኾነ ይሃድም፤ ግዲ እተን ኣባጊዕውን የብሉን።
¹⁴⁻¹⁵ ሕያዋይ ዓሳ ኣነ እየ፤ ኣቦ ነኣይ ከም ዚፈልጠኒ ኣነውን
 ንኣቦ ከም ዝፈልጠ፤ ነባጊዕይ እፈልጠን እተን ኣባጊዕይውን
 ይፈልጣኒ እየን፤ ንነፍሰይ ከኣ በጃ እተን ኣባጊዕ ኣገልፋ።
¹⁶ ካብዚ መጓሰ እዚ ዘይኮና ካልኣት ኣባጊዕውን ኣለዋኒ፤

ንኣኣተን ድማ ከምጽኣን እየ፡ ቃለይውን ኪሰምዓ እየን፡ ሓደ መጓሰን ሓደ ጓሳን ከኣ ኪኾና እየን። 17 ኣነ ንነፍሰይ በጃ ኣጎሊፈ ዝህባ መሊሰውን ዝወሰዳ ስለ ዝኾንኩ ኣቦ የፍ ቅረኒ እየ። 18 ባዕለይ እየ በጃ ኣጎሊፈ ዝህባ እምበር ካባይ ዚወሰዳስ ሓደ እኳ የልቦን፤ በጃ ኸጎልፋ፡ መሊሰውን ክወሰዳ ሥልጣን ኣሎኒ፤ ነዚ ትእዛዝ እዚ ካብ ኣቦይ እየ ዝተቐበልኩም።”

19 ብዛዕባ እዚ ነገር እዚ ድማ ኣብ ማእከል ኣይሁድ ከም ብሓድሽ ምፍልላይ ኮነ። 20 ሽቡ ካብኣተም ብዙኃት “ጋኔን ጊዘዎ እየ ዚዓብድ ዘሉ፤ ስለምንታይ ኢኹም እትሰምዕዎ!” በሉ። 21 ኸልኦት ግና “እዚ ጋኔን ናይ ዝኃደር ዘረባ ኣይኮነን፤ ጋኔንዶ ኣዕይንቲ ዕዉራት ኪኾፍት ይከኣሉ እየ፤” በሉ።

በዓል ምሕዳስ ሕንፃ ቤት መቐደስ

22 ሽቡ ኣብ ኢየሩሳሌም እቲ ዝተሓደሰ ቤት መቐደስ ዝተመረቐሉ በዓል በጽሐ፡ ጊዜኡ ኸኣ ኸረምቲ ነበረ። 23 ኢየሱስ ድማ ኣብ ቤት መቐደስ ኣብ ገበላ ሰሎሞን ይመላለስ ነበረ። 24 ሽቡ ኣይሁድ ኣኸበብዎ እሞ “ከላዕ መእዝ ኢኻ ሰንፈላል እትገብረና፤ ንስኻ ኸርስቶስ እንተ ደኣ ኹንካ ኣግሂድካ ንገረና” በልዎ። 25 ኢየሱስ ከኣ ከምዚ ኢሉ መለሰ፡- “ነገረኩም ኣይኣመንኩምንን። ንኣይ ዚምስከረለይ እዚ ብስም ኣቦይ ዝገብር ዘሉኹ ግብርታት እየ። 26 ንስኻትኩም ግና [ከምቲ ዝበልኩኹም] ካብተን ኣባጊዐይ ስለ ዘይኮንኩም ኣይትኣምኑን ኢኹም። 27 እተን ኣባጊዐይ ግና ድምፀይ ይሰምዓ እየን፡ ኣነ ኸኣ ኣለልየን፡ ንሳተንውን ይስዕባኒ እየን። 28 ኣነ ኸኣ ናይ ዘለዓለም ሕይወት እህበን፡ ንዘለዓለም ድማ ኣይጠፍኣን እየን፡ ካብ ኢደይውን ዚምንዘዐን ሓደ እኳ የልቦን። 29 እቲ ንኣኣተን ዝሃበኒ ኣቦይ ካብ ኩሉ ይዓቢ እየ፡ ካብ ኢድ ኣቦይ ኪምንዘዐን ዚኸእል ከኣ ሓደ እኳ የልቦን። 30 ኣነን ኣብን ሓደ ኢና።”

31 ሽቡ ኣይሁድ ብዳርባ እምኒ ኺቐትልዎ ከም ብሓድሽ እምኒ ኣልዓሉ። 32 ኢየሱስ ከኣ “ካብ ኣቦይ ብዙኅ ሠናይ ግብርታት ኣርእኹኹም፤ ካብኣተን በየነይተን ግብሪ ኢኹም ብዳርባ እምኒ ኸትቀትሉኒ ትደልዩ ዘሉኹም፤” እናበለ ተዛረቦም። 33 ኣይሁድ ከኣ “ብቲ ምጽራፍካን ሰብ ከሉኻ ገዛእ ርእስኻ ኣምላኽ ብምግባርካን እምበር ብቲ ጽቡቕ ግብርታትካ ኣይኮንናን ብዳርባ እምኒ እንቐትለካ” ኢሉም መለሱሉ።

34 ኢየሱስ ከኣ ከምዚ ኢሉ መለሰሉም፡- “ኣብ ሕግኹም ‘ኣነ፡ ኣማልኽቲ ኢኹም፤ በልኩ’ ዚብል ጽሑፍ የልቦን እየ፤ 35 እቲ ጽሑፍ ኪሠፃር ኣይከእልን እየ፡ ነቶም ቃል ኣምላኽ ዝመጸሉም ‘ኣማልኽቲ’ ካብ ዚብሉም፡ 36 ነቲ ኣቦ ዝቐደሰ ናብ ዓለምውን ዝለኣኾ ደኣ ‘ወዲ ኣምላኽ እየ’ ስለ ዝበልኩኹም፡ ከመይ ኢልኩም ‘ትጻረፍ ኣሎኻ’ ትብሉኒ ኣሉኹም፤ 37 ግብሪ ኣቦይ እንተ ዘይገበርኩ ኣይትእመኑኒ። 38 ዝገብር እንተ ደኣ ኾይን ግና፡ ንኣይ እኳ እንተ ዘይእመንኩም፡ ኣቦ ኣባይ ምህላዉ ኣነውን ኣብ ኣቦ ምህላወይ ምእንቲ ኣረጋጊጽኩም ክትፈልጡ ነቲ ግብሪይ እመንዎ።” 39 መለሶም ድማ ኪጎዘዎ ደለዩ ንሱ ግና ካብ ኣእዳም መለቂ።

40 ከም ብሓድሽ ናብታ ጥሓን ቀደም ዜጥምቐላ ዝነበረ ስፍራ ናብ ማዕዶ ዮርዳኖስ ከደ፤ ኣብኣውን ተቐመጠ። 41 ብዙኃት ድማ ናብኡ መጹእም “ጥሓን ሓንቲ ተኣምራት እኳ ኣይገበረን፡ እቲ ጥሓን ብዛዕባ እዚ ሰብ እዚ ዝተዛረቦ ግና ሓቂ እየ” በሉ። 42 ኣብኣውን ብዙኃት ብእኡ ኣመኑ።

ኣልኣዛር ከም ዝሞተ

11 1 ኣብ ቤታንያ፡ ኣብ ዓዲ ማርያምን ማርታን ኃብታን፡ ኣልኣዛር ዝሰሙ ሰብኣይ ሓሚሙ ነበረ። 2 ማርያም፡ እታ ንጉይታ ቅዳይ ሽቱ ዝቐብኣቶ፡ ብፀጉሪ ርእሳውን ኣእጋሩ ዝደረዘቶ እያ፡ ኣልኣዛር እቲ ሕሙምውን ኃዋ እየ። 3 ስለዚ እተን ኣጋቱ “ጉይታ! እቲ እተፍቅርስ እንሆ ሓሚሙ ኣሉ” ኢለን ናብ ኢየሱስ ለኣኻ። 4 ኢየሱስ እዚ ሰሚዑ “እዚ ሕማም እዚ ንኸብሪ ኣምላኽ፡ ወዲ ኣምላኽ ብእኡ ምእንቲ ኪኸብር እየ እምበር፡ ንሞት ኣይኮነን” በለ። 5 ኢየሱስ ንማርታን ንኃብታን ንኣልኣዛርን የፍቅርም ነበረ። 6 ምሕማሙ ሰሚዑ ኸሉ ኣብታ ዝነበራ ስፍራ ክልተ መዓልቲ ወዓለ። 7 ድጎሪ እዚ ንደቀ መዛሙርቱ “ደጊም ንዑናይ፡ ናብ ምድሪ ይሁዳ ንኺድ” በሉም። 8 ደቀ መዛሙርቱ ኸኣ “መምህር! ብኣምሆ ኣይሁድ ብዳርባ እምኒ ኪቐትሉኻ ይደልዩ ነይርምሲ መሊሰካዶ ናብኡ ኸትከይድ፤” በልዎ። 9 ኢየሱስ ከኣ “ኣብ መዓልትስ ዓሠርተው ክልተ ሰዓትዶ ኣይኮነን ዘሉ፡ እቲ ብመዓልቲ ዚኸይድ ብርሃን እዛ ዓለም እዚኣ ዚርእስ ስለ ዝኾነ ኣይዕንቀፍን። 10 እቲ ብለይቲ ዚኸይድ ግና ብርሃን ስለ ዘይብሉ ይዕንቀፍ እየ” ኢሉ መለሰሉም። 11 እዚ ምስ ተዛረበ ኣስዒቡ

“አልአዛር ፈታዊና ደቂሱ አሉ፤ አነ ግና ኸብ ድቃሱ ምእንቲ ኸተንሥእ ከኸይድ እየ” በሉም። 12ኸው ደቀ መዛሙርቱ “ጐይታ፤ ደቂሱ እንተ ኸይኑስ ኪሓዊ እየ” በልዎ። 13ኢየሱስ ብዛዕባ ሞቱ እየ ዝተዛረበ፤ ንአኣቶም ግና ብዛዕባ ናይ ትኸስታ ድቃስ ዝተዛረበ መስሎም። 14ኸው ኢየሱስ ብግህዶ “አልአዛር ሞይቲ፤ 15ምእንቲ ኸትአምኑ፤ አነ ኣብኡ ብዘይምንባረይ ብዛዕባኹም እሕጐስ ኣሉኹ” ግናኹን ንዑናይ ናብኡ ንኺድ” በሉም። 16ስለዚ እቲ ማንታ ዚብልዎ ቶማስ ከእ ነቶም ብጽቱ ደቀ መዛሙርቲ “ንሕናውን ምስኡ ኸንመውት ንኺድ” በሉም።

ትንሣኤን ሕይወትን ኢየሱስ እየ

17ኢየሱስ ናብ ቢታንያ ምስ መጻ አልአዛር ካብ ዚቐበር ድሮ ኣርባዕተ መዓልቲ ገይሩ ጸንሖ። 18ቢታንያ ኸብ ኢየሩሳሌም ዳርጋ ሠለስተ ኪሎሜትር ኣቢላ ትርሕቕ። 19ካብ ኣይሁድ ድማ፤ ብዙኃት ብዛዕባ ኃወን ኬጸናንዕወን ናብ ማርያምን ማርታን መጺእም ነበሩ። 20ማርታ ምምጻእ ኢየሱስ ሰሚዓ ኸትቅበሉ ወፀት፤ ማርያም ግና ኣብ ቤት ተቐሚጣ ነበረት። 21ኸው ማርታ ንኢየሱስ “ጐይታይ! ኣብዚ ፎርካ እንተ ትኸውንሲ ኃወይ ኣይምሞተን ነይሩ። 22ሕጂውን እቲ ካብ ኣምላኽ እትልምኖ ዘበለ ኣምላኽ ከም ዚህበካ እፈልጥ እየ” በለቶ። 23ኢየሱስ ድማ “ኃውኪ ኺትንሥእ እየ” በላ። 24ማርታ ድማ “በታ ዳገረይቲ መዓልቲ ብትንሣኤ ከም ዚትንሥእስ እፈልጥ እየ” በለቶ። 25ኢየሱስ ከእ “ትንሣኤን ሕይወትን አነ እየ፤ እቲ ብኣይ ዚኣምንሲ እንተ ሞተ እኳ ብሕይወት ኪነበር እየ። 26እቲ ብኣይ ዚኣምን ሕያው ዘበለ ኹሉ ንዘለዓለም ኣይኪመውትን እየ፤ እዚይ ትኣምኒ ኢኺ፤” በላ። 27ንሳ ድማ “እው ጐይታይ፤ ንስኻ እቲ ናብ ዓለም ዚመጽእ ክርስቶስ ወዲ ኣምላኽ ከም ዝኾንካ እኣምን እየ” በለቶ።

28እዚ ኢላ ኸደት፤ ንማርያም ኃብታ ድማ ሕሹኹ ኢላ “መምህር መጺኡ፤ ይጽውዓኪውን ኣሉ” ኢላ ጸውዓታ። 29ንሳ እዚ ምስ ሰምዐት ቀልጢፋ ተንሦአት፤ ናብኡውን ከደት። 30ኢየሱስ ኣብታ ማርታ ዝተቐበለቶ ሰፍራ ጸንሖ እምበር ናብ ዓዲ ገና ኣይኣተወን ነበረ። 31እቶም ኬጸናንዕዎ ምስኣ ኣብ ቤት ዝነበሩ ኣይሁድ ግና ማርያም ቀልጢፋ ብድድ ምባላን ምውፅኣን ርእዮም፤ ኣብኡ ኸትበኪ ናብ መቓብር ትኸይድ ዘላ መሲልዎም ሰዓብዎ። 32ማርያም

ናብታ ኢየሱስ ዝነበራ ሰፍራ መጺኣ ምስ ረአየቶ ኣብ እግሩ ተደፊኣ “ጐይታይ፤ ኣብዚ እንተ ትነበርሲ ግዲ ኃወይ ኣይምሞተን ነይሩ” በለቶ። 33ኸው ኢየሱስ ንሳ ኸትበኪ ኸላ፤ እቶም ምስኣ ዝመጹ ኣይሁድውን ኪበኹዩ ኸለዉ ርእዮ ብመንፈሱ ተኪዙ እናሕነቕነቐ፤ 34“ኣበይ ቀቢርኩም” በለ። ንሳቶም ከእ “ጐይታይ፤ ንዓ ርኣ” በልዎ። 35ኢየሱስ ድማ ነብዐ። 36ስለዚ ኣይሁድ “ክንደይ የፍቅር ኸም ዝነበረ እሞ ርኣዩ!” በሉ። 37ገሊአም ግና “እዚ ኣዕይንቲ እቲ ዕዉር ዝኸፈተስ ነዚውን ከም ዘይመውት ኪገብር ደኾን ኣይምኽእለን ነይሩ፤” በሉ።

አልአዛር ከም ዝተንሥእ

38ኸው ኢየሱስ ከም ብሓድሽ ብልቡ ኃዚኑ ናብቲ መቓብር መጸ፤ እቲ መቓብር ከእ ብእምኒ ዝተዓጽወ በዓቲ ነበረ። 39ኢየሱስ “ነዚ እምኒ ኣልዕልዎ” በሉም፤ ማርታ ኃብቲ እቲ ምዉት ድማ፤ “ጐይታይ፤ ራብዕቲ ስለ ዝነበረ ፈጺሙ ጨንዩ እየ” በለቶ። 40ኢየሱስ “እንተ ትኣምንስ ክብሪ ኣምላኽ ክትርእዩ ኢኺዶ ኣይበልኩኽን፤” በላ። 41ስለዚ ነቲ እምኒ ኣልዕልዎ፤ ኢየሱስ ከእ ኣዕይንቱ ንላዕሊ ቋሕ ኣቢሉ “ኣብ፤ ስለ ዝሰማዕካ ኣመስግነካ ኣሉኹ”። 42እዞም ኣብ ዙርያይ ደው ኢሎም ዘለዉ ሕዝቢ ንስኻ ኸም ዝለኣኸካኒ ምእንቲ ኺኣምኑ ደኣ እየ እዚ ዝበልኩ እምበር ኣነስ ኩሉ ሳዕ ከም እትሰምዓኒ እፈልጥ እየ” በለ። 43እዚ ምስ በለ፤ ዓው ኢሉ ብዓቢይ ድምፂ “አልአዛር፤ ንዓ ናብ ግዳም ውፃእ” በለ። 44እቲ ምዉት ብግኑዙ፤ ኣእዳዉን ኣእጋሩን ብእሱሩ፤ ገጹውን ብዓለባ ተጐንጉኑ ኸሉ ወፀ። ኢየሱስ ድማ “ፍትሕዎ እሞ ይኺድ ኅደግዎ” በሉም።

ኣይሁድ ንኢየሱስ ኪቐትልዎ ከም ዝመኸሩ

45ኸው ኸብቶም ናብ ማርያም 17 ዝመጹ ብዙኃት ኣይሁድ ነቲ ንሱ ዝነበሮ ርእዮም ብእኡ ኣመኑ። 46ገሊአም ግና ናብ ፈሪሳውያን ከይዶም ነቲ ኢየሱስ ዝነበሮ ነገርዎም።

47እቶም ሊቃነ ካህናትን ፈሪሳውያንን ከእ ጉባኤ ኣኪቦም “እዚ ሰብኣይ እዚ ብዙኅ ተኣምራት ይገብር ኣሉ እሞ እንታይ ንግበር፤ 48ከምዚ ኢሉ ኪቐጽል እንተ ኃደግናዮ፤ ኩሉ ብእኡ ኺኣምን እየ፤ ሮማውያን ድማ መጺኣም

*17 11:45 ገዕዝ “ናብ ማርያምን ማርታን” ዚባል ይውስኽ።

ምድርናን ሕዝብናን ኪነድጉና እዮም” በሉ ። 49 ሓደ ካብኣ ቶም ቀያፋ ዝሰሙ በታ ዓመት እቲኣ ሊቀ ካህናት ዝነበረ ፡ “ንስኻትኩም ሓንቲ እኳ አይትፈልጡን ኢኹም ፤ 50 ኩሉ ሕዝቢ ካብ ዚጠፍእስ ሓደ ሰብኣይ በጃ ሕዝቢ እንተ ሞተ ከም ዝገኛናዩ ከቶ አይትፈልጡን ኢኹም” በሉም ። 51 እዚ ዝበለ ግና በታ ዓመት እቲኣ ሊቀ ካህናት ስለ ዝነበረ ፡ ኢየሱስ በጃ ሕዝቢ ኪመውት ከም ዘለዎ ተነብዩ እዩ እምበር ካብ ገዛእ ርእሱ አይኮነን ። 52 ነቶም ፋሕ ዝበሉ ደቂ እምላኽ ናብ ሓደ ኺእክቦም ከኣ እምበር በጃ ሕዝቢ ጥራይ ኪመውት አይኮነን ። 53 ስለዚ ካብታ መዓልቲ እቲኣ ጀሚሮም ኪቐት ልዎ ተማኸሩ ።

54 ብድግርዚ ኢየሱስ ኣብ ማእከል አይሁድ ብግልጺ ምም ልሳስ ኃደን ፤ ስለዚ ድማ ጥቓ ምድረ በዳ ናብ ዘላ ምድሪ ኤፍሬም ናብ እትብሃል ከተማ ኸደ ፡ ምስ ደቀ መዛሙርቱ ውን ኣብኣ ተቐመጠ ። 55 ፋሲካ አይሁድ ድማ ቐሪቡ ነበረ ፤ ብዙኃት ሰብ ከኣ ቅድሚ በዓል ፋሲካ ርእሶም ኪንጽሑ ካብቲ ሃገር ናብ ኢየሩሳሌም ደየቡ ። 56 ኸው አይሁድ ንኢየ ሱስ ይደልይዎ ነበሩ ፤ ኣብ ቤት መቐደስ ደው ኢሎምውን ንሓድሕዶም “እንታይ ይመስለኩም ፤ ናብዚ በዓል ደኸን አይ መጽእን፤” ተበሃሃሉ ። 57 እቶም ሊቃነ ካህናትን ፈሪሳውያንን ከኣ ምእንቲ ኪገዝዎ ነታ ንሱ ዝነበራ ስፍራ ዚፈልጥ ሰብ እንተሉ ኺሕብረሉም ኣዘዙ ።

ኢየሱስ ኣብ ቢታንያ ሽቱ ኸም ዝተቐበኣ (ማቴ. 26:6-13 ፤ ማር. 14:3-9)

12 1ኸው ኢየሱስ ሽዱሽተ መዓልቲ ቐድሚ ፋሲካ ናብታ ንሱ ካብ ምዉታት ዘተንሥእ አልኣዛር ዝነበራ ፡ ቢታንያ ዝተባህለት ዓዲ መጸ ። 2 ኣብኣ ኸእ ድራር ገበሩሉ ፡ ማርታውን ተገልግል ነበረት ፡ ካብቶም መቓምጡ ሓደ ኸኣ አልኣዛር ነበረ ። 3 ማርያም ድማ ሓደ ፍርቂ ኣበሰንቲ ዚኸውን ብጽሩይ ናርዶስ ዝተሠርሐ ብዙኅ ዝዋግኡ ቅዱይ ሽቱ ወሲዳ እእጋር ኢየሱስ ቀብኣት ፡ ብፀጉሪ ርእሳውን ደረዘቶ ። እታ ቤት ከኣ ብመኣዛ እቲ ሽቱ መልኣት ። 4 ሓደ ካብቶም ደቀ መዛሙርቱ ፡ እቲ ኼትገዝ ዘለዎ ይሁዳ ኣስቆርታዊ [ወዲ ስምዖን] ግና ፡ 5 “እዚ ቐዱይ ሽቱ እዚ ከመይ ግዳ ንሠለስተ ሚእቲ ዲናር ተሸይጡስ ንድኻታት ዘይወሃብ፤” በለ ። 6 እዚ ዝበለ ሰራቂ ስለ ዝኾነ እዩ እምበር ንድኻታት ኃልዩሉም ኣይ ኮነን ፤ ተኃዝ ማገፉዳ ስለ ዝነበረ ካብቲ ኣብኡ ዝአተወውን

የልዕል ነበረ ። 7 ስለዚ ኢየሱስ “ንመዓልቲ ቐብረይ ዘዳለውቶ እዩ እም ኅደጋ ። 8 ድኻታትሲ ኹሉ ሳዕ ምላኽትኩም ኣለዉ ፤ ንኣይ ግና ኹሉ ሰዕ አይትረኽቡንን ኢኹም” በሉ ። 9 ድግርዚ ካብ አይሁድ ብዙኃት ፡ ሰብ ኢየሱስ ኣብኡ ከም ዝነበረ ፈሊጦም ፡ ናብ ቢታንያ መጹ ። እንተኾነ ነቲ ካብ ምዉታት ዘተንሥእ አልኣዛርውን ኪርእዩ ኸኣ እምበር ምእንቲ ኢየሱስ ጥራይ ኢሎም አይኮነን ዝመጹ ። 10-11 ብዙኃት አይሁድ ብምኽንያት አልኣዛር እናኸዱ ብኢየ ሱስ ይኣምኑ ስለ ዝነበሩ ፡ ሊቃነ ካህናት ንአልኣዛር ድማ ኪቐትልዎ ተማኸሩ ።

ኢየሱስ ብዓቢይ ኸብሪ ናብ ኢየሩሳሌም ከም ዝአተወ (ማቴ. 21:1-11 ፤ ማር. 11:1-11 ፤ ሉቃ. 19:28-40)

12 ንጽባሒቱ እቶም ንበዓል ዝመጹ ብዙኃት ሕዝቢ ፡ ኢየሱስ ናብ ኢየሩሳሌም ከም ዚመጽእ ሰሚዖም ፡ 13 ጨናፍር ኣዎ ስየ አልዒሎም ኪቐበልዎ ወፁ ። ዓው ኢሎም ከኣ “ሆሣዕና ፤ እቲ ብስም እግዚኣብሔር ዚመጽእ ንጉሥ እስራ ኤል ቡሩኽ እዩ” በሉ ። 14-15 ከምቲ

“ኣቲ ኢየሩሳሌም አይትፍርሂ ፡ እንሆ ንጉሥኪ ኣብ ጻዕብ ኣድጊ ተወጢሑ ይመጽእ ኣሉ”

ዚብል ተጻሒፉ ዘሉ ፡ ኢየሱስ ጻዕብ ኣድጊ ረኺቡ ተወጥሖ ። 16 ደቀ መዛሙርቱ ነዚ ነገር እዚ ቅድም ኣየስተው ዓልዎን ። ኢየሱስ ምስ ከበረ ግና ሽው ነዚ ነገር እዚ ብዛዕብኡ ኸም ዝተጻሕፈ ፡ ንሳቶምውን እዚ ኸም ዝገበሩሉ ዘከሩ ። 17 እቶም ንአልኣዛር ካብ መቓብር ጸዊዑ ካብ ምዉታት ኪተ ንሥእ ኸሉ ምስኡ ዝነበሩ ሕዝቢ ኸኣ ይምስክሩ ነበሩ ። 18 ስለዚ እቶም ሕዝቢ እዚ ተኣምራት እዚ ምግባሩ ሰሚዖም ኪቐበልዎ ወፁ ። 19 ኸው ፈሪሳውያን ንሓድሕዶም “ሓንቲ እኳ ኸትገብሩ ከም ዘይትኸእሉ ትርእዩዶ ኣሉኹም ፤ እነሆ ብዓለሙ ደድጎሪኡ ይሰዕብ ኣሉ” ተበሃሃሉ ።

ኢየሱስ ብዛዕባ ሞቱ ኸም ዝተዛረበ

20 ካብቶም በቲ በዓል ኪሰግዱ ዝደየቡ ኸኣ ገሊኦም ግሪ ኸውያን ነበሩ ። 21 ንሳቶም ናብ ፊልጶስ ብዓል ቤተ ሳይዳ ናይ ገሊላ መጺኦም ፡ “ጉይታይ ፡ ንኢየሱስ ከንርእዮ ንደሊ ኣሉና” ኢሎም ነገርዎ ። 22 ፊልጶስ ከኣ ኸይዱ ንእንድርያስ ነገር ፡ እንድርያስን ፊልጶስን ድማ ኸይዶም ንኢየሱስ

ነገርም ። 23 ኢየሱስ ድማ መሊሱ ከምዚ በሎም ፡- “ወዲ ሰብ ዚኸብረላ ሰዓት በጺሓ እያ ። 24 ፍረ ሥርናይ ኣብ ምድሪ ወዲቓ እንተ ዘይሞተት በይና እያ እትነብር ። እንተ ሞተት ግና ብዙኅ ፍረ ከም እትፈሪ ብሓቂ ፣ ብሓቂ እብለኩም ኣሎኹ ። 25 እቲ ንሕይወቱ ዚፈትዋ ኬጥፍኣ እዩ ፣ እቲ ንሕይወቱ ኣብዛ ዓለም እዚኣ ዚጸልኣ ግና ንዘለዓለም ሕይወት ኪሕልዋ እዩ ። 26 እቲ ዚገልግልኒ ዘበለ ይስዓበኒ ፤ ኣብቲ ኣነ ዘሎኹም እቲ ዚገልግልኒ ኸኣ ኣብኡ ኪህሉ እዩ ። ነቲ ዚገልግልኒ ዘበለ ኸኣ ኣቦይ ኬኸብሮ እዩ ።

27 “ሕጅስ ነፍሰይ ተጨኒቑ ኣላ ፣ እንታይ እም ኸብል እዩ ፣ ‘ኣ ኣቦ ፣ ካብዛ ሰዓት እዚኣ ኣድነኒ’ ፤ ግና ፣ ምእን ትዚ እንድዮ ናብዛ ሰዓት እዚኣ ዝበጸሕኩ ። 28 ኣቦ ንስምካ” 18 ኣኸብሮ ።” ኸው ካብ ሰማይ “ኣነ ኣኸብረኹ ኣሎኹ ፣ ከም ብሓድሽውን ከኸብሮ እዩ” ዚብል ድምዒ መጸ ። 29 ኸው እቶም ኣብኡ ደው ኢሎም ዝነበሩ ሕዝቢ እዚ ምስ ሰምዑ “ነጉዲ እዩ” በሉ ። ገሊኦም ከኣ “መልኣኽ እዩ ዝተዛረበ” በሉ ። 30 ኢየሱስ ከኣ ከምዚ ኢሉ መለሰሎም ፡- “እዚ ድምዒ እዚ ምእንታኻትኩም እምበር ምእንታይ ኣይኮነን ዝመጸ ። 31 እዛ ዓለም እዚኣ እትፍረደሉ ሕጂ እዩ ። መስፍን እዛ ዓለም እዚኣ ዚድርበየሉ ሕጂ እዩ ። 32 ኣነ ድማ ካብ ምድሪ ልዕል ምስ በልኩ ንኹሉ ናባይ ከስሕቦ እዩ ።” 33 እዚ ዘበለ ኸኣ ብኸመይ ዝበለ ኣማውታ ኪመውት ከም ዘለዎ ኬመልክተሎም ኢሉ እዩ ። 34 ስለዚ እቶም ሕዝቢ “ንሕናስ ክርስቶስ ንዘለዓለም ከም ዚነብር ካብ ሕጊ ሰሚዕና ኔርና ። ንስኻ ደኣ ኸመይ ኢልካ ኢኻ ‘ወዲ ሰብ ልዕል ኪብል እዩ’ ትብል ዘሎኻ ፤ እቲ ወዲ ሰብ እቲኽ እንታዋይ እዩ ፤” ኢሎም ሓተታዎ ። 35 ኸው ኢየሱስ “ገና ንቑሩብ መዓልቲ ብርሃን ምሳኹም ኣሎ ። ስለዚ ጸልማት ከየርከበኩም ብብርሃን ተመላለሱ ፤ ምኽንያቱ እቲ ብጸልማት ዚመላለስ ናብ ዚኸዶ ኣይፈልጥን እዩ ። 36 ደቂ ብርሃን ምእንቲ ኸትኮኑ ኸኣ ብርሃን ከሎኩም ብብርሃን እመኑ” በሉም ። ኢየሱስ ከምዚ ኢሉ ምስ ተዛረበ ካብኣቶም ከይዱ ተታብኦ ።

ኣይሁድ ምእማን ከም ዝኣበዩ

37-38 እዚ ኸንድዚ ዚኣክል ትእምርቲ እኳ ኣብ ቅድሚኦም እንተ ገበረ ፣ እቲ ነቢይ ኢሳይያስ “ጐይታይ ፣ ንምስክርና

18 12:28 ግዕዝ “ኣቦ ንወድኻ ኣኸብሮ” ይብል

መን ኣመኖ ፤ ኃይሊ እግዚኣብሔርከ ንመን ተጋህደሉ ፤” ዝበሉ ቃል ምእንቲ ኺፍጸም ብእኡ ኣይኣመኑን ። 39-40 ከምኡ ድማ ኢሳይያስ ከም ብሓድሽ “በዕይንቶም ከይርእዩ ፣ ብልቦምውን ከየሰተውዕሉ እም ከይምለሱ ኣነ ኸኣ ኸይምሕሮምሲ ፣ ኣዕይንቶም ኣየረ ፣ ልቦምውን ኣትረረ” ከም ዝበሉ ምእማን ሰኣኑ ።

41 ኢሳይያስ ብዛዕብኡ ኸምዚ ኢሉ ዝተዛረበ ኸብሩ ስለ ዝረኣየ እዩ ።

42 ምስዚ ኹሉ ካብ መኳንንቲውን ብዙታት ብእኡ ኣመኑ ፣ እንተኾነ ፈሪሳውያን ካብ ቤት ጸሎቶም ከይሰጉዎም ስለ ዝፈርሁ እምነቶም ኣየግሃዱን ። 43 እዚ ኸኣ ካብ ክብሪ ኣምላኽ ክብሪ ሰብ ስለ ዝመረጹ እዩ ።

44 ኢየሱስ ግና ዓው ኢሉ ኸምዚ በለ ፡- “እቲ ብኣይ ዚኣምን ዘበለ በቲ ዝለኣኸኒ እዩ እምበር ብኣይ ኣይኮነን ዚኣምን ። 45 እቲ ንኣይ ዚርኢ ነቲ ዝለኣኸኒውን ይርእዮ እዩ ። 46 እቲ ብኣይ ዚኣምን ዘበለ ኣብ ጸልማት ምእንቲ ኸይነብር ፣ ኣነ ብርሃን ኮይነ ናብ ዓለም መጺኦ ኣሎኹ ። 47 እቲ ንቃልይ ሰሚዑ ዘይሕልዎ ኣነ ኣይኮነኩን ዝፈርዶ ፤ ምኽንያቱ ኣነ ንዓለም ከድኅን ደኣ እምበር ንዓለም ክፈርድ ኣይመጸእኩን ። 48 ንቲ ንኣይ ዚኣቢ ንቃልይውን ዘይቅበል ዚፈርዶ ኣሎ ፤ እዚ ኣነ ዝዛረቦ ዘሎኹ ቃል ፣ ንሱ ቦታ ዳኅ ረይቲ መዓልቲ ኺፈርዶ እዩ ። 49 ምኽንያቱ ኣነ እቲ ዝለኣኸኒ ኣብ ባዕሉ እንታይ ከም ዝብልን እንታይ ከም ዝዛረብን ዝኣዘዘኒ እየ ዝዛረብ ዘሎኹ እምበር ፣ ካብ ርእሰይ ኣይኮነ ኩን ። 50 እቲ ትእዛዙ ኸኣ ናይ ዘለዓለም ሕይወት ከም ዝኾነ እፈልጥ እየ ፤ ስለዚ እዚ ዝዛረቦ ኸምቲ ኣብ ዝነገረኒ ገይረ እየ ዝዛረቦ ዘሎኹ ።”

ኢየሱስ እግሪ ደቀ መዛሙርቱ ከም ዝሓጸበ

13 1 ኢየሱስ ቅድሚ ሰዓል ፋሲካ ካብዛ ዓለም እዚኣ ናብ ኣቦኡ ዚኸደላ ሰዓት ከም ዝበጸሐት ፈሊጡ ፣ ነቶም ዘፍቀሮም ኣብዛ ዓለም እዚኣ ዘለዉ ናቱ ፣ ክሳዕ መወዳእታ ኣፍቀሮም ። 2 ኪድረሩ ኸለዉ ኸኣ ዲያብሎስ ናብ ልቢ ይሁዳ ኣስቆሮታዊ ወዲ ስምያን ንኢየሱስ ኬትገዞ ቐድሞ ሓሳብ ኣእትዩ ነበረ ። 3 ኢየሱስ ኣቦኡ ንኹሉ ኣብ ኢዱ ከም ዝሃዐ ፣ ካብ ኣምላኽ ከም ዝመጸ ፣ ናብ ኣምላኽውን ከም ዚኸይድ ፈሊጡ ፣ 4 ካብ ድራር ተንሢኡ ከዳውንቱ ኣንበረ ፣ ዓለባ ኣልዒሎውን ተዓጥቀ ። 5 ኸው ማይ ኣብ ሒሳብ ኣዕሪቐ

አእጋር ደቀ መዛሙርቱ ሺሐጽብን በቲ ዝተዓጥቆ ዓለባ ገይሩ ሺደርዝን ጀመረ። 6 ናብ ስምዖን ጴጥሮስ ከኣ በጽሐ፡ ንሱ ድማ “ጐይታይ፡ ንስኻይ ኣእጋሪይ ክትሓጽበኒ ኢኻ፤” በሉ። 7 ኢየሱስ ከኣ መሊሱ “ነዚ ኣነ ዝገብር ዘሉኹ ንስኻ ሕጂ ኣይትፈልጦን ኢኻ፤ ደጋር ግና ክትፈልጦ ኢኻ” በሉ። 8 ጴጥሮስ ከኣ “ከቶ ኣይከውንን እዩ፤ ኣእጋሪይ ፍጹም ኣይትሓጽበንን ኢኻ” በሉ፤ ኢየሱስ ከኣ “ኣነ እንተ ዘይሓጽብኩኻስ ምሳይ ግደ የብልካን” ኢሉ መለሰሉ። 9 ስምዖን ጴጥሮስ ድማ “ጐይታይ፡ እምበኣር ኣእደወይን ርእሰይን ድማ እምበር ኣእጋሪይ ጥራይ ኣይኮነን” በሉ። 10 ኢየሱስ ከኣ “እቲ ሰብነቱ ዝተሓጸበ ኩለንትናኡ ንጹሕ እዩ እም፡ ብዘይካ ኣእጋሩ ምሕጻብ ኣየድልዮን እዩ። ንስኻ ትኩም ከኣ ንጹሓት ኢኹም፤ ግናኹ ኩላትኩም ኣይኮንኩምን” በለ። 11 ኢየሱስ ነቲ ኣኅሊፋ ዚህበ ይፈልጦ ስለ ዝነበረ እዩ “ኩላትኩም ንጹሓት ኣይኮንኩምን” ዝበለ።

12 ኣእጋርም ምስ ሓጸቦም ክዳውንቱ ተኸዲኑ ከም ብሓድሽ ተቐመጠ፤ ከምዚ ኸኣ በሉም፡- “እዚ ዝገበርኩል ኩምሲ ኣስተውሂልኩምዎዶ ኣሉኹም፤ 13 ንስኻትኩም ‘መምህር! ጐይታ!’ ኢልኩም ትጽውዑኒ፤ ከምኡ ስለ ዝኾንኩ ኸኣ ጽቡቕ በልኩም። 14 ኣነ ጐይታን መምህርን ከሉኹ ኣእጋርኩም ካብ ሓጸብኩ ንስኻትኩምውን ከምኡ ኣእጋር ሓድሕድኩም ክትሓጽቡ ይግብኣኩም እዩ። 15 ከምቲ ኣነ ንኣኻትኩም ዝገበርኩም ንስኻትኩምውን ከምኡ ክትገብሩ ኣርኣዖ ሂበኩም ኣሉኹ። 16 ጌላ ኻብ ጐይታኡ ልኡኹውን ካብ ለኣሺኡ ከም ዘይበልጽ፡ ብሓቂ፡ ብሓቂ እብለኩም ኣሉኹ። 17 እንሆ ነዚ ነገር እዚ ፈሊጥኩምዎ ኣሉኹም፤ እንተ ፈጸምኩምዎ ብፁዓን ኢኹም። 18 እዚ ብዛዕባ ኹላት ኩም ኣይኮንኩን ዝዛረብ ዘሉኹ። ኣነ ነቶም ዝረገሸምዎ እፈልጦም እየ። ግና ‘እቲ እንጌራይ ዚበልዕ ጸላኢ ኾነ’ ዚብል ጽሑፍ ምእንቲ ሺፍጸም እዚ ኾነ። 19 እቲ ነገር ምስ ኮነ፡ ኣነ ምዃነይ ምእንቲ ክትሓምኑ፡ እቲ ነገር ከይኮነ ካብ ብሕጂ እነግረኩም ኣሉኹ። 20 ነቲ ኣነ ዝለኣኸክም ዚቐበል ንኣይ ይቐበል፤ እቲ ንኣይ ዚቐበል ድማ ነቲ ዝለኣኸኒ ከም ዚቐበል ብሓቂ፡ ብሓቂ እብለኩም ኣሉኹ።”

ብዛዕባ ኸሕደት ይሁዳ ከም ዝተዛረበ

21 ኢየሱስ እዚ ምስ በለ ብመንፈሱ ጉህዩ “ሓደ ካባኻት ኩም ከም ዘትጎዘኒ ብሓቂ፡ ብሓቂ እብለኩም ኣሉኹ” ኢሉ

ገለጸ። 22 እቶም ደቀ መዛሙርቲ ብዛዕባ መን ከም ዝተዛረበ ጠፊእዎም ንሓድሕዶም ተጠማመቱ። 23 ሓደ ካብ ደቀ መዛሙርቱ፡ እቲ ኢየሱስ ዜፍቅር ዝነበረ፡ ኣብ ጥቓ ኢየሱስ ተቐማጢ ነበረ። 24 ንእኡ ስምዖን ጴጥሮስ “ብዛዕባ መን እዩ ዚዛረብ ዘሉ፤ እስኪ ሕተቶ” ኢሉ ምልክት ገበረሉ። 25 ንሱ ኸኣ ኣብ ኣፍ ልቢ ኢየሱስ ጽግዕ ኢሉ “ጐይታይ! መን እዩ ንሱ፤” ኢሉ ሓተቶ። 26 ኢየሱስ ከኣ “እቲ ኣነ ቑራስ እንጌራ ጸቢሕ ዝህቦ፡ ንሱ እዩ” ኢሉ መለሰ። 27 ኸኣ ቑራስ እንጌራ ጸቢሕ ንይሁዳ ወዲ ስምዖን ኣስቆርታዊ ሃቦ። 28 ናገሪ እታ ቑራስ እንጌራ ኸኣ ሰይጣን ናብኡ ኣተወ። 29 ኸኣ ኢየሱስ “ነቲ እትገብር ቐልጢፍካ ግበር” በሉ። 30 ካብቶም ኣብ መኣዲ ተቐማጢ መን ዝነበሩ ግና ብዛዕባ እንታይ ከም ዝተዛረበ ሓደ እኳ ዝፈለጠ ኣይነበረን። 31 ንጌሊም ግና፡ ማኅፋዳ ምስ ይሁዳ ስለ ዝነበረ፡ ኢየሱስ “ንበዓል ዜድልየና ዓድግ” ወይ ከኣ “ንድኻታት ገለ ሃብ” ዝበሉ መሊልዎም ነበረ። 32 ይሁዳ ግና ነታ ቑራስ እንጌራ ምስ ተቐበላ ብኡብኡ ወፅ፡ ለይቲውን ነበረ።

ሓድሽ ትእዛዝ

31 ንሱ ምስ ወፅ፡ ሽዑ ኢየሱስ ከምዚ በለ፡- “ሕጂ ወዲ ሰብ ከበረ፡ ኣምላኽውን ብእኡ ኸበረ። 32 ኣምላኽ ብእኡ ኻብ ከበረ፡ ኣምላኽ ከኣ ንእኡ ባዕሉ ኬኸብር እዩ፡ ቀልጢፋውን ኬኸብር እዩ። 33 ደቀየ፡ ገና ቑሩብ ጊዜ ምላኽ ትኩም እየ፡ ክትደልዩኒ ኢኹም፡ ከምቲ ንኣይሁድ ‘ናብቲ ኣነ ዝኸደ ንስኻትኩም ክትመጹ ኣይከኣለኩምን እዩ’ ዝበል ከዎም፡ ንኣኻትኩምውን ሕጂ እብለኩም ኣሉኹ። 34 ንሓድሕድኩም ክትፋቐሩ፡ ከምቲ ኣነ ዘፍቀርኩኹም ጌርኩም ከኣ ንሓድሕድኩም ምእንቲ ክትፋቐሩ፡ ሓድሽ ትእዛዝ እህበኩም ኣሉኹ። 35 ነንሓድሕድኩም ፍቕሪ እንተ ኣላትኩም በዚ ደቀ መዛሙርታይ ምዃንኩም ኩሉ ኪፈልጥ እዩ።”

ኢየሱስ፡ ጴጥሮስ ከም ዚኸሕዶ ተዛረበ

(ማቴ. 26:31-35፤ ማር. 14:27-31፤ ሉቃ. 22:31-34)

36 ስምዖን ጴጥሮስ ከኣ፡ “ጐይታይ! ናበይ ክትከይድ ኢኻ፤” በሉ። ኢየሱስ ድማ “ናብቲ ኣነ ዝኸደ ንስኻ ሕጂ ክትሰዕበኒ ኣይትኸእልን ኢኻ፤ ደጋር ግና ክትሰዕበኒ ኢኻ” ኢሉ መለሰሉ። 37 ጴጥሮስ ከኣ “ጐይታይ! ስለምንታይ እየ ሕጂ ኸስዕበካ ዘይከእል፤ ሕይወተይ እንተ ኾነ እኳ በጃኻ

አኅሊፈ ኸህብ እየ” በሉ።³⁸ ኢየሱስ ከአ “ንሕይወትካዶ በጃይ ተኅልፋ፡ ሠለስተ ጊዜ ክሳዕ እትኸሕደኒ ደርሆ ኸም ዘይንቁ፡ ብሓቂ፡ ብሓቂ እብለካ አሉኹ” ኢሉ መለሰሉ።

ኢየሱስ መገድን ሓቅን ሕይወትን እየ

14¹ “ልብኹም አይሸበር፤ ብአምላኽ እመኑ ብአይውን እመኑ።² አብ ቤት አቦይ ብዙኅ መጋድር አሉ። መጋድር እንተ ዘይህሉ ግና ምነገርኩኹም ነይረ፤ ሕጂ ግና ሥፍራ ኸዳልወልኩም እኸይድ አሉኹ።³ ከይደ ሰፍራ ምስ አዳሉኹልኩም፡ አብቲ እነ ዘሉኹም ንስኻትኩምውን አብኡ ምእንቲ ኸትህልዉ፡ ተመሊሶ ኸመጽእ እየ እሞ ምሳይ ክወ ሰደኩም እየ።⁴ ናብቲ እነ ዝኸዱ መገዱ ትፈልጥዎ ኢኹም።”¹⁹

⁵ ቶማስ ከአ “ጐይታይ! ናቦይ ከም እትኸይድ አይንፈ ልጥን ኢና፡ ነቲ መገዲ ደኣ ከመይ ጌርና ኢና እንፈልጠ፤” በሉ።⁶ ኢየሱስ ከአ ከምዚ በሉ፡- “መገድን ሓቅን ሕይወትን እነ እየ። ብዘይ ብአይ ሓደ እኳ ናብ አቦ ዚመጽእ የልቦን።⁷ ንአይ ፈሊጥኩምኒ እንተ ትኹኑስ ነቦይውን ምፈለ ጥኩምዎ ኔርኩም፤ ካብ ሕጂ ግና ፈሊጥኩምዎን ርኢኹም ዎን አሉኹም።”⁸ ፊልጶስ ከአ “ጐይታይ! ነቦ ደኣ አርእ የና እምበር ይኣኸለና” በሉ።⁹ ኢየሱስ ከአ ከምዚ በሉ፡- “ፊልጶስ፡ እዚ ኸንድዚ ዚኣክል ጊዜ ምሳኻትኩም ክነብር ከሉኹስ አይፈለጥካንን ዲኻ፤ እቲ ንአይ ዝረአየ ነቦ ረአየ፤ ከመይ ኢልካ ደኣ ‘ንአቦ አርእየና’ ትብል አሉኻ፤¹⁰ እነ አብ አቦ ከም ዘሉኹ አቦ እውን አባይ ከም ዘሉዶ አይትኣ ምንን ኢኻ፤ እቲ አባይ ዘሉ አቦ ባዕሉ እዩ ግብርታቱ ዚገብር ዘሉ እምበር፡ እዚ ንኣኻትኩም ዝነግረኩም ዘሉኹ ዘረባ ኻብ ርእሰይ አይኮንኩን ዝዛረቦ ዘሉኹ።¹¹ እነ አብ አቦ ምህላወይ አቦውን አባይ ምህላዉ እመኑኒ። እንተ ዘይኮ ነስ ስለ እቲ ግብርታት እኳ እመኑኒ።¹² እነ ናብ አቦይ እኸይድ አሉኹ እሞ እቲ ብአይ ዚአምን ንሱ ነዚ እነ ዝገብር ዘሉኹ ግብርታት ከም ዚገብር፡ ካብኡ ዚዓቢውን ከም ዚገብር ብሓቂ፡ ብሓቂ እብለኩም አሉኹ።¹³ አብ ብወልድ ምእንቲ ኪኸብርሲ ብስመይ ዝለመንኩምዎ ዘበለ ኹሉ ኸንብ

¹⁹ 14:4 ገዕዝ ገሊኡ ብራናታት ገሪኸን “እነ ናቦይ ከም ዝኸይድ ትፈልጡ፡ ነቲ መገዱን ትፈልጥዎ ኢኹም” ይብል።

ረልኩም እየ።¹⁴ ብስመይ ዝኾነ ነገር እንተ ለመንኩምውን ክገብረልኩም እየ።

መንፈስ ቅዱስ ኪሰደሉም ከም ዘተስፈዎም

¹⁵ “እተፍቅሩኒ እንተ ኺንኩምሲ ትእዛዛተይ ክትሕልዉ ኢኹም።¹⁶ እነ ኸአ ንኣብ ክልምኖ እየ፡ ንሱ ድማ ንዘለዓ ለም ምሳኻትኩም ዚነብር ካልእ መጽናንዒ ኺህበኩም እየ።¹⁷ ንሱ ኸአ ዓለም ዘይትርእየን ዘይትፈልጦን ብምኽና ኸት ቅበሉ ዘይትኸእል መንፈስ ሓቂ እየ። ንስኻትኩም ግና፡ ምሳኻትኩም ዚጋድር ኣባኻትኩምውን ዚነብር ስለ ዝኾነ፡ ትፈልጥዎ ኢኹም።

¹⁸ “እነ ዘኸታማት ኩንኩም ክትተርፉ አይጋድገኩምን እየ፡ ናባኻትኩም ክምለስ እየ።¹⁹ ደጊም ድኅሪ ቑሩብ ጊዜ ዓለም አይክትርእየንን እያ፤ ንስኻትኩም ግና፡ ከምቲ እነ ሕያው ዝኾንኩ ንስኻትኩምውን ብአይ ሕያዎን ክትኮኑ ኢኹም እሞ፡ ኸትርእዩኒ ኢኹም።²⁰ በታ መዓልቲ እቲኣ እነ አብ አቦይ ንስኻትኩም ከአ አባይ፡ እነውን ኣባኻትኩም ከም ዘሉኹ ኸትፈልጡ ኢኹም።²¹ እቲ ንትእዛዛተይ ተቐቢሉ ዚሕልዎ ንሱ እዩ ዚፍቅረኒ፤ ነቲ ዚፍቅረኒ ድማ አቦይ የፍቅሮ እዩ፡ እነውን ኣፍቅሮ እዩ፤ ርእሰይ ከአ እገ ልጸሉ።”²² ይሁዳ ድማ፡ እቲ ኣስቆርታዊ ዘይኮነስ እቲ ሓደ፡ “ጐይታይ! እቲ ርእሰኻ ንዓለም ዘይኮነ ንእና እትገ ልጸሉ እንታይ እየ፤” በሉ።²³ ኢየሱስ ድማ ከምዚ ኢሉ መለሰሉ፡- “እቲ ዚፍቅረኒ ቃለይ ኪሕሉ እየ፡ አቦይ ከአ ኪፍቅሮ እየ፡ ናብኡ መጺእና ድማ ኣብኡ ማኅደር ክንገብር ኢና።²⁴ እቲ ዘየፍቅረኒ ግና ንቃለይ አይሕልዎን እየ። እዚ እትሰምዕዎ ዘሉኹም ቃል ከአ ናይቲ ዝለእኸኒ ኣብ እዩ እምበር ናተይ አይኮነን።

²⁵ “ግና ምሳኻትኩም ከሉኹ እዚ ነገራት እዚ ነገርኩ ኹም።²⁶ እቲ አቦይ ብስመይ ዚሰዶ መጽናንዒ መንፈስ ቅዱስ፡ ንሱ ኹሉ ኪምህረኩም ነቲ እነ ዝነገርኩኹም ዘበለ ውን ኪዘክረኩም እየ።²⁷ ሰላም እጋድገልኩም አሉኹ፡ ሰላ መይውን”²⁸ እህበኩም አሉኹ። እቲ እነ ዝህበኩም ዘሉኹስ ከምቲ ዓለም እትህቦ አይኮነን፤ አይትሸበሩ፡ አይትፍርሁ።²⁸ “እነ ኸኸይድ ናባኻትኩምውን ክምለስ እየ” ከም ዝበልኩኹም ሰሚዕኩም አሉኹም፤ ካባይ ኣብ ይዓቢ እየ

²⁰ 14:27 ገዕዝ “ሰላም ኣቦይውን እህበኩም አሉኹ” ይብል።

እሞ እተፍቅሩኒ እንተ ትኾኑስ ናብ ኣብ ብምኻደይ ምተሓገስኩም ኔርኩም ። 29 እቲ ነገር ምስ ኮነ ምእንቲ ኸትእምኑ፡ ከይኮነ ሕጂ ነጊረኩም ኣሎኹ ። 30 መስፍን እዛ ዓለም እዚኣ ይመጽእ ስለ ዘሎ ደጊም ምሳኻትኩም ኣይዛረብን እየ፤ ኣባይ ከኣ ሓንቲ ሥልጣን እኳ የብሉን ። 31 እንተኾነ ኣነ ንኣብ ከም ዘፍቅሮ ዓለም ምእንቲ ኸትፈልጥ፡ ከምቲ ኣብ ዝሓዘነ እፍጽም ኣሎኹ ። ተንሥኡ ካብዚ ንኺድ ።

ኢየሱስ ሓቀኛ ጉንዲ ወይኒ እዩ

15 1 “ኣነ ናይ ሓቲ ጉንዲ ወይኒ እየ፡ ተኻሊኡ ኸኣ ኣባይ እዩ ። 2 ነቲ ኣባይ ዘሎ ፍረ ዘይፈሪ ጫንፈር ኩሉ ይቈርጽ፤ ነቲ ፍረ ዚፈሪ ዘበለ ጫንፈር ግና ብዙኅ ምእንቲ ኺፈሪ የጽርዮ ። 3 ንስኻትኩም ከኣ ባላ እቲ ዝነገር ኩኹም ቃል ድር ንጹሓት ኢኹም ። 4 ኣባይ ንበሩ፡ ኣነውን ኣባኻትኩም ከነብር እየ ። ጫንፈር ኣብቲ ጉንዲ ወይኑ እንተ ዘይነበረ ካብ ርእሱ ኪፈሪ ከም ዘይከእል፡ ንስኻትኩምውን ኣባይ እንተ ዘይነበርኩም ከምኡ ኢኹም ። 5 እቲ ጉንዲ ወይኒ ኣነ እየ፡ ጫናፍር ከኣ ንስኻትኩም ኢኹም፡ እቲ ኣባይ ዚነብር ኣነውን ኣብኡ፡ ንሱ እዩ ብዙኅ ፍረ ዚፈሪ፤ ምኽ ንያቱ ብጀካይ ሓንቲ እኳ ኸትገብሩ ኣይትኸእሉን ኢኹም ። 6 ኣባይ ዘይነበር ዘበለ ከም ጫንፈር ንወፃኢ ተደርብዩ ይነቅጽ፡ ኣኪቦም ድማ ናብ ሓቂ ይድርብይዎ እሞ ይነድድ ። 7 ኣባይ እንተ ነበርኩም፡ ቃለይውን ኣባኻትኩም እንተ ኃደረ፡ እትደልይዎ ዘበለ ትልምኑ እሞ ይኾነልኩም ። 8 ብዙኅ ፍረ እንተ ፈሪኹም ኣባይ በዚ ኪኸብር እዩ፡ ንስ ኻትኩም ከኣ ደቀ መዛሙርተይ ክትኮኑ ኢኹም ።

9 “ኸምቲ ኣብ ዘፍቀረኒ ኣነውን ኣፍቂረኩም እየ፤ ኣብ ፍቕረይ ንበሩ ። 10 ከምቲ ኣነ ትእዛዛት ኣባይ ሓልየ ኣብ ፍቕ ሩውን ጸኒዐ ዝነብር ዘሎኹ፡ ከምኡ ኸኣ ንስኻትኩም ትእዛዛ ተይ እንተ ሓሎኹም ኣብ ፍቕረይ ጸኒዕኩም ክትነብሩ ኢኹም ። 11 ሓጉስይ ኣባኻትኩም ምእንቲ ኺነብር፡ ሓጉስኩ ምውን ምሉእ ምእንቲ ኪኸውንሲ እዚ ነገርኩኹም ። 12 ከምቲ ኣነ ዘፍቀርኩኹም ንስኻትኩምውን ንኣድሕድኩም ክትፋቕሩ ትእዛዘይ እዚ እዩ ። 13 ሰብ ካብቲ ኣብ ክንዲ ኣዕሩኹ ንሕይ ውቱ በጃ ኣገሊፉ ዚህቦ ዚፃቢ ፍቕሪ የብሉን ። 14 ንስኻትኩም እዚ ዝሓዘኩኹም ዘበለ እንተ ፈጸምኩም ኣዕሩኸይ ኢኹም ። 15 ደጊም ጊላዎት ኣይብለኩምን እየ፡ ጊልያስ ጐይቕኡ

ዚገብር ኣይፈልጥን እዩ፤ ኣነ ግና እቲ ኻብ ኣባይ ዝሰማዕከዎ ዘበለ ንኣኻትኩም ስለ ዘፍለጥኩኹም ኣዕሩኸይ ኢኹም እብለ ኩም ኣሎኹ ። 16 ኣነ እየ ዝኃረኹኹም እምበር ንስኻትኩም ኣይኃረኹምንን ። ኪድኩም ፍረ ምእንቲ ኸትፈርዩ፡ ፍሪኹ ምውን ምእንቲ ነባሪ ኪኸውን ሸምኩኹም ። ስለዚውን እቲ ንኣብ ብስመይ ዝለመንኩምዎ ዘበለ ኪህበኩም እዩ ። 17 ንኣድ ሕድኩም ክትፋቕሩ እዚ እኣዘዘኩም ኣሎኹ ።

ዓለም ክትጸልኣኩም እያ

18 “ዓለም እንተ ጸልኣትኩም ቅድሚኹም ንኣይ ከም ዝጸ ልኣትኒ ፍለጡ ። 19 ንስኻትኩም ካብ ዓለም እንተ ትኾኑስ ዓለም ከም ናታ ምፈተወትኩም ነይራ፡ ካብ ዓለም ኃሪኹ ኹም፡ ንስኻትኩም ናይ ዓለም ኣይኮንኩምን ። ስለዚ ኸኣ እያ ዓለም እትጸልኣኩም ዘላ ። 20 ነቲ ‘ጊልያ ካብ ጐይቕኡ ኣይዓብን እዩ’ ኢላ ዝነገርኩኹም ቃል ዘከርዎ ። ንኣይ ኣሳ ዲደሙኒ እንተ ኹይኖም ንኣኻትኩምውን ኪሳድዱኹም እዮም ። ቃለይ ሓልዮም እንተ ኹይኖም ከኣ ቃልኩምውን ኪሕልዉ እዮም ። 21 እንተኾነ ነቲ ዝለኣኸኒ ስለ ዘይፈልጥዎ ብምኽንያት ስመይ እዚ ኹሉ ኺገብሩኹም እዮም ። 22 ኣነ መጺኣ እንተ ዘይነግርዎ ኃጢአት ኣይምኹኖምን ነይሩ፡ ሕጂ ግና ንኃጢአቶም ምኽንያት የብሎምን ። 23 እቲ ንኣይ ዚጸልእ ነባይ ይጸልእ ። 24 ኣብ ማእከሎም ካልእ ሰብ ዘይገ በሮ ግብሪ እንተ ዘይገብረሎም ኃጢአት ኣይምኹኖምን ነይሩ፤ ሕጂ ግና ርእዮም ከለዉ ንኣይን ነባይን ጸልኡና ። 25 እዚ ግና እቲ ኣብ ሕጎም ‘ብዘይ ምኽንያት ጸልኡኒ’ ዚብል ተጻሒፉ ዘሎ ቃል ምእንቲ ኺፍጸም ኮነ ። 26 እቲ ኣነ ካብ ኣብ ዝሰደልኩም መጻናገዒ፡ ካብ ኣብ ዚወፅእ መንፈስ ሓቂ ምስ መጻ ግና ንሱ ኺምስክረለይ እዩ ። 27 ንስኻትኩም ውን ካብ መጀመርታ ምሳይ ኔርኩም ኢኹም እሞ ክትምስክ ሩለይ ኢኩም ።

ብስም ክርስቶስ መከራ ምቕባል

16 1 “እዚ ዝነገርኩኹም ብእምነትኩም ምእንቲ ኸይትዕን ቀፉ ኢላ እየ ። 2 ካብ ቤት ጽሑፉም ኪውፅኡኹም እዮም፡ ኣረ እቲ ዚቐትለኩም ዘበለስ ንኣምላኽ ኣገልግሎት ዚቐርቡ ከም ዘሎ ዚመስሎ ጊዜ ኸትመጽእ እያ ። 3 ነባን ንኣይን ስለ ዘይፈለጡ፡ እዚ ኹሉ ኺገብሩኹም እዮም ። 4 እዚ ነገራት እዚ ዝነገርኩኹም፡ ጊዜኦም ምስ በጽሖ ኣነ

ከም ዝበልኩኹም ምእንቲ ክትዝከርዎ ኢሊ እየ። ካብ መጀመርታ እዚ ዘይነገርኩኹም ምላሻትኩም ስለ ዝነበርኩ እየ።

ሥራሕ መንፈስ ቅዱስ

5 “ሕጂ ግና ናብቲ ዝለእኸኒ እኸይድ ኣሎኹ፡ ካባኻትኩም ከኣ ሓደ እኳ ‘ናበይ ኢኻ እትኸይድ’፡ ኢሎ ዚሓተኒ የልቦን። 6 እዚ ስለ ዝነገርኩኹም ግና ልብኹም ኃዘን መልእ። 7 ሓቂ ኸነግረኩም፡ ኣነ እንተ ኸይኩ ይኅኸኩም፤ ኣነ እንተ ዘይከይደ እቲ መጻናንዒ ናባኻትኩም ኣይመጽእን እየ። ኣነ እንተ ኸይደ ግና ንእሉ ክሰደልኩም እየ። 8 ንሱምስ መጻ ኸእ ንዓለም ብዛዕባ ኃጢአትን ብዛዕባ ጽድቅን ብዛዕባ ፍርድን ኪረትዓ እየ። 9 ብዛዕባ ኃጢአት፡ ብኣይ ስለ ዘይአመኑ። 10 ብዛዕባ ጽድቂ፡ ናብ ኣብ እኸይድ ኣሎኹ እሞ ደጊም ኣይክትርእዩንን ኢኹም። 11 ብዛዕባ ፍርዲ ኸእ ገዛኢ እዛ ዓለም እዚኣ ስለ ዝተፈርዶ እየ።

12 “ግና ብዙኅ ነገር ዝነግረኩም ኣሎኒ፡ እንተኾነ ሕጂ ኸትጽርዎ ኣይትኸእሉን ኢኹም። 13 እቲ መንፈስ ሓቂ ምስ መጻ ግና ናብ ኩሉ ሓቂ ዘበለ ኺመርሓኩም እየ፤ ንሱ ነቲ ዝሰምዖ ዘበለ እየ ዚዛረብ እምበር ካብ ርእሱ ኣይዛረብን እየ፡ ነቲ ኪመጽእ ዘለዎ ነገራትውን ኪፍልጠኩም እየ። 14 ንሱ ካባይ ወሲዱ ስለ ዚነግረኩም ንኣይ ኪኸብረኒ እየ። 15 እቲ ናይ ኣባይ ዘበለ ኹሉ ናተይ እየ፡ ስለዚ እየ፡ ካባይ ወሲዱ ኪነግረኩም እየ ዝበልኩ።

ኢየሱስ ከም ዚምለስ

16 “ቅዱሳን ጊዜ ኣይክትርእዩንን ኢኹም፡ ከም ብሓድሽ ድማ ቅዱሳን ጊዜ ኸትርእዩኒ ኢኹም።” 21 17 ኸሎ ገሊኦቶም ካብ ደቀ መዛሙርቱ ንሓድሕዶም “እዚ ‘ናብ ኣብ ክኸይድ እየ እሞ ንቅዱሳን ጊዜ ኣይክትርእዩንን ኢኹም፡ ከም ብሓድሽ ድማ ንቅዱሳን ጊዜ ኸትርእዩኒ ኢኹም’ ዚብልና ዘሉስ እንታይ እየ፤” ተበሃሉ። 18 ስለዚ ንሓቶም “እዚ ንቅዱሳን ጊዜ ዚብሉ ዘሉስ እንታይ እየ፤ እዚ ዚዛረቦ ዘሉ ኣይተረድኣናን” ተበሃሉ። 19 ኢየሱስ ከኣ ኪሓትዎ ከም ዝደለዩ ፈሊጡ ከምዚ በሎም፡- “ንቅዱሳን ጊዜ ኣይክትርእዩንን ኢኹም፡ ከም ብሓድሽ ድማ ቅዱሳን ጊዜ

*21 16:16 ግዕዝን ገለ ብፊናታት ግሪኽን “ናብ ኣብ እኸይድ ኣሎኹ እሞ” ዚብል ይውሰኽ።

ኸትርእዩኒ ኢኹም’ ስለ ዝበልኩኹምዶ ንሓድሕድኩም ትመራመሩ ኣሎኹም፤ 20 ብሓቂ፡ ብሓቂ እብለኩም ኣሎኹ፡ ንስኻትኩም ክትበኽዩን ክትኃዝኑን ኢኹም፡ ዓለም ግና ባህ ኪብላ እየ፡ ንስኻትኩም ክትጉህዩ ኢኹም፡ ግናኽ እቲ ጓሂኹም ናብ ሓጉስ ኪልወጥ እየ። 21 ሰበይቲ ኸትወልድ ከላ ሕማም ሕርሲ ስለ ዝበጽሓ ትጭነኛ፡ ቁልዓ ምስ ወለደት ግና፡ ሰብ ኣብ ዓለም ስለ ዝተወልደ፡ ተሓጉላ ነቲ ጻዕራ ኣይትዝክሮን እያ። 22 እምበኣርከ ንስኻትኩምውን ሎሚ ጓሂ ኣሎኩም፡ ግናኽ ከም ብሓድሽ ስለ ዝርእየኩም ልብኹም ኪሕጉስ እየ፡ ንሓጉስኩም ድማ ካባኹም ዚወስዶ ሓደ እኳ የልቦን። 23 በታ መዓልቲ እቲኣ ሓንቲ እኳ ኣይክትሓቱንን ኢኹም፡ ብሓቂ፡ ብሓቂ እብለኩም ኣሎኹ፡ ንኣብ ብስመይ ዝለመንኩምዎ ዘበለ ኹሉ ኪህበኩም እየ። 24 ክሳብ ሕጂ ሓንቲ እኳ ብስመይ ኣይለመንኩምዎን፡ ሓጉስኩም ምሉእ ምእንቲ ኪኸውን ለምኑ፡ ክትረኽቡ ድማ ኢኹም።

ኣጆኹም፡ ንዓለም ሥዒረያ እየ

25 “እዚ ኹሉ ብምስላ እየ ዝተዛረብኩኹም። ካብ ሕጂ ንደጋር ግና ብዛዕባ ኣብ ብምስላ ዘይኮነ ንኣኻትኩም ብግልጺ ዝዛረበላ ጊዜ ኸትመጽእ እያ። 26 በታ መዓልቲ እቲኣ ብስመይ ክትልምኑ ኢኹም፡ ኣነ ንኣብ ምእንታኹም ክልምኖ እየ ኣይ ብለኩምን እየ። 27 ምኽንያቱ ንስኻትኩም ኣነ ካብ ኣምላኽ ከም ዝወፃእኩ ስለ ዝኣመንኩምን ዘፍቀርኩምንን ኣብ ባዕሉ የፍቅረኩም እየ። 28 ካብ ኣብ ወሂኣ ናብ ዓለም መጻእኩ፡ ከም ብሓድሽ ንዓለም ኃዲገ ናብ ኣብ እኸይድ ኣሎኹ።”

29 እቶም ደቀ መዛሙርቱ ኸኣ “እነሆ ሕጂ ብግሁድ ትዛረብ ኣሎኻ፡ ሓንቲ እኳ ብምስላ ኣይተዛረብካን። 30 ኩሉ ከም እትፈልጥ ሓደ እኳ ኪሓተካውን” 22 ከም ዘየድልዩካ ሕጂ ፈለጥና፡ ስለዚ ካብ ኣምላኽ ምውፃእካውን ንኣምን ኣሉና” በልዎ። 31 ኢየሱስ ከኣ ከምዚ ኢሉ መለሰሎም፡- “ሕጂዶ ኣሚንኩም፤ 32 እንሆ ኹላትኩም ነንበይንኹም ነናብ ሰፍራኹም እትዝረውላ፡ ንበይነይውን እትኃድጉላ ጊዜ ትመጽእ ኣላ። ድሮ እኳ መጺእ። ግናኽ ኣብ ምሳይ እየ እሞ፡ በይነይሲ ኣይኮንኩን። 33 ኣባይ ሰላም ምእንቲ ኸትረኽቡ እዚ ነገርኩኹም፡ ኣብ ዓለም ጸበባ ኣሎኩም። እንተኾነ ኣጆኹም ኣነ ንዓለም ሥዒረያ እየ።”

*22 16:30 ግዕዝ “ሓደ እኳ ኪነግረካ” ይብል።

ኢየሱስ ምእንቲ ደቀ መዛሙርቱ ከም ዝጸለየ

17 ኢየሱስ ነዚ ምስ ተዛረበ ኣዕይንቱ ናብ ሰማይ ቆሕ ኣበሉ ኹምዚ በለ፡- “ኣ አቦ ! እንሆ እታ ሰዓት በጺሓ እያ ። ወልድ ምእንቲ ኪኸብረካስ ንወድኻ ኣኸብር ። 2 ነዞም ዝሃብካዮ ኹላቶም ናይ ዘለዓለም ሕይወት ምእንቲ ኺህበም ንእኡ ኣብ ልዕሊ ኹሉ ወዲ ሰብ ሥልጣን ሂብካዮ ኢኻ ። 3 ናይ ዘለዓለም ሕይወት ከኣ ፣ ኣምላኽ ሓቂ ንስኻ በይንኻ ምኽንያት ነቲ ዘለኣኸካዮ ኢየሱስ ክርስቶስን ምፍላጥ እዩ ። 4 ኣነ ነቲ ኸንብር ዝሃብካኒ ግብሪ ፈጺመ ኣብ ምድሪ ኣኸበረካ እየ ። 5 ኣ አቦይ ! ሕጂ ድማ በቲ ዓለም ከይተ ፈጥረት ኣባኻ ዝነበረኒ ኸብሪ ኣኸብረኒ ። 6 ነቶም ካብ ዓለም ዝሃብካኒ ሰባት ስምካ ገለጽኩሎም ። ናትካ ነበሩ ፣ ንኣይ ሃብካኒ ፣ ቃልካውን ሓለፊ ። 7 እቲ ዝሃብካኒ ዘበለ ኹሉ ካባኻ ምኽኒ ሕጂ ፈለጡ ። 8 እቲ ዝሃብካኒ ቃል ሃብክዎም ፣ ንሳቶምውን ተቐበልዎ ። ኣነ ኻባኻ ከም ዝወፃእኩ ድማ ብሓቂ ፈለጡ ፤ ንስኻ ከም ዘለኣኸካኒውን ኣመኑ ። 9 ኣነ ምእንትኣም እልምን ኣሉኹ ። ናትካ እዮም እሞ ምእንቲ እዞም ዝሃብካኒ እምበር ምእንቲ ዓለምሲ ኣይልምንን እየ ። 10 ኩሉ ናተይ ናትካ እዩ ፣ እቲ ናትካውን ናተይ እዩ ፣ ኣነውን ኣብኣቶም ከበርኩ ። 11 ደጊም ኣነ ኣብ ዓለም ኣይ ነበርን እየ ። ንሳቶም ግና ኣብ ዓለም ኣለፊ ፣ ኣነውን ናባኻ እመጽእ ኣሉኹ ። እ ቕዱስ ኣቦይ ! ነቶም ዝሃብካኒ ከማና ሓደ ምእንቲ ኪኹት ብስምካ ሓልዎም ። 12 ኣነ ምስኣቶም ከሉኹ በቲ ዝሃብካኒ ስምካ ሓሉኹዎም ፣ ከምኡውን ተኸና ኸንክዎም ፣ እቲ ቕዱስ ጽሑፍ ምእንቲ ኺፍጸም ብዘይካ እቲ ወዲ ጥፍኣት ካብኣቶም ሓደ እኳ ዝጠፍኦ የልቦን ። 13 ሕጂ ግና ናባኻ እመጽእ ኣሉኹ ፣ ሓጎሰይ ኣብኣቶም ምእንቲ ኪፍጸም ድማ እዚ ኣብ ዓለም እዛረብ ኣሉኹ ። 14 ኣነ ቃልካ ሃብክዎም ፣ ከምቲ ኣነ ናይ ዓለም ዘይኮንኩ ንሳቶምውን ናይ ዓለም ኣይኮኑን እሞ ፣ ዓለም ጸልኣቶም ። 15 ካብቲ ኸፋእ ክትሕልዎም እምበር ካብ ዓለም ክተውፅእም ኣይኮንኩን ዝልምን ዘሉኹ ። 16 ከምቲ ኣነ ናይ ዓለም ዘይ ኮንኩ ንሳቶምውን ናይ ዓለም ኣይኮኑን ። 17 በቲ ሓቂ ቐድሶም ፣ ቃልካ ሓቂ እዩ ። 18 ከምቲ ንኣይ ናብ ዓለም ዝለ ኣኸካኒ ከምኡውን ኣነ ናብ ዓለም ለኣኸክዎም ። 19 ንሳቶም ብሓቂ ምእንቲ ኪቐደሱስ ኣነ ንርእሰይ ምእንትኣም እቐድስ ኣሉኹ ።

ኢየሱስ ምእንቲ ኹሉም ኣመንቲ ኹም ዝጸለየ

20 “ምእንቲ እቶም ብቃሉም ብኣይ ዚኣምኑ ድማ እምበር ምእንቲ እዚኣቶም ጥራይ ኣይኮንኩን ዝልምን ዘሉኹ ። 21 ኣ አቦይ ! ዓለም ንስኻ ከም ዝለኣኸካኒ ምእንቲ ኸትኣምንሲ ፣ ኩላቶም ሓደ ምእንቲ ኪኹት ፣ ከምቲ ንስኻ ኣባይ ዘሉኻ ኣነውን ኣባኻ ፣ ከምኡ ድማ ንሳቶም ኣባና ምእንቲ ኪኹት ፣ እልምን ኣሉኹ ። 22 ንሕና ሓደ ከም ዝኸንና ንሳቶምውን ሓደ ምእንቲ ኪኹት እቲ ዝሃብካኒ ኸብሪ ሃብክዎም ። 23 እዚ ድማ ኹምቲ ኣነ ኣብኣቶም ንስኻውን ኣባይ ዝኸንካ ፣ ንሳቶ ምውን ብሓድነት ፍጹማት ምእንቲ ኪኹት ፣ ከምኡ ድማ ዓለም ንኣይ ከም ዝለኣኸካኒ ፣ በቲ ዘፍቀርካኒ ፍቕሪውን ንኣ ኣቶም ከም ዘፍቀርካዮም ምእንቲ ክትፈልጥ እዩ ። 24 ኣ አቦይ ፣ ቅድሚ ምፍጣር ዓለም ስለ ዘፍቀርካኒ ፣ እዞም ዝሃ ብካኒ ኸኣ ነቲ ዝሃብካኒ ኸብሪ ምእንቲ ኺርእዩ ፣ ኣብቲ ኣነ ዘሉኹም ንሳቶምውን ኣብኡ ኺህልፊ እደሊ ኣሉኹ ። 25 ኣ ጻድቕ ኣቦይ ! ዓለም ኣይፈለጠትካን ፣ ኣነ ግና ፈሊጠካ ኣሉኹ ። እዚኣቶምውን ንስኻ ከም ዝለኣኸካኒ ፈሊጠም ኣለፊ ። 26 እታ ንኣይ ዘፍቀርካኒ ፍቕሪ ኣብኣቶም ምእንቲ ኸትህሉ ፣ ኣነውን ኣብኣቶም ምእንቲ ኸነበር ፣ ስምካ ኣፍ ሊጠዮም ኣሉኹ ፣ ከፍልጠምውን እየ ።”

ይሁዳ ንኢየሱስ ከም ዘትጋዞ

(ማቴ. 26:47-56 ማር. 14:43-50 ሉቃ. 22:47-53)

18 ኢየሱስ እዚ ምስ በለ ምስ ደቀ መዛሙርቱ ንርባ ቁድርስ ሰጊሩ ናብታ ኣታኸልቲ ዘለዋ ቦታ ኸደ ፣ ምስቶም ደቀ መዛሙርቱውን ናብኣ ኣተወ ። 2 ኢየሱስን ደቀ መዛሙርቱን ኣብታ ቦታ ብዙኅ ጊዜ ይእከቡ ስለ ዝነበሩ ፣ እቲ ኣገሊፋ ዚህቦ ይሁዳ ኸኣ ነታ ቦታ ይፈልጣ ነበረ ። 3 ስለዚ ይሁዳ ነቶም ጭፍራ ወተሃደራትን ንገለ ገላፊ ሊቃነ ካህናትን ፈረሳውያንን መሪሑ ፋኑሳትን ዚነድድ ሺግን ኣጽዋርን ጊዙ ናብኡ መጸ ። 4 ሽቡ ኢየሱስ ነቲ ኹሉ ኪመጸ ዘለዎ ነገራት ፈሊጡ ወፀ እሞ ፣ “ንመን ትደልዩ ኣሉኹም?” በሉም ። 5 ንሳቶም “ንኢየሱስ ናዝራዊ” ኢሉም መለሱሉ ። ኢየሱስ ድማ “ኣነ እየ” በሉም ። እቲ ዜትገዞ ይሁዳ ድማ ምስኣቶም ደው ኢሉ ነበረ ። 6 ሽቡ “ኣነ እየ!” ምስ በሉም እናኣድጋርጋሩ ናብ ምድሪ ጻሕ ኢሉም ወደቐ ። 7 ከም ብሓድሽ ድማ “ንመን ትደልዩ ኣሉኹም?” ኢሉ

ሐተቶም ። ንሳቶም ከአ “ንኢየሱስ ናዝሬዊ” በልዎ ።
 8 ኢየሱስ ከአ “እነ እየዶ እብላኩም አየሎኹን፤ እምብኣር
 ንኣይ ካብ ደሌኹም ነዚኣቶም ይኼዱ ጎደግዎም” ኢሉ መላ
 ሰሎም ። 9 እዚ ኸአ “ካብዞም ዝሃብካኒ ሓደ እኳ አየጥፋእ
 ኩን” ዝበሉ ቻል ምእንቲ ኺፍጸም ኮነ ። 10 ሽዑ ስምዖን
 ጴጥሮስ ሠይፊ ስለ ዝነበሮ ፣ ሠይፋ መሊሑ ፣ ንግልያ ሊቀ
 ካህናት ወቓዕ የማነይቲ እዝኑ ቈረጸ ። ስም እቲ ግልያ ኸአ
 ማልኮስ ነበረ ። 11 ኢየሱስ ከአ ንጴጥሮስ “ሠይፍኻ ናብ
 ሾኹኡ ምለሰ ። ነቲ ኣብ ዝሃበኒ ጽዋዕ ዘይሰትዮዶ
 መሲሉካ፤” በሉ ።

ኢየሱስ ኣብ ቅድሚ ሓና

(ማቴ. 26:57-58፤ ማር. 14:53-54፤ ሉቃ. 22:54)

12 ሽዑ እቶም ጭፍራ ወተሃደራትን እቲ ሓለቓ ሽሕን
 እቶም ገላጢ አይሁድን ንኢየሱስ ጊዞም አሰርዎ ። 13 ሓና ፣
 ነቲ ቦታ ዓመት እቲኣ ሊቀ ካህናት ዝነበረ ቀያፋ ሓሙኡ
 ስለ ዝነበረ ፣ ቅድም ናብኡ ወሰድዎ ። 14 ቀያፋ ኸአ እቲ
 “ኣብ ክንዲ ሕዝቢ ሓደ ሰብኣይ እንተ ሞተ ይኃይሽ” ኢሉ
 ንአይሁድ ዝመኸሮም ነበረ ።

ክሕደት ጴጥሮስ

(ማቴ. 26:69-70፤ ማር. 14:66-68፤ ሉቃ. 22:55-57)

15 ስምዖን ጴጥሮስ ከአ ምስቲ ሓደ ኻልእ ወደ መዝሙር
 ኮይኑ ንኢየሱስ ሰዓቦ ። እቲ ኻልእ ወደ መዝሙር ኣብቲ ሊቀ
 ካህናት ፍሉጥ ስለ ዝነበረ ፣ ምስ ኢየሱስ ናብ ገዛ ሊቀ ካህናት
 አተወ ። 16 ጴጥሮስ ግና ብወፃኢ ኣብ አፍ ደገ ደው በለ ።
 እቲ ኣብ ሊቀ ካህናት ፍሉጥ ዝነበረ ኻልእ ወደ መዝሙር
 ከአ ወፀ እም ነታ ሓላዊት ማዕዖ ነጊሩ ንጴጥሮስ አእተዎ ።
 17 ሽዑ እታ ማዕዖ እትሕሉ ገረድ ንጴጥሮስ “ንስኻውንዶ
 ካብ ደቀ መዛሙርቲ እዚ ሰብኣይ እዚ ኢኻ፤” በለቶ ። ንሱ
 ግና “አይኮንኩን” በለ ። 18 ቀራ ስለ ዝነበረ እቶም ገላጢን
 ኣገልገልትን ሓዊ ኣጉሂሮም ደው ኢሉም ይስሕት ነበሩ ።
 ጴጥሮስውን ምስኣቶም ደው ኢሉ ይስሕት ነበረ ።

ሊቀ ካህናት ንኢየሱስ ከም ዝመርመሮ

(ማቴ. 26:59-66፤ ማር. 14:55-64፤ ሉቃ. 22:66-71)

19 ሽዑ እቲ ሊቀ ካህናት ንኢየሱስ ብዛዕባ ደቀ መዛሙር
 ቱን ትምህርቱን ሓተቶ ። 20 ኢየሱስ ከአ ከምዚ ኢሉ

መለሰ ፡- “እነ ንዓለም ብግህዶ እየ ዝተዛረብክዋ ፣ ኩሉ
 ሳዕውን ኣብቲ አይሁድ ዚእከቡሉ ዘበለ ፣ ኣብ ቤት ጸሎት
 አይሁድን ቤት መቐደስን እምህር ነበርኩ ፣ ብጎቡእ ዝተዛረ
 ብክዎ ኣንቲ እኳ የብለይን ። 21 ንምንታይከ ንኣይ ትሓተኒ
 ኣሎኻ፤ ነቶም ዘረባይ ዝሰምዑ ዝነበሩ ሕተቶም ። እንሆ
 ንሳቶም ነቲ እነ ዝተዛረብክዎ ይፈልጥዎ እዮም ።” 22 እዚ
 ምስ በለ ሓደ ካብቶም ገላጢ ኣብኡ ቆይሞ ዝነበረ “ንሊቀ
 ካህናትሲ ከምዚ ኢልካ ክትምልሰሉ፤” ኢሉ ንኢየሱስ ገጹ
 ጸፍዮ ። 23 ኢየሱስ ከአ “ክፉእ ተዛረበ እንተ ኾይነ ግና ስለምንታይ
 ትወቐዓኒ ኣሎኻ፤” በሉ ። 24 ሓና ኸአ ናብ ቀያፋ ፣ እቲ
 ሊቀ ካህናት ፣ ብእሱሩ ሰደዶ ።

ጴጥሮስ ካልኣይን ማልሳይን ሳዕ ከም ዝኸሓደ

(ማቴ. 26:71-75፤ ማር. 14:69-72፤ ሉቃ. 22:58-62)

25 ስምዖን ጴጥሮስ ከአ ደው ኢሉ ሓዊ ይስሕት ነበረ ፤
 ስለዚ “ንስኻ ደኣ ካብቶም ደቀ መዛሙርቲ ኢየሱስዶ ኸይኮ
 ነካ፤” በልዎ ፤ ንሱ ግና አይኮንኩን ኢሉ ኸሓደ ። 26 ሓደ
 ካብቶም ገላጢ ሊቀ ካህናት ፣ ነቲ ጴጥሮስ እዝኑ ዝቈረጸሰ
 ዘመዱ ዝኾነ ፣ “ኣብቲ ኣታኸልቲዶ ባዕለይ ምስኡ አይርእ
 ኹኻን፤” በሉ ። 27 ሽዑ ጴጥሮስ ከም ብሓድሽ ከሓደ ፣ ብኡ
 ብኡውን ደርሆ ነቀወ ።

ኢየሱስ ኣብ ቅድሚ ጲላጦስ

(ማቴ. 27:1-2፤ 11-14፤ ማር. 15:1-5፤ ሉቃ. 23:1-5)

28 ሽዑ ንኢየሱስ ካብ ቀያፋ ናብ ቤተ መንግሥቲ
 ወሰድዎ ፣ ንግሆ ድማ ነበረ ። ንሳቶም ግና ድራር ፋሲካ
 ኪበልዑ ስለ ዘለዎም ምእንቲ ከይረኽቡ ናብቲ ቤተ መንግ
 ሥቲ አይኣተዉን ። 29 ስለዚ ጲላጦስ ናብኣቶም ወፂኡ “ኣብ
 ልዕሊ እዚ ሰብኣይ እዚ ዘሉኩም ክሲ እንታይ እዩ፤”
 በሉም ። 30 ንሳቶም ድማ “እዚ ገባር ክፉእ እንተ ዘይከውንሲ
 ናባኻ አይመምጸእናዮን ኔርና” ኢሉም መለሱሉ ። 31 ሽዑ
 ጲላጦስ “ንስኻትኩም ውሰድዎ ፣ ከምቲ ሕግኹም ጌርኩም
 ውን ፍረድዎ” በሉም ። እቶም አይሁድ ከአ “ንኣናስ ንሓደ
 እኳ ኸንቀትል ከቶ አይተፈቐደልናን” በልዎ ። 32 እዚ ኸአ
 እቲ ኢየሱስ በየናይ ሞት ኪመውት ከም ዘለዎ ኪመልክት
 ኢሉ ዝበሉ ቻል ምእንቲ ኪፍጸም እዩ ።

33 ጲላሞስ ከም ብሓድሽ ናብ ቤተ መንግሥቲ አተወ፡
ንኢየሱስ ጸዊዑ ሽኦ “ንስኻዶ ንጉሥ አይሁድ ኢኻ።”
በሉ። 34 ኢየሱስ ድማ “እዚ እትዛረቦ ዘሉኻ ካብ ባዕልኻ
ዲኻ እትዛረቦ ዘሉኻ ወይስ ብዛዕባይ ካልኦት ነጊሮሙኻ
እዮም” ኢሉ መለሰሉ። 35 ጲላሞስ ከኦ “ኣነ እሞ አይሁዳ
ዊዶ ኾይነ፤ ሕዝብኻን ሊቃነ ካህናትን እዮም ናባይ ዘምጽ
ኡኻ። እንታይ ጌርካ ኢኻ።” ኢሉ ሓተቶ። 36 ኢየሱስ ከኦ
“መንግሥተይ ካብካ ዓለም እዚኦ እንተ ትኸውንሲ ብአይሁድ ከይተጋዝ
ገላዎይ ምተዋግኡለይ ነይሮም። ሕጂ ግና መንግሥተይ ካብካ
ዓለም እዚኦ አይኮነትን” ኢሉ መለሰ። 37 ጲላሞስ ድማ
“እምበኣርከስ ንስኻ ንጉሥ ኢኻ።” በሉ። ኢየሱስ ከኦ
“ንጉሥ ምዃነይ ንስኻ እኣ ትብል ኣሉኻ። ኣነ ንሓቂ ኹም
ስክር እየ ዝተወለድኩ፡ ምእንትዚውን እየ ናብ ዓለም ዝመ
ጸእኩ፤ ወገን ሓቂ ዘበለ ሹሉ ሽኦ ድምፀይ ይሰምዕ እዩ”
ኢሉ መለሰሉ። 38 ጲላሞስ ከኦ “ሓቂኻ እንታይ እዩ።”
በሉ። እዚ ኢሉ ሽኦ ከም ብሓድሽ ናብ አይሁድ ወፂኡ
“ኣነስ ሓንቲ በደል እኣ አይረኽብኩሉን። 39 እንተኾነ ንኣኻ
ትኩም በብፋሲካ ሓደ እሱር ክፈትሓልኩም ልማድ
ኣሉኩም። እምበኣርሲ ነዚ ንጉሥ አይሁድ ክፈትሓልኩምዶ
ትደልዩ ኢኹም።” በሉም። 40 ሽዑ ንሓቶም ከም ብሓድሽ
“ንበርባን ደኣ እምበር ነዘስ አይንደልን” እናበሉ ጨደሩ።
በርባን ግና ከታሪ እዩ ዝነበረ።

ወተሃደራት ንኢየሱስ ከም ዘላገጹሉ
(ማቴ. 27:27-32፤ ማር. 15:15-21)

19 1 ብድኅርዚ ጲላሞስ ንኢየሱስ ወሲዱ ገረፎ። 2 እቶም
ወተሃደራት ከኦ ኣኸሊል እሾሹ ተኒጎም ኣብ ርእሱ
ደፍኡሉ። ቀይሕ ባርኖስውን ከደንም። 3 መመጺኦም ከኦ
“ኣ ንጉሥ አይሁድ! ሰላም ንኣኻ” እናበሉ ገጹ ይጸፍዕም
ነበሩ። 4 ጲላሞስ ከም ብሓድሽ ናብ ደገ ወፂኡ “እዚ ሰብኣይ
እዚ ሓንቲ በደል እኣ ከም ዘይረኽብኩሉ ክትፈልጡ፡ እንሆ
ናብ ወፃኢ ኣውፅኣልኩም ኣሉኹ” በሉም። 5 ሽዑ ኢየሱስ
ኣኸሊል እሾሹ ደፊኡን ቀይሕ ባርኖስ ተኸዲኑን ናብ ደገ
ወፀ። ጲላሞስ ድማ፡ “እንሆ እቲ ሰብኣይ” በሉም።
6 ሊቃነ ካህናትን እቶም ገላውኦምን ምስ ረኣይዎ ሽኦ
“ስቐሉ! ሰቐሉ!” እናበሉ ጨርሉ። ጲላሞስ ከኦ “ባዕላ
ትኩም ደኣ ወሊድኩም ሰቐልዎ እምበር ኣነ ሓንቲ በደል

እኣ አይረኽብኩሉን” በሉም። 7 አይሁድ ድማ “ንሕና ሕጊ
ኣሎና፡ ከም ሕግና ሽኦ ንሱ ንርእሱ ወዲ ኣምላኽ ስለ
ዝገበረ ኪመውት እዩ ዚግብኦ” ኢሉም መለሱሉ። 8 ጲላሞስ
እዚ ዘረባ እዚ ምስ ሰምዑ ኣዝዩ ፈርህ። 9 ከም ብሓድሽ ናብ
ቤተ መንግሥቲ አተወ እሞ፡ ንኢየሱስ “ካበይ ኢኻ።”
በሉ። ኢየሱስ ግና መልሲ አይሃበን። 10 ጲላሞስ ከኦ፡
“ንኣይውንዶ አይትዛረበንን ኢኻ፤ ክሰቕለካን ክፈትሓካን
ሥልጣን ከም ዘሉኒዶ አይትፈልጥን ኢኻ።” በሉ።
11 ኢየሱስ ከኦ “ካብ ላዕሊ ሥልጣን እንተ ዘይወሃበካስ ኣባይ
ሥልጣን አይምሃለወካን ነይሩ። ስለዚ እቲ ናባኻ ኣጎሊፋ
ዝሃበኒ ዝገደደ ኃጢአት ኣለዎ” ኢሉ መለሰሉ።

ኢየሱስ ንሞት ከም ዝተፈርደ

12 ካብኡ ንደጋር ጲላሞስ ኪፈትሖ ደለዩ። አይሁድ ግና
“ነዚ እንተ ፈታሕካዮ ፈታው ቂሣር ኣይኮንካን። ንገዛእ
ርእሱ ንጉሥ ዚገብር ዘበለ ሹሉ መቐናቕንቲ ቂሣር እዩ”
ኢሉም ጫው ጫው በሉ። 13 ጲላሞስ ነዚ ዘረባዚ ምስ ሰምዑ
ንኢየሱስ ናብ ወፃኢ ወሲዱ ኣብቲ ብዕብራይስጢ ገበታ
ዚብሃል ጸፍጸፍ ኣብ መንበር ፍርዲ ተቐመጠ። 14 ድሮ
ፋሲካ፡ ኣጋ ፍርቂ መዓልቲ ኣቢሉ ነበረ። ንኣይሁድ ከኦ
“እንሆ ንጉሥኩም” በሉም። 15 ሽዑ ንሓቶም “ንየው በሉ!
ንየው በሉ! ሰቐሉ” ኢሉም ጫው ጫው በሉ። ጲላሞስ ከኦ
“ንንጉሥኩምዶ ክሰቐሉ።” በሉም። እቶም ሊቃነ ካህናት
ከኦ “ብዘይ ቂሣር ንጉሥ የብልናን” ኢሉም መለሱ።

ኢየሱስ ከም ዝተሰቐለ

(ማቴ. 27:32-44፤ ማር. 15:21-32፤ ሉቃ. 23:26-43)

16 ሽዑ ንኢየሱስ ኪሰቐልዎ ኣጎሊፋ ሃቦም፡ ተቐቢሉም
ድማ ወሰድዎ። 17 መስቀሉ ጸይሩ ናብቲ ሓምሓም ርእሲ፡
ብዕብራይስጢ ድማ ኅልጎታ ዚብልዎ ሥፍራ፡ ወፀ። 18 ኣብ
ኣውን ክልተ ኻልኦት፡ ሓደ በዚ ሓደ ወገን፡ ሓደ ድማ
በቲ ሓደ ወገን ሰቐሉ፡ ንኢየሱስ ከኦ ኣብ ማእከሉም
ሰቐልዎ። 19 ጲላሞስ ድማ ጽሑፍ ጽሑፍ ኣብቲ መስቀል
ኣንበሮ። እቲ ጽሑፍ ሽኦ “ኢየሱስ ናዝራዊ ንጉሥ
አይሁድ” ዚብል ነበረ። 20 እታ ኢየሱስ ዝተሰቐለላ ሥፍራ
ጥቓ እታ ሽተማ ነበረት። ብዙጋት ካብ አይሁድ ድማ ነቲ
ጽሑፍ ኣንበብዎ። እቲ ጽሑፍ ብዕብራይስጥን ላቲንን
ግሪኽን ነበረ። 21 ስለዚ እቶም ናይ አይሁድ ሊቃነ ካህናት

ንጲላጦስ “ንሱ ባዕሉ ደእ ‘እነ ንጉሥ አይሁድ እየ’ ከም ዝበለ እምበር፥ ‘ንጉሥ አይሁድ እየ’ ኢልካ አይትጽሓፍ” በልዎ ። 22 ጲላጦስ ከእ “እቲ ዝጸሓፍክዎ ጽሑፊዮ አሉኹ” ኢሉ መለሰ ።

23 እቶም ወተሃደራት ግና ንኢየሱስ ምስ ሰቐልዎ፥ ነቲ ክዳውንቱ ወሲዶም ንነፍስ ወከፍ ሓደ ሓደ ምእንቲ ኺበጽሑም አብ አርባዕተ መቐልዎ ። ነቲ ቐሚሹውን ከምኡ፤ እቲ ቐሚሹ ግና ካብ ላዕሊ ክሳብ ታሕቲ ኩለንትናኡ እሉም ነበረ እምበር ሰፋይ አይነበሮን ። 24 ንሓድሕዶም ከእ “ንዝበጽሑ ኺበጽሑስ ዕጭ ደእ ነውድቐሉ እምበር አይንቐደዶ” ተበሃሃሉ ። እዚ ኸእ “እቲ ከዳውንተይ ንርእሶም ተማቐልዎ፥ ንቐምሽይውን ዕጭ አውደቐሉ” ዚብል ጽሑፍ ምእንቲ ኺፍጸም እቶም ዓቀይቲ እዚ ገበሩ ።

25 አብ ጥቓ መስቀል ኢየሱስ ከእ አዲኡን ኃብቲ እናኡን፥ ማርያም ሰበይቲ ቀለዮጳን ማርያም መግደላዊትን፥ ደው ኢለን ነበራ ። 26 ኢየሱስ ነዲኡ፥ ነቲ ዜፍቅሮ ወደ መዝሙርውን አብ ጥቓእ ደው ኢሉ ምስ ረአየ ነዲኡ፥ “አቲ ሰበይቲ! እንሆ ወድኺ” በላ ። 27 ነቲ ወደ መዝሙር ከእ “እንሃ አደኻ” በሉ ። እቲ ወደ መዝሙርውን ካብ ሽዑ ጀሚሩ ናብ ቤቱ ወሰዳ ።

ኢየሱስ ከም ዝሞተ

(ማቴ. 27:45-56፤ ማር. 15:33-41፤ ሉቃ. 23:44-49)

28 ድኅርዚ ኢየሱስ ኩሉ ኸም ዝተፈጸመ ፈሊጡ፥ እቲ ጽሑፍ ምእንቲ ኪፍጸም “ጸማእኩ” በለ ። 29 አብኡ መጺጽ ዝመልእ አቕሓ ነበረ ። ሽዑ መጺጽ ዝመልእ ሰፍነግ አብ ዘንጊ ስምዕሃ ገይሮም ናብ አፋ አቕረቡሉ ። 30 ኢየሱስ ከእ ነቲ መጺጽ ምስ ጠዓመ፥ “ተፈጸመ” በለ ። ርእሱ አድነነ ነፍሱውን ወፀት ።

ኢየሱስ ጉድኑ ከም ዝተወገእ

31 ስለዚ፥ ድሮ ሰንበት ስለ ዝነበረ፥ እታ ሰንበት እቲአ ድማ ኸብርቲ በዓል ዓመት ስለ ዝነበረት፥ እቲ ረሣታት አብ መስቀል ምእንቲ ኸይኃድር መሓኸራቶም ሰሰቢሮም ኬውር ድዎ መራሕቲ አይሁድ ንጲላጦስ ለመንዎ ። 32 ሽዑ እቶም ወተሃደራት መጺእም መሓኸራቲ እቲ ቐዳማይን ናይቲ ምስኡ ዝተሰቐለ ኻልአይን ሰበሩ ። 33 ናብ ኢየሱስ ምስ መጹ ግና ድሮ ከም ዝሞተ ርእዮም መሓኸራቱ አይሰበርዎን ።

34 ሓደ ኸብቶም ወተሃደራት ግና ጉድኑ ብኹናት ወግእ፥ ብኡብኡ ኸእ ደምን ማይን ወፀ ። 35 እቲ ነዚ ዝረአየ መስከረ፥ እቲ ምስክሩ ኸእ ሓቂ እየ፤ ንስኻትኩም ምእንቲ ኸትአምኑ ድማ ንሱ ሓቂ ከም ዝመስከረ ይፈልጥ እየ ። 36 እዚ ዝኾነ ኸእ እቲ “ካብኡ ሓደ ዓጽሚ እኳ አይኪሰብሩን እዮም” ዚብል ጽሑፍ ምእንቲ ኺፍጸም እየ ። 37 ካልእ ጽሑፍውን “እቶም ዝወግእም ኪርእይዎ እዮም” ዚብል አሉ ።

ኢየሱስ ከም ዝተቐብረ

(ማቴ. 27:57-61፤ ማር. 15:42-47፤ ሉቃ. 23:50-56)

38 ድኅርዚ፥ ዮሴፍ ብዓል አርማትያስ፥ እቲ ነቶም መራሕቲ አይሁድ ስለ ዝፈርህ ብነቡእ ወደ መዝሙር ኢየሱስ ዝነበረ፥ ሥጋ ኢየሱስ ኪወስድ ንጲላጦስ ለመኖ ። ጲላጦስ ከእ ፈቐደሉ ። ስለዚ ከይዱ ንሥጋ ኢየሱስ ወሰዶ ። 39 እቲ ቐድም ብለይቲ ናብ ኢየሱስ መጺኡ ዝነበረ ኒቆዲሞስውን ሠላሳን ሓደን ኪሉ ግራም አቢሉ ዚኸውን ክርበ ምስ ዓልዉ ዝተሓወሰ ጊዙ መጸ ። 40 ንሥጋ ኢየሱስ ወሲዶም ከእ ኸምቲ ልማድ አይሁድ ምስ ሽቱ ብሓድሽ ዓለባ ገይሮም ንነዘዎ ። 41 አብታ ዝተሰቐለላ ሰፍራ ድማ አታኸልቲ ነበረ ። አብቲ አታኸልቲ ኸእ ሰብ ተቐቢሩሉ ዘይፈልጥ ሓድሽ መቓብር ነበረ ። 42 እቲ መቓብር ቀረባ ነበረ እም፥ ድሮ ሰንበት ስለ ዝነበረ ኸእ ንኢየሱስ አብኡ አንበርዎ ።

ትንሣኤ ኢየሱስ ክርስቶስ

(ማቴ. 28:1-10፤ ማር. 16:1-8፤ ሉቃ. 24:1-12)

20 1 በታ ቐዳመይቲ መዓልቲ ሰሙን²³ ማርያም መግደላዊት፥ ገና ጸልማት ከሉ፥ አንጊሃ ናብቲ መቓብር መጸት ። እቲ እምኒ ኸእ ካብ አፍ መቓብር ተፈንቂሉ ረአየቶ ። 2 ስለዚ ንሳ ጉይያ ናብ ስምዖን ጲጥሮስን ናብቲ ኢየሱስ ዜፍቅሮ ኻልእ ወደ መዝሙርን መጺአ “ንጉይታና ኸብ መቓብር ወሲዶምዎ፥ አበይ ከም ዘንበርዎ አይንፈልጥን” በለቶም ። 3 ሽዑ ጲጥሮስን እቲ ኻልእ ወደ መዝሙርን ወፁ፥ ናብቲ መቓብርውን ከዱ ። 4 ክልቲአም ብሓንሳእ ጉዮዩ እም፥ እቲ ኻልእ ወደ መዝሙር ንጲጥሮስ ቀደሞ፥ አብቲ መቓብርውን ቅድም በጽሑ ። 5 ደኒኑ እንተ ጠመተ ኸእ አብኡ እቲ መግነዝ ረአየ፥ ግናኸ አይአተወን ።

²³ 20:1 እዛ ሉግ ሰንበት ተባሂላ እትጽዋዕ ዘላ እያ ።

6ኛው ስምዖን ዲፕሮስ ደድገሪኡ መጸኢ ናብቲ መቻብር አተወ፤ ነቲ መግነዝውን ተነቢሩ ረአዮ። 7እቲ አብ ርእሱ ዝነበረ መኣሪምያ ኸአ፤ ንበይኑ ተጠቐሊሉ ነበረ እምበር፤ ምስቲ መግነዝ አይነበረን። 8ኛው እቲ ቐድም ናብቲ መቻብር ዝመጸ ኸልእ ወደ መዝሙር አተወ፤ ርእዩ ድማ አመነ። 9ምኽንያቱ ነቲ “ካብ ምዉታት ኪትንሥእ ይግብእ እዩ” ዚብል ጽሑፍ አየስተውዓልዎን ነበሩ። 10ኛው እቲም ደቀ መዛሙርቱ ናብ ቤቶም ተመልሱ።

ኢየሱስ ንማርያም መግደላዊት ከም ዝተራእየ (ማቴ. 28:9-10 | ማር. 16:9-11)

11ማርያም ግና አብቲ አፍ መቻብር ደው ኢላ ትበኪ ነበረት። እናበኸየት ከአ ናብቲ መቻብር ድንን በለት። 12አብቲ ሥጋ ኢየሱስ ዝነበረ፤ ጻዕዳ ኸደውንቲ ዝተኸድኑ ኸልተ መላእኸቲ፤ ሓደ ብትርኣስ ሓደ ኸአ ብትርጋዕ፤ ረአየት። 13ንሳቶም ድማ “አቲ ሰበይቲ እንታይ የብክየኪ አሎ”። 24 በልዋ። ንሳ “ንጉይታይ ወሲዶምዎ፤ አበይ ከም ዘንበርዎ ኸአ አይፈለጥኩን” በለቶም። 14እዚ ኢላ ንድገሪአ ግልጽ በለት እሞ፤ ንኢየሱስ ደው ኢሉ ረአየቶ። ኢየሱስ ከም ዝኾነ ግና አይፈለጠትን። 15ኢየሱስ ከአ “አቲ ሰበይቲ፤ እንታይ የብክየኪ አሎ፤ ንመንክ ትደልዩ አሎኺ!” በላ። ንሳ ኸአ ሓላው አታኸልቲ መሲልዋ፤ “ጉይታይ! ንስኻ አልዒልካዮ እንተ ኺንካስ እን ኸወስዶ አበይ ከም ዘንበርካዮ እንዶ ንገረኒ” በለቶ። 16ኢየሱስ ከአ “ማርያም” በላ። ንሳ ድማ ግልጽ ኢላ ብዕብራይስጢ “ሪቡኒ” በለቶ፤ ትርጉሙ መምህር! ማለት እዩ። 17ኢየሱስ ከአ “ንና ናብ አበይ ስለ ዘይግረግኩ አይትተንክይኒ፤ ግናኺ ናብ አገዋተይ ኪዲ እሞ ‘ናብ አበይን አቦኹምን ናብ አምላኽይን አምላኽኩምን እዓርግ አሎኹ’ በልዮም” በላ። 18ማርያም መግደላዊት ንጉይታ ከም ዝረአየቶን እዚውን ከም ዝበላን ከይዳ ነቶም ደቀ መዛሙርቱ ነገረቶም።

ኢየሱስ ንደቀ መዛሙርቱ ኸም ዝተራእየ (ማቴ. 28:16-20 | ማር. 16:14-18 | ሉቃ. 24:36-49)

19በታ ቐዳመይቲ መዓልቲ ሰሙን፤ ምድሪ ምስ መሰየ፤ እቶም ደቀ መዛሙርቱ ነቶም አይሁድ ስለ ዝፈርሁ መዓጹ

*24 20:13 ገዕዝ “ንመንክ ትደልዩ!” ዚብል ይውስኽ።

ተሸጉሩ ነበረ። ኢየሱስ ከአ አብታ ተአኪበምላ ዝነበሩ መጻ፤ አብ ማእከሎም ደው ኢሉ ድማ “ሰላም ንኣኻትኩም ይኹን” በሎም። 20እዚ ምስ በሎም ከአ አእዳዉን*25 ጉድኑን አርአዮም፤ እቶም ደቀ መዛሙርቱውን ንጉይታ ምስ ረአይዎ ተሓጉሱ። 21ኛው ኢየሱስ ከም ብሓድሽ “ሰላም ንኣኻትኩም ይኹን!” ከምቲ አብ ንኣይ ዝለኣኸኒ ኣነውን ከምኡ እልእከኩም አሎኹ” በሎም። 22እዚ ኢሉ ኡፍ በለሎም እሞ “መንፈስ ቅዱስ ተቐበሉ። 23ኃጢአቶም ንዝኃደግኩምሎም ይገደገሎም፤ ንዝኃዝኩምሎም ከአ ይተኃዝሎም እዩ” በሎም።

ኢየሱስ ንቶማስ ከም ዝተራእየ

24ሓደ ኻብቶም ዓሠርተው ኸልተ እቲ ማንታ ዚብሃል ቶማስ ግና፤ ኢየሱስ ኪመጽእ ከሎ ምስኣቶም አይነበረን። 25እቶም ካልኦት ደቀ መዛሙርቲ ኸአ “ንጉይታ ርኢናዮ” በልዎ። ቶማስ ግና “አሰር እቲ ሽንካር አብ አእዳዉ እንተ ዘይረኣኹ፤ አጽብዐይ ድማ አብቲ ዝተሸንከር እንተ ዘየእ ቶኹ፤ አብ ጉድኑውን ኢደይ እንተ ዘየእቶኹስ አይኣምንን እዩ” በሎም።

26ድገሪ ሾምንተ መዓልቲ ኸአ እቶም ደቀ መዛሙርቱ ከም ብሓድሽ አብ ውሽጢ ቤት ነበሩ፤ ቶማስውን ምስኣቶም ነበረ። መዓጹ ተሸጉሩ ኸሎ፤ ኢየሱስ መጻ። አብ ማእከሎም ደው ኢሎውን “ሰላም ንኣኻትኩም ይኹን” በሎም። 27ድገርዚ ኸአ ንቶማስ፤ “አጽብዕካ ናብዚ ኣምጽእ፤ ነእዳ ወይውን ርኣ፤ ኢድካ ናብዚ ኣምጽእ እሞ፤ ናብ ጉድነይ ኣእትዋ። ኣማኒ እምበር ዘይኣማኒ አይትኹን” በሎ። 28ቶማስ ከአ መሊሱ “ጉይታይን ኣምላኽይን” በሎ። 29ኢየሱስ ከአ “ስለ ዝረኣኸኒ ኢኻ ዝኣመንካ፤ እቶም ከይ ረአዩ ዚኣምኑ ብፁዓን እዮም” በሎ።

30ኢየሱስ ድማ አብዚ መጽሓፍ እዚ ዘይተጻሕፈ ኸልእ ብዙኅ ተኣምራት አብ ቅድሚ ደቀ መዛሙርቱ ነበረ። 31ግናኺ ኢየሱስ ንሱ ክርስቶስ ወዲ ኣምላኽ ከም ዝኾነ ምእንቲ ኸትኣምኑ፤ ኣሚንኩምውን ብስሙ ሕይወት ምእንቲ ክትረኽቡ እዩ እዚ ዝተጻሕፈ።

*25 20:20 ገዕዝ “አእጋሩን” ዚብል ይውስኽ።

ኢየሱስ ንሹብዓተ ደቀ መዛሙርቱ ከም ዝተራእየ

21 ¹ ድግርዚ ኢየሱስ ንደቀ መዛሙርቱ ኣብ ጥቓ ባሕሪ ጥብርያይስ ከም ብሓድሽ ተገልጾም ። በዚ ከምዚ ውን ተራእዮም ። ² ስምዖን ጳጳሮስን ማገታ ዚብልም ቶማስን ናትናኤል ብዓል ቃና ናይ ገሊላን ደቂ ዘብዴዎስን ክልተ ኻልኣት ከኣ ካብ ደቀ መዛሙርቱን ብሓንሳእ ነበሩ ። ³ ስምዖን ጳጳሮስ ድማ “ኣነስ ዓሣ ኸገፍፍ ክኸይድ እየ” በሉም ። ንሳቶም ከኣ “ንሕናውን ምሳኻ ንኸይድ” በሉም ። ወዚኦም ድማ ናብ ጃልባ ኣተዉ ፣ በታ ለይቲ እቲኣ ሓደ እኳ ኣይኃዙን ። ⁴ ምድሪ ምስ ወግሐ ኢየሱስ ኣብ ገምገም ባሕሪ ደው በለ ። እቶም ደቀ መዛሙርቱ ግና ኢየሱስ ከም ዝኾነ ኣይፈለጡን ። ⁵ ኢየሱስ “ደቀይ ገለ ዚብላዕዶ ኣሎኩም!” በሉም ። ንሳቶም ድማ “የብልናን” ኢሉም መለሱሉ ። ⁶ ንሱ ከኣ “ነቲ መርበብ ናብ የማን ጃልባ ኣቢልኩም እም ደርብይዎ ክትረኽቡ ኢኹም” በሉም ። ²⁶ ሽዑ ደርብይዎ እም ፣ ካብ ብዝኒ እቲ ዓሣ ዝተላዕለ ምስሓቡ ሰኣኑ ። ⁷ እቲ ኢየሱስ ዜፍቅሮ ወደ መዝሙር ከኣ ንጳጳሮስ “ጉይታ እምበር እዩ” በሉ ። ስምዖን ጳጳሮስ ድማ ጉይታ ምዃኑ ምስ ሰምዐ ጥራዩ ስለ ዝነበረ ፣ ክዳኑ ተዓጢቑ ናብ ባሕሪ ዘለለ ። ⁸ እቶም ካልኣት ደቀ መዛሙርቱ ድማ ካብ ምድሪ ሚእቲ ሚትር ዚኣክል ጥራይ ርሒቑም ስለ ዝነበሩ ፣ ነቲ ዓሣ ዝመልኦ መርበብ ብጃልባ እናሰሓብዎ መጹ ። ⁹ ናብ ምድሪ ምስ ወረዱ ኸኣ ኣብ ልዕሊኡ ዓሣ ዘለዎ ንህርን እንጌራን ረኣዩ ። ¹⁰ ኢየሱስ ከኣ ኻብዚ ሕጂ ዝገፈፍኩምዎ ዓሣ ኣምጽኡ በሉም ። ¹¹ ስምዖን ጳጳሮስ ናብታ ጃልባ ደይቡ ነቲ ሚእትን ኃምሳን ሠለሰተን ዝፍቲ ዓሣ ዝመልኦ መርበብ ናብ ምድሪ ንተቶ ። ክሳብ ክንድዚ ብዙኃት ከለዉ እቲ መርበብ ኣይተቐደን ። ¹² ኢየሱስ ድማ “ንዑ ቑረሱ” በሉም ። እቶም ደቀ መዛሙርቱ ኸኣ ጉይታ ምዃኑ ስለ ዝፈለጡ ካብኣቶም ሓደ እኳ “ንስኻ መን ኢኻ” ኢሉ ኺሓቶ ዝደፈረ ኣይነበረን ። ¹³ ኢየሱስ መጺኡ ነቲ እንጌራ ኣልዒሉ ሃበዎ ፣ ከምኡውን ነቲ ዓሣ ። ¹⁴ ኢየሱስ ድግሪ ካብ ምዉታት ምትንሣኡ ንደቀ መዛሙርቱ ዝተገልጸሉም እዚ ሣልሳይ ጊዜ እዩ ።

²⁶ 21:6 ግዕዝ “ንሳቶም ከኣ ምሉእ ለይቲ ክንደክም ኃዲርና ኢና ግና ከም ቃልካ ነውርዶ በልዎ” ዚብል ደውስኻ ።

ኢየሱስን ጳጳሮስን

¹⁵ ምስ ቑረሱ ኸኣ ኢየሱስ ንስምዖን ጳጳሮስ ፣ “ስምዖን ወዲ ዮና ፣ ካብዚኣቶም ኣብሊጽካዶ ተፍቅረኒ ኢኻ” በሉ ። ንሱ ኸኣ “እው ፣ ጉይታይ ፣ ኣነ ከም ዘፍቅረካ ንስኻ ትፈልጥ ኢኻ” ኢሉ መለሰሉ ። ኢየሱስ ከኣ “ዕያውተይ ኣብልዕ” በሉ ። ¹⁶ ካልኣይ ጊዜ “ስምዖን ወዲ ዮና ፣ ተፍቅረኒዶ ኢኻ” በሉ ። ንሱ ድማ “እው ጉይታይ ፣ ኣነ ከም ዘፍቅረካ ትፈልጥ ኢኻ” በሉ ። ንሱ ኸኣ “ኣባጊዐይ ሓሉ” በሉ ። ¹⁷ ሣልሳይ ጊዜ ድማ “ስምዖን ወዲ ዮና ፣ ተፍቅረኒዶ ኢኻ” በሉ ። ጳጳሮስ ሣልሳይ ጊዜ “ተፍቅረኒዶ ኢኻ” በሉ ። ስለ ዝበሉ ጉህዩ “ጉይታይ ፣ ንስኻ ኹሉ ትፈልጥ ኢኻ ፣ ኣነ ኸም ዘፍቅረካውን ትፈልጥ” ²⁷ ኣሉኻ” በሉ ። ኢየሱስ ከኣ “ኣባጊዐይ ኣብልዕ ፣ ¹⁸ ንስኻ በጽሒ ከሎኻ ባዕልኻ ተዓጢቑካ ናብ ዝደሌኻቶ ትኸይድ ነበርካ ፣ ምስ ኣረግካ ግና ኣእደውካ ከም እተልዕል እም ፣ ካልኣ ከም ዚዕጥቕካ ፣ ናብ ዘይደሌኻውን ከም ዚወስደካ ብሓቂ ፣ ብሓቂ እብለካ ኣሎኹ” በሉ ። ¹⁹ እዚ ዝበለ ፣ ጳጳሮስ ብኸመይ ዝመሰለ ሞት ንኣምላኽ ኬኸብሮ ከም ዘለዎ ምእንቲ ኪሕብረሉ እዩ ። እዚ ምስ ተዛረበ ኸኣ “ስዓበኒ” በሉ ። ²⁰ ጳጳሮስ ድማ ግልጽ ኢሉ ነቲ ኢየሱስ ዜፍቅሮ ወደ መዝሙር ኪስዕብ ከሉ ረኣዮ ። ንሱ እቲ ኺድረሩ ኸለው ኣብ ኣፍ ልቢ ኢየሱስ ጽግዕ ኢሉ “ጉይታይ ፣ ኣኅሊፉ ዚህበካ መን እዩ” ዝበሉ እዩ ። ²¹ ሽዑ ጳጳሮስ ንእኡ ርእዩ ንኢየሱስ “ጉይታይ ፣ እዚኽ ከመይ ምዃኑ እዩ” በሉ ። ²² ኢየሱስ ከኣ “ክሳዕ ዝመጽኦ ኪጸንሕ እንተ ፈቶኹኽ እንታይ ገደሰካ ፣ ንስኻ ግዳ ስዓበኒ” በሉ ። ²³ ስለዚ እቲ ወደ መዝሙር እቲ ከም ዘይመውት እዚ ዘረባ እዚ ኣብ ማእከል ኣገዋት ወፀ ። ኢየሱስ ግና “ክሳዕ ዝመጽኦ ኪጸንሕ እንተ ፈቶኹኽ እንታይ ገደሰካ” እዩ ዝበለ እምበር “ኣይመውትን እዩስ” ኣይበሉን ። ²⁴ እቲ ብዛዕባዚ ዝመስከረን ዝጸሓፈን እዚ ወደ መዝሙር እዚ እዩ ። እቲ ምስክሩ ሓቂ ምዃኑ ድማ ንሕና ንፈልጥ ኣና ።

²⁵ ኢየሱስ ዝገበሮ ግብሪ ድማ ብዙኅ ካልኣ ኣሉ ። ኹሉ በብሓደ ተጻሒፉ እንተ ዚኸውንሊ ፣ ነቲ ዝተጻሕፈ መጻሕፍቲ ኹሉ እዚ ዓለም እኳ ኣይምእኸሉን ይመስለኒ ።

²⁷ 21:17 ግዕዝ “ትፈልጥን ትጥርምን ኢኻ” ይብል ።